

Rafiq Yusifoğlu

KÖNÜL SƏLTƏNƏTİ

84(52e)-5
1994

Rafiq Yusifoğlu

KÖNÜL İTƏNƏTİ



F. Kəşərli adına
Azərbaycan Dövlət Uşaq
KİTABXANASI
INV. № 67435

Bakı 2012

Redaktoru: Zahid Xəlil

Rafiq Yusifoğlu. Könül səltənəti. Şeirler və tərcümələr.
Bakı, ADPU nəşriyyatı, 2012, 304 səh.

Azərbaycan Respublikasının əməkdar mədəniyyət işçisi, görkəmli şair, ədəbiyyatşünas, «Qızıl qələm», «Vətən», «Araz», «İlin ən yaxşı kitabı» və s. mükafatlar laureatı, filologiya elmləri doktoru, professor Rafiq Yusifoğlunun bu kitabına onun son illərdə yazdığı təzə şeirləri daxil edilmişdir.

© Rafiq Yusifoğlu

1947418256012 - 2012
© 1957(H)4410012

AYILMAQ VAXTI

Ağlayıb-gülürəmsə,
xoşbəxtəm, Allahım!
Kiminsə xoşuna gəlirəmsə,
xoşbəxtəm, Allahım!
Sənin yaratdıqlarını
sevə bilirəmsə,
xoşbəxtəm, Allahım!

2010

Ağaclar, budaqlar,
otlar, böcəklər – möcüzə!
Yaxınlar, uzaqlar,
güllər, çiçəklər – möcüzə!
Yel esəndə
dənizlər, göllər
civlələnib danışır.

Gündüzlər
günəş nur saçır,
Gecələr
ulduzlar sayırır.
Göylər
şimşək qayçısıyla
buludları biçir.
Ürəyimdən quş olub
göylərə uçmaq
arzusu keçir...
Dünyanın gözəlliyi
gözlərimin qarasına
çökür.
Buludlar
yağış fırçasını
uzadıb,
çəmənlərdə
sehrli tablolar çəkir...
Ulu yaradan özü
köməyim olsun,
Ulu yaradan özü
yetsin dadıma!
Sevinirəm ki,
quş deyiləm,
böcək deyiləm,
adamam...
Güllərin, çiçəklərin
rənginə vurulmuşam,
Çayların, şələlələrin
ahənginə vurulmuşam...

Gözəlliyi duymayan
gərək bu dünyanı
tərk eləsin!
Allah insanı
ona görə yaradıb ki,
Dünyanın gözəlliyini,
Yaradanın böyüklüyünü
dərk eləsin!...

14.07.2010

Özümüz deyilikmi
özümüze vuran
bu dağı? –
İnsan da kəsərmi
özünün oturduğu
budağı?!
Bizə Tanrının
xəbərdarlığı deyilmi
qışın oğlan çağında
əriyən buzlaqlar?
Yayın cırhacırında
Çiliyə,
Fransaya,
Afrikaya
yağan qar? –
Özünüzü yığışdırın, insanlar!
Yoxsa yer üzündən
didərgin düşəcək bahar!
Səhvimiz bizə

baha başa gələcək,
baha!
Ayılmaq vaxtı
deyilmi daha?!

13.08.2011

Məcrasından
çıxan çaylar
əvvəl-axır
öz axarına qayıdır.
Ömürdən gedən
illər, aylar
adamda qəribə
duyğular oyadır...
İllər arzuları dəniz eləyir,
İllər bir-birini əvəz eləyir...
İlləri nə yelə vermək,
nə də ömrün boyu
özünlə daşımaq olur.
On yaşı tək birçə dəfə,
İyirmi yaşı tək birçə dəfə,
otuz yaşı ... tək birçə dəfə
yaşamaq olur.
Heç nə, heç nə geri dönmür,
Həyat öz axarındadı.
Kimi ömrünün əvvəlində,
Kimi ömrünün axırındadı...

10.04.2010

TƏNHA ADA

Arzularım deyil
eyni boyda,
eyni biçimdə.
Hələ ki
tükənməyib
gücüm də.
Bəs niyə
sükuta qərq olub
çölüm də,
içim də?
Bəs niyə
qu desən
qulaq tutulur
içimdə?
Elə bil
sahibi köçüb getmiş
köhnə odayam,
Elə bil
dalğaların qoynunda
tənha adayam...

30.04.2011

köməyə çağırdı
öz öndərini!
Azərbaycan Naxçıvandan
daha böyük,
daha bütöv görünür...

25.06.2011

Naxçıvan

Meşəyə heyrətlə baxıram, –
Meyvə ağacları kimi
çiçəkləyib içim də...
Bəbəklerim
bahar buludlarına
bənzəyir, –
Bir leysan uyuyur
içimdə...
Ürəyim səksəkədə,
gözlərim isə
uzaqlara baxır...
Meşəyə bahar,
qəlbimə isə
həsret yağışları
yağır...

10.05.2009

Qusar, Qayabulaq

GÜL BAYRAMI

Həmişə gözəlləşdirib,
rəvnəqləndirib
gül bayramı.
Bu gün isə
gül bayramıdı,
gül bayramı...
Çaşıb qalmışığı hamımız
Bu çiçəkli çöllərə
nə bağışlayaq?
Bayramı olana
gül verirlər,
Bəs güllərə
nə bağışlayaq?!

10.05.2009

Qusar Qayabulaq

Gülləri tərifləyəndə
mənim sözlərimə
hamı güldü. –
Dedim ki,
çiçəyin meyvəsi olur,
gülün meyvəsi isə
elə güldü...

10.05.2009

Qusar, Qayabulaq

Gör nə qədər tər çiçək var –
Yaraşıqdı gül bayrama.
Üreyin qan ağlayırsa,
Acı-acı gül bayrama!

12.05.2011

Yağış yağır,
Pətəkdən çıxma bilməyən
anların içinə
zülmət çökür...
Çiçəklərin nəmli gözləri isə
dikilib uzaqlara – yol çəkir...

10.05.2009

Qusar

LALƏ DƏNİZİ

Elə bil rəng almışdı
lalədən gözüm.
Necə dönəydi axı
lalədən üzüm?
Maşını saxladım ki,
lalədən üzüm...
Məni qoynuna aldı
yel əsdikcə cilvələnən
lalə dənizi...

11.05.2009

Siyəzən

BU GÜNÜN DƏNİZİ

Səhər şəfəqləri könül açsa da,
Qəlbim ağrılardan oyuq-oyuqdu.
Bu günün günəşi şəfəq saçsa da,
Bu günün dənizi buz tək soyuqdu...

Bu günün nisgili nə qədər həzin –
Qələm bu ağrıdan bəhs edə bilmir.
Bu günün günəşi hələ dənizin
Soyuq qamətini isidə bilmir...

Fırtına qopacaq elə bil bu an,
Köksümdə qəribə bir oyun olub.
Bu günün dənizi içimə hopan
Qüسسə sazağıyla qol-boyun olub...

Aranı qapqara buludlar kəsib,
Hava tutulduqca ürək sıxılır...
Bu günün dənizi elə bil küsüb,
Bu günün günəşi yanıb-yaxılır...

01.05.2009

Üreyimi tərək eləmir
Qəfil bir səfər istəyi.
Bu dünyada darıxırq –
Hamımız səfər üstdəyik...

08.10.2009

ABŞERON KÜLƏKLƏRİ

Giləvar –
Cənubun Xəzəri soyudan
odudu.
Xəzri –
Abşeronun kislarodudu...

2011

Durub Araz sahilində
Hey baxıram yana-yana.
Kölgəm məndən qeyrətlidi,
Sərhəddən keçib o yana...

2012

*«Şair iki ildi ki, bir şey yazı bilmir»
deyən, karxanasından daş tükenən deniz
dostum Əjdərə*

Məni tənha qoymursa
Dərdə bələnen sevgi, –
Qəlbimi tərək edərmi
Yazıb-yaratmaq şövqü?

Ürəyimin başında
Yurd həsrəti ağlayır.
Mənim ilham bulağım
Gecə-gündüz çağlayır.

Köhlənimi çapıram,
Hələ su var canımda.
Sevda ilham pərim
Əskik olmur yanımdan.

Çaxır eşqin şimşəyi! –
Elə bilmə qorxanam.
Şükür, quma çıxmayıb
Mənim şeir karxanam...

11.10.2009

VAR

Yaxşı ki, duyumlu insanlar çoxdu,
Sözün xiridarı, şeirin acı var.
Ömür yollarında tufan, qasırğa,
Ömür yollarında ağrı-acı var.

Günəş bərək vuranda güllər oyanır,
Sevəndə kainat nura boyanır.
Kimin ki, köksündən sevgi boylanır,
Başında elə bil qızıl tacı var...

Dərd tüğyan edəndə güc ver qələmə,
Qəlbini bələnməsin dərdə, ələmə.
Göz yaşını axıdıb ah-uf eləmə,
Dünyada hər dərdin bir əlacı var.

Könlümdən keçəni desəm yeridir,
Dövrən öz hökmünü gec-tez yeridir.
O'zü dünyanı yerbəyer edir –
Hər şeyin zamana ehtiyacı var...

12.08.2009

ALTMİŞ YAŞIM

Şükür sənə, ulu Tanrım,
Məni yetirdin altmışa.
Hey uçuram gələcəyə
Dönüb bir qanadlı quşa.

Əlçatmaz bir zirvə kimi
Adını əzizləmişəm.
Durub sənin yollarını
Bu vaxtacan gözləmişəm.

Yenə düşüb dəli könlüm
Gözəlliyin həvəsinə.
Qəlbimdə bahar gəlmişəm
Ömrün qarlı zirvəsinə.

Mən zülmətin arasından
Süzülən işıq kimiyəm.
Saçlarım bəmbəyaz qardı,
Özüm sə uşaq kimiyəm.

Ağrılardan sıyrılıb,
Muradına çatmışım –
Altmışım!
Dadmalını dadmışım,
Atmalını atmışım –
Altmışım!

28.12.2009

Bir qoca baxır güzgüdə,
Oxuyuram hər cizgidən:
Özüm varamsa, özgedən
Çətin ki, dayaq istəyəm.

Hissim çəkilsə də tarım,
Kökəndən düşməz könül tarım.
Kərəminə şükür, Tanrım,
Hələ ki ayaq üstəyəm...

31.12.2009

Ömür boyu göynəyirik,
Boğuluruq ah içində.
Biz günahsız doğuluruq,
Ölürük günah içində...

2010

F. Köçəri adına
Azərbaycan Dövlət Uşaq
KITABXANASI
INV № 67435

YOXDU

Duymaz sevginin dadını
O qəlbə ki ağrı yoxdu.
Çox acılar görmüşəm mən,
Bu dərddən ağrı yoxdu.

Ha çırpı yığ, ha çat ocaq,
Ayrılıq vaxtı çatacaq,
İzləri itib-batacaq
Kimin ki ciğiri yoxdu.

Yazığın gəlsin özünə,
Düşmə ilanının izinə.
Bir gün duracaq üzünə –
İnsanın fağırı yoxdu...

Dərələrə duman çökür
Göylərə bax, qan-yaş tökür.
Əvvələ, ortaya şükür, –
Heç nəyin axırı yoxdu...

29.01.2010

Başımızın üstündən
əskik olmur
çaşqınlıq dumanı.
İmanı olanın pulu yoxdu,
pulu olanın imanı...

03.02.2010

QOCA DÜNYA

Seldən maya tutan çayın
Dibinin daşı bilinməz.
Çox qədimdi, çox uludu
Dünyanın yaşı bilinməz.

Milyard illərin dünyası
Yaşiddi körpə uşaqla.
Milyard illərin dünyası
Yoğrulub nurla, işıqla.

Hər açılan çiçək deyil,
Hər parıltı şimşək deyil,
Qoca köhnə demək deyil,
Dünya hər an təzələnir.

Yay ötür, payızı gəlir,
Qışı gedir, yazı gəlir.
Qəlbə yeni arzu gəlir,
Dünya hər an təzələnir.

Hərdən səbri dolsa belə,
Çiçəkləri solsa belə,
Adı köhnə olsa belə
Dünya hər an təzələnir...

10.04.2010

DÜŞÜN

Təzə sevda ilə
Atlanırsa döşün,
Düşün, düşün...

Qüruba əyilibsə
Sevgi günəşin,
Düşün, düşün...

Elə et ki, çaqqallara
yem olmasın leşin,
Düşün, düşün...

Dodaqlarını
kəssə də dişin,
Düşün, düşün...

Olmasın bir
ayrı işin,
Düşün, düşün...

10.04.2010

BELƏ GETSƏ

Təbiət hirsələnəndə
Nələr olurmuş görün?
Yola getmir Arazla,
Səbri daşıbdır Kürün.

Sel dənizə döndərib
Hər tini, hər küçəni.
Kür kürüyüb aparır
Qarşısına keçəni.

Bir iş görməzdən əvvəl
Gərək insan düşünə.
Xatalıdır qarışmaq
Təbiətin işinə...

O bizə üsyan edir,
Coşur, haray qoparr.
Dağda torpaq sürüşür,
Aranı sel aparır.

İllər keçir, insanın
Üzə çıxır paxırı.
Belə getsə, dünyanın
Axırındır, axırı...

22.05.2010

Qan ağlayır
işğal altındaki
torpağımızın
hər qarışı.
Milletin başı işə,
bazara,
şoulara qarışıb...

02.05.2010

Qəlbindən nə keçirsə,
Ulu Tanrı verəcək.
Sevda dolu gözlərin
Hələ çox şey görəcək.

Qar yağır güllər üstə,
Bu soyuq sənlik deyil.
Sən sidq ürəklə istə,
Qalanı sənlik deyil.

Ürəyindən keçəni
Məhəbbətlə arzula,
Səni öz qanadında
Ucaldacaq arzular!

2010

Düşüncəmiz, arzumuz
Xariqələr yaradır.
Niyyətimiz harasa,
Mənzilimiz oradır.

Arzularım sayrışır,
Yuxu getmir gözümə.
Niyyətim bumeranq tək
Dönüb gəlir özümə...

Şübhələr önümüzdə
Bir keçilməz bardır.
Ömrüm öz düşüncəmin
Bəhrəsidir, bardır...

10.07.2010

VULKAN

Təbiət qədərbilməz
adamları pis gördü –
Qəzəbləndi onlara,
Yerdən vulkan püskürdü...

Elə bil ki, yuxudan
Yaralı şir oyandı;
Nərə çəkdi, bağırdı,
Tüstü ərşə dayandı...

Haqsızlıq yaradanın
Gələrdimi xoşuna?
Təbiət kül ələdi
Avropanın başına...

24.04.2010

DÜNYANIN GÖZÜ MƏNDƏDİR

Gecə meşələrin yuxusu qaçır,
Çəmənlər məst olur mehdən hər səhər.
Çiçəklər gözünü mənimçün açır,
Güllər sırğa taxır şəhdən hər səhər...

Ulduzlar mənimçün sayrışır sanki,
Çaylar mənim üçün nəgmə oxuyur.
Ləpələr dil açıb danışır sanki,
Yağış mənim üçün xalça toxuyur.

Hər səhər yolumu həsrətlə gözlər, –
Məcnun tək vurğunam mavi Xəzərə.
Qəlbimə nur saçır ilahi gözlər,
Sevgi ürəyimi bələyir zərə...

Səsləsəm, ulduzlar yaxına gələr,
Bu eşq bəbəyimdə yaşa çevrilər.
Mənə gəl-gəl deyir uca zirvələr,
Sevda ürəyim quşa çevrilər.

Arzular köksümdə bənzəyir selə,
Heç kəs məni yoldan döndərə bilməz.
Suyu diş göynədən bulaqlar belə
Könlümün odunu söndürə bilməz.

Bilirsən heç necə bəxtəvərəm mən? –
Köksümə sıxıram dağı, dənizi.
Ay nağıl danışır mənə sübhəcən,
Günəş zirvələrə səsləyir bizi.

Həyat sevgisiylə göynəyir içim,
Yolumu gözləyir düzlər, meşələr.
Yamanca darıxıb əllərim üçün
Kol-kosa qısılan tər bənövşələr...

Bu gün yarpaq olan sabah xəzəldi,
Həyat yollarında dolduq kamala.
İlahi, yaşamaq necə gözəldi,
İlahi, möhlet ver baxıb kam əlaq!

Mənə də pay düşür toydan, dünyəndən,
Sevgiylə doldurur içimi dünya.
Ayrıla bilmirəm gözəlliyindən,
Çəkmək istəmirəm köçümü, dünya!

Məni dinc durmağa qoymur ürəyim,
Qaynar ocaqların közü məndədir.
Bu gözəl dünyadan doymur ürəyim,
Elə dünyanın da gözü məndədir...

02.06.2010

BU DÜNYA DURDUQCA

Odu tükənməyən qaynar ocağam, –
Arzuda birinci, sonuncu yoxdu.
Bu dünya durduqca yaşayacağam,
Mənim həyatımın son ucu yoxdu...

Dediyim kəlmədə nur var, işıq var,
Bir gün kimliyimi soruşacaqlar.
Təzəcə dil açan körpə uşaqlar
Mənim sözlərimlə danışacaqlar.

Əbədi ömür var alın yazımda,
Olacaq həsrətə qənim sözlərim.
Sevdalı qızların könül sazında
Mizraba dönəcək mənim sözlərim.

Kiminsə yuxusuz qalan gözləri
Nurlu ürəyimdə gecələyəcək.
Qəlbinə ilk sevda düşən kəslərin
Dilində sözlərim qönçələyəcək.

Sanma ki, ürəyim daşa çevrilib,
Səsləşən, yuxudan oyanacağam.
Həmişə bir gilə yaşa çevrilib,
Qızların gözündən boylanacağam.

Qupquru budaqlar puçurlayacaq,
Tutacaq dünyanı gül-çiçək ətri.
Dodaqlar adımı pıçıldayacaq,
Gözlər yol çəkəcək gözümədən ötrü...

Xəzərin yadından çətin ki çıxam,
Çəmənler izimi xatırlayacaq.
Sevda dənizində bir uca dağam,
Sevənlər sözümü xatırlayacaq.

Görsəm ki, birinin ocağı sönüb,
Meh olub, közünü oyadacağam.
Hər bahar yarpağa, çiçəyə dönüb,
Təzədən dünyaya qayıdacağam...

1-16.06.2010

Əvvəl-axır qocalacam,
Saçlarımda güləcək dən.
Min şükürlər bu günümə,
Çox qorxuram gələcəkdən...

2010

AZADLIQ LABİRİNTİNDƏ

Bu xalq əsrlər boyu
inləmişdi için-için.
Bu xalq təşnə idi
Azadlıq üçün...
Nəhayət, bir gün
bu xalqın taleyinə
günəş doğdu.
Azadlıq şəfəqləri
qara zülmətləri
əritdi, boğdu.
Amma bu xalqın övladları
Ana vətəni yaraladılar;
Ölkəni hasar-hasar,
villla-villa böldülər,
paraladılar...
Müstəqillik rəvac verdi
hərrac bazarına;
Azadlıq təşnələri tutuldular
hasar çəkmək azarına...
Bulaqları çəpərlədilər,
Bağları çəpərlədilər,
Çəmənləri çəpərlədilər,
Dağları çəpərlədilər.
Yamaqları çəpərlədilər,
Meşələri çəpərlədilər.
Yurdumuzdakı ən gözəl

guşələri çəpərlədilər.
Sahildə ayaq basmağa
yer qalmadı,
İstədiyın yerdə
qəbir qazmağa
yer qalmadı...
Azadlıq gənələri darışdılar
vətənin şirin canına.
«Azadlıqsevərlər»
Azadlığı qəltan elədilər
qanına!
Heç olmasa bir vaxt
Ağac azad idi,
Budaq azad idi,
Yarpaq azad idi.
Heç olmasa
ölkə qul olanda
Torpaq azad idi...
Azadlıq –
arzularımızın meyvəsidi,
Onu qanımız bahasına
qazanmışıq.
Ancaq...
Azadlıq labirintində
gözümüzü döyə-döyə
qalmışığıq...

12.07.2010

Nabran

CANAVARLAR

*Ac qurdlar kəndə hücum çəkir, canavar
ovlamaq isə qadağan edilib.*

Günün günorta çağında
kəndə hücum çəkir
canavarlar.

Ay aman, bu diyarda
nə qədər
canavar var!

Dişlərini şaqıldadan
ac qurdlar
hazırdı adamları belə
yeməyə.

Kimin nə həddi var
qurda gözün üstündə
qaşın var deməyə!

İnsanların
bütün canlıları
qorumaq,

Onlara sağlamlıq
dilemək azadlığı var.

Qurdun didib-parçalamaq,

Quzunun yanıqlı-yanıqlı
mələmək azadlığı var...

Bilmirik kimdən soruşaq
bu olayların niyəsinə? –

Qurdun sahibi
gəlib çıxdı,
ancaq yenə də
qoyun yerinə qoydular
qoyunun yiyəsini...

24.10.2010

Hər şeyin qaydası var, –
Bu işi az qurdala!
Haqqı tapdanan quzu
Qəzəblənib qurd olar...

08.07.2010

Aç, söylə çəkinmədən
Ürəyimdən keçəni.
İşıqlı səhəri var
Hər qaranlıq gecənin...

2010

Aydınlıq bir gecədir,
Göy üzünü sayrışan
ulduzlar bəzəyir. –
Onların suya düşən əksi
Payız yarpaqlarına bənzəyir...

28.07.2010

TIXAC

Adam adama dirənib,
Maşın maşına.
Getmək müşkül məsələdi
küçənin o başına.
Hamımız düşmüşük
harasa getmək həvəsindən.
Qulaq tutulur
siqnalların səsindən.
Hər maşın
bir qarışqaya bənzəyir
Bakının şirin yaxasında.
Hərəsi bir yağlı tikə kimi
tıxanıb qalıb
şəhərin boğazında...
Yenə hansısa məmur
rahat getsin deyə
yolları bağlayıblar,
dirənmişik tıxaca.
Niyə həmişə
yol verməliidi ac toxa,
Niyə həmişə
əzab verməliidi tox aca?!
Kimdi axı qulaq asan
mənim səsime, avazıma?
Deyə bilmədiyim sözlər də
tıxanıb boğazıma...
Yəqin ki,

bəzi adamların iştahı
dirənsəydi tıxaca,
Yuxarıdan aşağı baxmazdı
tox aca!...

22.10.2011

PAYIZ GƏLİR

Göylərdə çaxan şimşək
Söyləyir: – Payız gəlir.
Boynunu bükən çiçək
Söyləyir: – Payız gəlir.

Yarpağa düşən naxış
Söyləyir: – Payız gəlir.
Aramsız yağın yağış
Söyləyir: – Payız gəlir.

Qaş-qabaqlı havalər
Söyləyir: – Payız gəlir.
Bomboş qalan yuvalar
Söyləyir: – Payız gəlir.

Bağlara cuman külək
Söyləyir: – Payız gəlir.
Köksümdə əsən ürək
Söyləyir: – Payız gəlir.

11.09.2010

Payız sarı boyayla
Budaqları bəzəyir.
Ay özü də saralmış
Bir yarpağa bənzəyir.

Ancaq külək hirslidi,
Onu qopara bilmir.
Ayı bir yarpaq kimi
Dərib apara bilmir...

11.09.2010

MEŞƏDƏ GƏZİRƏM

Meşədə gəzirəm,
Ürəyim danışır,
Dodaqlarım susur, susur...
Payız bu yerlərə
ilk qədəmlərini basır,
budaqlardan sarı-sarı
yarpaqlar asır...
Onların hərəsi bir himə bənddi,
düşməyə hazırdı, hazır...
Giləmeyvələrin kirpiyində
yaş gilələnib,
Elə bil sevdalı ürəyimə
gül ələnib...

02.10.2010

Qusar

Son bahar yay güllərini
soldurub.
Torpaqdan isə
yamyaşıl otlar,
payız çiçəkləri baş qaldırıb.
Meşələrə, bağlara
payızın nəfəsi dəyib,
yarpaqlar saralıb öz vaxtında...
Qış isə Şahdağın zirvəsində
bardaş qurub,
əyləşib öz sağlın taxtında...

02.10.2010

Qusar

QARA, AĞ

İnsan qocalanda
qara saç da,
sarı saç da,
xurmayı saç da
ağ olur.
İnsanların hamısının
son məkanı isə
qara torpaq olur...

02.10.2010

Qusar

LALLAR ŞƏHƏRİNDƏ

Lallar şəhərində
Güllər ətir qoxuyur.
Lallar şəhərində
Sükut nəğmə oxuyur, –
O nəğməni eşitmir,
Qulaqları olsa da ipiri –
Lala mikrafon uzadır
Nadanın biri...

01.06.2011

Qəlbimdə
uyuyan duyğular
kiriyə bilmədi;
Dostlar güldü,
düşmənlər yanıb töküldü.
Yalan ayaq tutsa da
yeriyə bilmədi –
Türkiyədə «Türk-erməni
dostluğu» abidəsi,
Soçidə Andronikin heykəli
söküldü...

01.06.2011

Yağış buludun meyvəsidə,
«Dəyəndə» öz-özünə
tökülür aşağı.
O meyvələrdən
yedikcə artır
Otların, çiçəklərin
gözünün işığı...

2011

Göz yaşı qapqara
Həsret bitirir,
Eşqin dağlarına
duman gətirir...

2011

Taleyə boyun əymək
işin ən asanıdır,
Arzuların çin olsun deyər,
gərək çox şeydən keçəsən.
Dəvəsi ölmüş ərəb
dünyanın ən bədbəxt insanıdır,
Ərəbi ölmüş dəvə,
bəs sən necəsən?!

18.06.2011

TƏZƏ İL

Heç özüm də bilmirəm
Təzə il necə gəlir? –
O, səhərlər utanır,
Həmişə gecə gəlir...

2011

TƏZƏ İL

Təzə il, təzə il, tez elə,
Ömrümdə hər şeyi təzələ!
Gözləri qalıbdır arxada,
Əyrilər çətin ki, düzələ!
Təzə il, təzə il, köhnələr
Getdikcə bir az da köhnələr...
Yolumu gözləyir qabaqda
Eh nələr, eh nələr, eh nələr...
Təzə il, təzə il, tez elə,
Ömrümdə hər şeyi təzələ!
Tez elə, tez elə!
Təzələ, təzələ!
Tez elə!
Təzələ!

01.01.2012

YENİ İLİN İLK YAĞIŞI

Yeni ilin ilk yağışı
Yuyur çölümü, içimi.
Öndə qarlı aşırımlar.
Çəkib gedirəm köçümü.

Yeni ilin ilk yağışı
Yağır alnıma, ovcuma.
Dənizin ağ dalğaları
Ayna tutur ağ saçıma.

Hələ tam başa çatmayıb
Təzə ilin yır-yığışı.
Sanki öz gözümdən gəlir
Yeni ilin ilk yağışı...

Ötən ilin ağrıları
Göylərin gözündən gəlir.
Dənizin ağ dalğaları
İlin o üzündən gəlir.

Təzə ilin buludları
Sıxıb qara gözlərini,
Elə bil yumaq istəyir
Ötən ilin izlərini...

01.01.2011

Elə bil ki payızdı,
gün altında bərq vurur
sarı-sarı yarpaqlar.
Nə vaxtdandı ki,
qış girib,
ancaq təbiətdən
köçünü çəkməyib hələ
son bahar...
Göylərdən yerə səpilir
qar yerinə yağış – su...
Elə bil ki
qış özü üçün ev qurub,
Payız köçüb getmir ki,
öz mənzilinə yığışsın!

03.01.2011

Yayın ortasında
yağış yağdı,
soyuq küləklər əsdi.
Payız öz ömrünə
calamaq üçün
yayın ömründən
kəsdilər...

2011

GÜNƏŞ

Yağın heç nəyə baxmır,
Elə yandırıb yaxır.
Nə qədər gur olsa da,
Od sönür əvvəl-axır.

Günəş qaynar ocaqdı,
Görəsən niyə sönmür?
Min ildi, milyon ildi
Yansa da, külə dönmür...

20.10.2011

ILK QAR

Hələ yaşıl yarpaqlar
Budağın üstündədi.
Payızın ortasında
Yağan qar, qəsdin nədi?

Düzənlərə, dağlara
Elə bil un ələnilib.
Sarı, yaşıl yarpaqlar
Bəyaz rəngə bələnilib.

Ömründə qar görməyən
Yarpaqlar tir-tir əsir.
Qopub ana torpağa
Sığınmağa tələsir...

07.11.2011

QIŞIN BƏYAZ QOŞUNU

Üz-üzə duran dağın
Birisinə qar yağıb,
O birinə dəyməyib
Hələ qışın ayağı.

Elə bil ki çəkinib
Dərədən adlamağa.
Qalmış qarsız dağdan
Qarlıya baxa-baxa...

Qışın bəyaz qoşunu
Enməse də dərəyə,
Elə bil ki Bakını
Alıb mühasirəyə.

Səbri yoxdu dərənin
O tayında qalmağa.
Məqam gəzir şəhəri
Hücum çəkib almağa...

25.01.2012

Bakı, Qurd qapısı

AĞ XALATLI HƏKİM QIŞ

Xəstəliyə, azara
Qış gözünü ağardır.
Çirklənmiş təbiətin
Qış üzünü ağardır.

Toz-torpağın üstünə
Göylərdən qar ələyir.
Dağı, düzü bəmbəyaz
Bir örtüyə bələyir.

Saralmış yarpaqları
O dünyaya göndərir.
Təbiəti bəmbəyaz
Bir vərəqə döndərir.

Təslim olub çovğuna
Yazın çiçək qoşunu.
Susub nəğməkar sular, –
Əsir edib qış onu.

İşə salıb şaxtani
Cumur bostana, bağa.
Çilğın şələlələri
Dağda çəkir çarmıxa.

Dağı, daşı zəbt edir,
Saya salmır - hər kimdi!
Yox-yox, o quldur deyil,
Ağ xalatlı həkimdi.

Hamımızı çovğuna,
Ayaza hazırlayır.
Dünyanı gələn yaza,
Payıza hazırlayır...

28.01.2012

HAVA ÖZÜ ÜŞÜYÜR

Qış yenə at oynadır,
Hər yana qar səpilib.
Tir-tir əsən canlılar
Künc-bucağa təpilib.

Külək qılınc tək kəsir,
Hava yaman soyuqdu.
Hamısı buza dönüb,
Elə bil heç su yoxdu.

Bəmbəyaz kürk geyinən
Dağlar nələr düşünür?
Hava bizi üşütmür,
Hava özü üşüyür...

Qar üstündə gəzdikcə,
Buğlanır nəfəsimiz.
Bizi qoymur üşüyək
Yaşamaq həvəsimiz.

Soyuqdan əsən hava
O yan, bu yana axır.
Girib, ciyərimizdə
İsinib, çölə çıxır...

29.01.2012

NƏ DEYƏSƏN

Fikrini min yerə çəkən
Gümanlara nə deyəsən?
Gözümüzü kor eləyən
Dumanlara nə deyəsən?!

Arama, məni arama! –
Bu iş yaraşır harama?
Halalı qoyub, harama
Cumanlara nə deyəsən?

Gözümü göynədir tüstü,
Bu şaxtanın nəyi pisdidi?
Yaydan soyuq, qışdan isti
Umanlara nə deyəsən?!

04.02. 2012

XƏZƏRİ DONDURAN QIŞ

Qar çovğunu, kor duman
Əsir edib günəşi.
Bu il şahlıq taxtına
Qış möhkəmcə əyləşib.

Elə bil ki, suların
Gözünə zülmət çöküb.
O, şaxta qoşunuyla
Dənizə hücum çəkir.

Bumbuz, bəyaz qarını
Ora-bura sovurur.
Kükreyən dalğaların
Qoluna qandal vurur.

O, suları özünün
Dustağına döndərir.
Bəmbəyaz dalğaları
Buz dağına döndərir.

Çox olub şaxtasıyla
Bağları yandıran qış,
İlk dəfədir görürəm
Xəzəri donduran qış...

05.02.2012

BİR DƏ GÖRÜRSƏN

Bir də görürsən
dəniz qabarrı,
kükreyən sular
şəhərləri, kəndləri
kibrit çöpü kimi aparır...
Bir də görürsən
adıcə bir zəlzələ
Adamların üreyinə
salır qorxu, vəlvələ.
İnsan məcburdu
ulu yaradana
könül bağlamağa.
İnsan acizdi
çaxan şimşəyin,
yağan yağışın, qarın
qarşısını almağa.
Adamlar bir dalda
yer axtarırlar
başlarını təpməyə.
Adamlar gözlərini döyə-döyə
baxırlar dörd tərəfə.
Ateistlər məqam gəzirlər
Allahın əlindən,
ətəyindən öpməyə –
Ancaq onlar layiqdilərmi
bu şərəfə?!

08.02.2012

QIŞ VƏ DƏNİZ

Dayanmışam sahilə,
Uzanır qarlı düzlər.
Dənizin donduğuna
İnana bilmir gözlər...

Mənim üşüyən qəlbim
Çox çətin ki, isinə.
Elə bil mavi Xəzər
Dönüb qar dənizinə...

Səpələnən bəyaz qar
Elə bil duza dönüb.
Şahə qalxan, kükrəyən
Dalğalar buza dönüb.

Sahildə mən özüm də
Buz heykələ dönmüşəm.
İnanmıram gözümə,
Heyrətimdən donmuşam.

Ağlasam, quduz şaxta
Kirpiyimdən buz asar.
Xəzərlə aramıza
Qış çəkibdir buz hasar.

Şaxta dördəmə çapır
Minib köhlən atına.
Qış dənizi alıbdır
Dizlərinin altına...

12.02.2012

ŞƏHƏRƏ GƏLƏN QIŞ

Ekranı qış görəndə
Qalardıq yana-yana.
Qar üstündə gəzməkçün
Biz gedərdik rayona.

Yaman qarışıq oldu
Bu il şəhərdə başım.
Gedib görə bilmədim
Dağlarda qarlı qışı.

Elə bil ki bunların
Səbəbini bildi qış.
Gördü gedə bilmirik,
Bu il özü gəldi qış...

05.02.2012

Dünyada hər dərdin bir əlacı var,
Hər şeyin zamana ehtiyacı var...

2009

Ürəyimi həsrət deşir,
Bilmirəm ki, heç nə yazım.
Nə qışım qış kimi keçdi,
Nə yazım...

2011

Səyahətdən, gəzməkdən
Yorulub insan haçan?
Yollar uzanıb gedir
Insandan insanacan...

2011

Yağış içimdəki
ağrını, əzabı
üstələyir.
Yağış elə bil
sevgi nəğməsi
bəstələyir...

23.09.2009

Onları xilas eləyə bilmədi
var dövlət də, altın da.
Neçə-neçə «mənəm-mənəm»,
«mənim-mənim» deyən qaldı
zamanın təkərinin altında...

2011

-Öl, dərddən qurtarsın canın,
Nə görmüsən yaşamaqda?!
-Ölümdən min yol yaxşıdı
Dərd içində yaşamaq da...

2011

Ürəyini göynətsə də
Dərd, ağrı,
Gözlərini göynətsə də
qara tüstü,
Yerin altından
min dəfə yaxşıdı
Yerin üstü...

2011

Ürəyim köksümdə
elə həyəcanla
çırpınır ki,
elə bil mənim də
içimdə dalğa var...
Dəniz sahilə
elə hiddətlə
çırpılır ki,
Görəsən qayalar
çox ağrıyır,
ya dalğalar?

10.03.2012

Gecə göylərə baxıram
ulduzların hamısı
sarı-sarıdı.
Elə bil onlar
havada uçuşan
xəzan yarpaqlarıdı...

04.04.2012

GÜZGÜDƏ GÖRDÜYÜM ADAM

Güzdədən bir adam baxıb,
Elə bil bizi izləyir.
O güzgünün arxasında
Görən bizi nə gözləyir?

Güzdədə gördüyüm adam,
Dikilib gözün gözümə.
Sənin üzünə baxanda
Yazığım gəlir özümə.

Dodağın niyə səyriyir?
Baxışların nə qəmlidi!
Niyə üzünə qəm çöküb,
Niyə gözlərin nəmlidi?!

Bu qədər yaxın olsaq da,
Duyuram ki, çox uzağıq.
Üz-üzə dayansaq belə,
İkimiz də yalquzağıq...

Bəbəklərinə baxanda
Vəlvələ düşür canıma.
Mən güzgüyə necə girim? –
Sən ordan çıx, gəl yanıma!

Güzdədə gördüyüm adam,
Bu dünyaya heyrətsizsən!
Mənmi sənin surətinəm,
Sənmi mənim surətsizsən?

Güzdədə gördüyüm adam,
Biz tuta bilsək əl-ələ,
Yer qopar öz mehvərindən,
Dünyada qopar vəlvələ.

Dərk eləmirəm özümü,
Mən nə qədər əzab çəkim?!
Keçib güzgü arxasına
Səninlə haqq-hesab çəkim?!

Güzdədə gördüyüm adam,
Bir gün cana doyacağam,
Güzgüyə baxmayıb, səni
Yana-yana qoyacağam...

Sinəmə ayna çıxanda
Biz kamala olduq bəlkə?!
O güzgünün arxasında
Eyni adam olduq bəlkə?!

05.12.2011

AY BABALAR, NƏNƏLƏR

İlk bahar ətri gəlir həyatın nəfəsindən,
Bəmbəyaz saçlarımız ağarsa da, qar kimi,
Ürəyimiz düşməyir yaşamaq həvəsindən,
Nəvələr ömrümüzə gəlir son bahar kimi...

Ötsə həftələr, aylar, ötsə neçə sənələr,
Həyat eşqi ürəkdən heç vaxt silinən deyil.
Nəvələrin əlindən tutan baba-nənələr
Bu dünyanın əlindən yapışırlar elə bil.

Bilirlər ki, bu körpə əllər çox qüdrətlidir,
Onlar vaxtsız gedəni bəlkə tutub ləngidə?
Bəlkə qəlbi yumşala, Tanrı səxavətlidir,
O istəsə, dəyişər dünyanın ahəngi də...

Ömrün kül qoxusuna səpir körpələr ətir,
Həyat eşqi süzülür nəvələrin dilindən.
Keçmiş keçmişdə qalıb, güman körpələrədir,
Gərək bərk-bərk yapışaq biz onların əlindən...

20.11.2011

Quş yuvanı ona görə
dairəvi qurur ki,
Heç bir bala
yuvanın «qərb güncündə»
özünü atılmış sanmasın.
Allah yeri ona görə
kürə şəklində
yaradıb ki,
heç bir insan
harada yaşamasından
usanmasın...

05.04.2012

Tale məni sükunətdən
Həzin bir səsə aparır.
Gün qüruba əyiləndə
Ömrümdən nəsə aparır.

Sanki səhər açılarda
Məni murada yetirir –
Gün dənizdən boylananda
Ömrümə nəsə getirir...

Bu lövhədə gözü qalıb,
Qocanın da, uşağın da.
Ay özü sulara çimir,
Sularsa ay işığında...

08.06.2012

TÜRKİYƏ NƏĞMƏLƏRİ

Adama gəl-gəl deyir
Bodrum, –
Odamda necə
sakit oturum?!
Elə bil nə vaxtsa
dəniz ləpələyib,
Saysız-hesabsız evlər
saysız-hesabsız
quş yuvaları kimi
sahillərə səpələnib...
Elə bil ayrı rəngdədi
bu yer, bu göy.
Ancaq mən burada
özümü saymıram ögey...
Ləpə dili ilə pıçıldaıyıb
məni qoynuna
səsləyir Egey...
Səyahətə çıxmaq
istəyirsənsə,
çəkməyəcəksən
gəmi dərdi.
Dağlar elə bil
Egeyin qoynunda
lövbər salan
nəhəng gəmilərdir...

17.08.2009

Türkiyə, Bodrum

Gözəlliğin divanəsi
Gözəlliyə olmaz ögey.
Mənə yaman doğma gəlir
Bu mənərə, bu yer, bu göy.
Ürəyimi ovsunlayıb
Qədim Bodrum, ulu Egey...

Uca dağlar ağışında
Cilvələyir nazlı-nazlı.
Suyu göz yaşı tək duru,
Suyu göz yaşı tək duzlu...

Görüşünə cavan gəlib,
Görüşünə uşaq gəlib.
Qocaların gözlərinə
Elə bil ki, işıq gəlib...

O, dənizdi, ancaq bir az
Göygülümə benzəri var.
Şair niyə həsəd çəksin,
Onun da öz Xəzəri var...

17.08.2009

Türkiyə, Bodrum

Bodrum da bir Bodrumdu,
Bura könlümə yatır.
Xəzərdən günəş çıxır,
Egeydə günəş batır...

Türk oğluna zaval yox
Nə torpaqda, nə göydə.
Nə yaxşı ki, bizimdir
Xəzər kimi Egey də...

17.08.2009

Türkiyə, Bodrum

Bodrumda gözəllər çoxdu,
Ancaq sevgilimdən yoxdu...

18.08.2009

Türkiyə, Bodrum

Yer üzündə xalqlar çox,
dillər çoxdur.
Ancaq nə ağlamağı,
nə gülüşü,
nə baxışı
tərcümə eləməyə

lüzüm yoxdu...

Gözlər bir-birinə
sevgi ilə baxanda,
ürəkdən sevgi
boylananda
bir-birini anlamaq,
bir-birini duymaq
asandır.

İnsan sevgisiylə,
insan duyumuyla
insandır...

19.08.2009

Türkiyə, Bodrum

Bütün insanlar
bir-birinə bənzəyir;
İnsanı zinet əşyaları,
bahalı geyim yox,
insanı insanlıq bəzəyir...

20.08.2009

Türkiyə, Bodrum

Əgər yoxsa həyanım,
Ha işarım, ha yanım...

Fikirlərim qarışıb,
Gözümə getmir çimir.
Gecələr baxışların
Ay işığında çimir...
Sən oyaqsan, yuxudan
Gərək mən də oyanım.
Baxışından nur alan
Ay nuruna boylanım...
İşığım sənə çatmır,
Ha işarım, ha yanım!
Şükür, ömür yolunda
Oldun mənim həyanım.
Kövrək nəğmələrimi
Göz yaşıyla yuyanım.
Qəlbimdən keçənləri
Bir baxışla duyanım.
Yollarıma göz dikib,
Günlərimi sayanım.
Gərək gecələr ay tək
Başın üstə dayanım.
Bu qəflət yuxusundan
Birdəfəlik oyanım...

19.08.2009
Türkiyə, Bodrum

Əlini ürəyinin üstünə qoyub,
Məni qorxutma! –
Qəlbindəki hər ağrını,
hər əzabı götürəcəyəm.
Arxamca baxıb,
göz yaşları axıtma,
Sənə Egeydən
hər biri donmuş
göz yaşlarına bənzəyən
dəniz daşları
gətirəcəyəm...
Bu dəniz daşları
közə dönüb
qəlbimi isidir.
Onlar adi daş deyil,
hər biri ötən sevgilərin
nişanəsidir...

19.08.2009
Türkiyə, Bodrum

Fikirlərimiz qarışıb,
Heç bilmirəm
neyləyəək indi biz.
Bu da taleyin iztehzasıdır, –
Rus qızı Nadejdadı
Türkiyədə gidimiz.
Axı görünən dağa
nə bələdçi? –

Ekskursavod gərəkdı
nabələdçin...

19.08.2009

Bodrum, Türkiyə

ÇÖRƏK YEYƏN BALIQLAR

Balıqları yemləyir
Mənim nəvəm Egeydə.
Sara gülür, elə bil
Sevinir yer də, göy də.

Çörək qırıntıları
Dənizə düşən kimi,
Hardansa üzüb gəlir
Balıqlar fişəng kimi.

Bir tikənin üstündə
Vuruşa bax, vuruşa!
Onları seyr eləmək
Ləzzət verir Saruşa...

Çörək qurtardı, suda
Oy, nə qədər balıq var!
Sara gülür:
-Baba, düş,
Yesin səni balıqlar...

20.08.2009

Türkiyə, Bodrum

Bu Egey dənizində
Gör nə qədər ada var!
Sanki dənizdə yatan
Dəvələrdir adalar...

20.08.2009

Türkiyə, Bodrum

PAMUKQALA

Əsrlərin şahidisən,
Pamukqala!
O zamandan
bu zamana
pambıq qalar?
Təbiətin yaratdığı
möcüzəsən,
Baş əymisən
bu hünərə,
bu gücə sən.
Pamukqala,
ötənləri unutmusan?
Pamukqala,
Daşa dönən
buludmusan?
Qar olsaydın,
gün altında əriyərdin,
Pambıq olsan,

sel-su altda çürüyərdin.
Mərmər olsan,
kəsilərdin hissə-hissə.
Ürəyini göynədərdi
qara qüssə...
Duz olsaydın,
yeyilərdin,
yalanardın,
Ovuc-ovuc,
torba-torba
talanardın...
Sinən üstədən
axıb gedən
sellər gülür,
Dünyanın hər guşəsindən
Tamaşana ellər gəlir.
Pamukqala,
Möcüzəsən başdan-başa.
Ovcundakı çarhovuzlar
bir tamaşa...
Pamukqala,
Sanki pambıq tayasısan.
Pamukqala,
Bir gözəllik dünyasısan.
Pamukqala,
Türk elinin qalasısan,
Neçə ki, bu dünya qalır,
qalasısan...

24.08.2009

Türkiyə, Pamukkala

DƏNİZLİ

Burda nə qədər dəniz,
Burda nə qədər dağ var.
Türkiyəyə yaraşır
Dənizlər, uca dağlar...

Bu ölkənin hər yanı
Dağlıdı, dənizlidi.
Şəhərlərdən birinin
Adı da Dənizlidi...

Bu şəhərin dörd yanı
Göyə baş çəkən dağdı.
Ancaq Dənizli özü
Dənizdən çox uzaqdı.

İnsanları mehriban,
Gözəlləri can alar.
Onun hər küçəsində
Bir müqəddəs came var.

Oğlanları ucaboy,
Qızları dan üzlüdü.
Dənizdən uzaqsa da,
Bu şəhər Dənizlidi...

Özü də uca-uca
Dağlarla baş-başadır.

O, dənizə sevgini
Öz adında yaşadır...

27.08.2009

Dənizli, Türkiyə

XƏZƏR – EGEY

Min şükür yaradana,
Gah yerdəyəm, gah göydə.
Tezdən Xəzərdə çimdım,
Axşam isə Egeydə.

Bir əlim bu dənizdə,
Bir əlim o dənizdə.
Doğmadı bu dəniz də,
Doğmadı o dəniz də.

Mən Xəzərdən Egeyə
Bol-bol salam apardım.
Dəniz rıqqətə gəldi,
Cilvələndi, qabardı.

Öpdü yanaqlarımdan,
Aldı məni qoynuna.
Məhəbbətlə dolandı
Dalğa qollar boynuma...

02.08.2010

Bodrum, Türkiyə

EGEYDİ BU, EGEYDİ...

Egeydi bu, Egeydi,
Elə bilmə ögeydi.
Egeydi bu, Egeydi,
Suyunun rəngi göydü.
Külək əsdi, əyninə
Ağ qırçınlı don geydi.
Egeydi bu, Egeydi,
Dağların arasına
Düşən bir parça göydü...

03.08.2010

Yalıkavak - Bodrum, Türkiyə

BODRUMDA KÜLƏK ƏSİR

Sanki bu gözəlliyə
Olubdur külək əsir.
Ağaclar yelpik olub,
Bodrumda külək əsir...

03.08.2010

Yalıkavak - Bodrum, Türkiyə

Uca dağlar Egeyin
Köksündə bir dağ olub.
Sularının hərəsi
Bir sahilə dağılıb...

Egeyin sahilində
Hər yan dağdı, yamacdı.
Dənizdəki adalar
Elə bil addamacdı.

Bu dağa addım çatmaz,
O dağa addım çatmaz.
Düşüb suda qərç olar –
Ağıllı addım atmaz...

Baxışlar qüdrətlidir,
Ürəkləri odlayır.
Dənizin bu tayından
O tayına adlayır...

03.08.2010

Yalıkavak - Bodrum, Türkiyə

Bu dağlar necu ucadı,
Bu dəniz necə dərinidi!
Hara baxdım, nəyə baxdım
Gözümə gözəl göründü.

Bəbəyim heyrətdən dolub,
Ağlayacaq, himə bənddi.
Dünyanı gözəl eləyən
İçimdəki məhəbbətdi...

03.08.2010

Yalıkavak - Bodrum, Türkiyə

TƏYYARƏDƏN BAXANDA

Məni heyrətə salır
Təyyarənin uçuşu.
Baxıram, aşağıda
Ağ buludlar uçuşur...

Uzanır bomboz çöllər,
Uzanır çılpaq dağlar.
Torpağın sinəsində
Varmış düyünlər, dağlar.

Məni duyğulandıran
Bu acı həqiqətdi. –
Su yığılıb göl olub,
Sahil suya həsrətdi...

04.08.2010

Yalıkavak - Bodrum, Türkiyə

SARA DEYİR

Sara deyir: - Ay baba,
Sən elə bil uşaqsan.
Oynayırsan mənimlə,
Nə olsun saçı ağsan!

Gah dənizdə çimirsən,
Gah hovuzda çimirsən.
Get, bir az uzan dincəl,
Heç yoruldu demirsən!

Getmə çay gətirməyə,
Farağat dur, sən canın!
Gah çayı dağıdırsan,
Gah qırırsan fincanı.

Görməmişsən elə bil,
Az ye, kökələcəksən.
Bəsdə uşaqlıq etdin,
Nə vaxt yekələcəksən?!

04.08.2010

Yalıkavak - Bodrum, Türkiyə

EGEY SAHİLLƏRİNDƏ

Dəniz, upuca dağlar,
Çox gözəldi yerimiz.
Günəşləndik o ki var,
Tunca döndü dərimiz.

Biz çimirik Egeydə
Səhərdən axşamacan.
Özüm də mat qalmışam,
Yetişdi axşam haçan?!

Bu su necə duzludu,
Bu su necə təmizdi!
Günəş həmin günəşdi,
Dəniz ayrı dənizdi...

04.08.2010

Yalıkavak - Bodrum, Türkiyə

UCALIQ VƏ DƏRİNLİK

Aşağıya baxıram
Zirvələrə dırmanıb.
Dağ dənizə söykəlib,
Dəniz dağa sırmanıb.

İnsan cuşa gələndə
Süretlə vurur nəbzi.
Dağ – ucalıq simvolu,
Dəniz – dərinlik rəmzi.

Tanrı nələr yaradıb,
Hər tərəf tamaşadı.
Ucalıqla dərinlik
Bodrumda baş-başadı...

05.08.2010

Bodrum, Türkiyə

DAĞLAR, DƏNİZLƏR

Türkiyəni gəzirim,
Ürəyim, gözüm gülür.
Qəlbimdən sevgi daşır,
Dilimdə sözüm gülür...

Oy, nə qədər dəniz var,
Oy, nə qədər ada var!
Durub heyrətlə baxır
Gələn qərib adamlar.

Bu qədər dağ olmasa,
Sular kükrəyər, daşar.
Burda bütün dənizlər
Bir-birinə qarışar...

Gəzəndə İstanbulu
Bir an nəfəs dərməmə.
Bir yanda Qara dəniz,
Bir yanında Mərmərə...

O Aralıq dənizi,
Bu yaraşlıq Egey.
Burdakı gözəlliyə
Heyran olubdu yer, göy...

Bu qədər dənizin də
Bu qədər dağı olar.
Bu elə kəc baxanlar
Doğma yox, yağlı olar.

Onsuz da lüzum yoxdu
Kükrəməyə, daşmağa.
Dənizin gücü çatmaz
Bu dağları aşmağa...

07.08.2010

Bodrum, Türkiyə

MƏHƏBBƏT ADASI

Suları yara-yara,
Bu gəmi üzür hara?
Adsız qalan adalar,
Nə zamansa ad alar.
Bax, bu sevgi adası –
Kleopatra odası.
Dörd yanda sıra dağlar
Suyun önünü saxlar...
Burda tarix uyuyur,
Xoş gəldin, buyur, buyur.

Bu ada gözəl ada,
Nələri salır yada,
Kimləri salır yada?!
Üz o taydan bu taya,
Bir tarixdi hər qaya.
Baxırsan, dörd yan dəniz,
Sular dumduzu, təmiz.
Şəfəq saçır – bax quma,
Bəyaz quma, ağ quma!
Burda hər şey rəmzidi,
Bu qum sevgi rəmzidi.
Ağ qumun bir dənəsi
Deyil geri dönəsi.
Daim burda qalacaq,
Bu qum yola salacaq
Neçə-neçə sevəni,
O, özünə güvənir...
Bu adi ada deyil,
Məhəbbət qalasıdı.
Burda doğulan sevgi
Əbədi qalasıdı...

07.08.2010

Sedir adası, Türkiyə

Gözəl bir
ölüm arzulayan
Kleopatra
Barmağını ilana çaldırdı...
Məhəbbətin şöhrətini

zirvələrə qaldırdı.
O vaxtdan sevgi göylərində
daim şimşəklər çaxır.
O vaxtdan sevgi
ilan zəhərinə dönüb
insanların damarlarında axır...

07.08.2010

Sedir adası, Türkiyə

GÖZƏLLİK ADASINDA DÜŞÜNCƏLƏR

Günaydın, Mark Antonio,
Günaydın, Kleopatra!
Bu adada uyuyur
sizinlə bağlı
nə qədər xatirə.
Ömür boyu
bu gözəllik adasında
baş-başa yaşamaq
dünyaya dəyərdi! –
Ancaq özünüz də
yaxşı bilirsiniz ki,
bu istək hədərdi.
Dünya çalxam-çalxam
çalxananda
baş girləmək olardımı
bir cəzirədə?
Bilirdiniz ki, başınız üstündə

daim gəzir hədə!
Mark Antonio,
məktubunu daşa yaz,
sözlərini daşa de!
Hər şey, hər şey
məhv olub getdi,
məhəbbət isə
daim yaşadı...
İndi dünyanın hər yerindən
ziyarətə gəlirlər
bu sevginin işığına.
İnsanlar çevriliblər
gözəllik aşiqinə. –
Gəzdiyiniz cığırlarla gəzirlər,
üzdüyünüz çiçəklərdən üzürlər,
çimdiyiniz dənizlərdə üzürlər...
Mark Antonio!
Kleopatranın xətrinə
gətirdiyin ağ qum
indi dönüb milli sərvətə.
Hamı əhsən deyir
bu məhəbbətə!
O ağ qumun
kiçik bir dənəsini də
qoymazlar kimsə
özüyə apara.
Yoxsa dalğalar kükrəyər,
sular haray qoparar...
Yoxsa bu xərəbələr,
Çoxlarının halını

xarab elər...
O ağ qum
adi qum deyil,
sevginin duzudu.
Gün altında bərq vuran
hər dənəsi
sevgi kəhkəşanında sayrısan
tale ulduzudu...
Gəmimiz geriye üzür,
məni qanadına alıb
fikir, xəyal...
Mark Antonio, hələlik!
Kleopatra, salamat qal!

07.08.2010

Sedir adası, Türkiyə

Bu adada
hər şey qorunur!
Odu söndürüblər,
üfürürlər qorunu!
Adadan qayıdıb
gəmiyə minən adamların
ayaqlarına su tökürlər ki,
onlara yapışib getməsin
bu ağ qumun bir giləsi. –
olublar əfsanəyə bürünmüş
tarixin köləsi...

08.08.2010

Yalıkavak – Bodrum, Türkiyə

BODRUM GECƏLƏRİ

Bodrumun göylərinə
Adam baxmaqdan doymur.
Bodrumun göylərində
bir cüt ulduz nur saçıb,
Məni gözündən qoymur...

08.08.2010

Yalıkavak – Bodrum, Türkiyə

Bodrumda ailəmlə birlikdə
dincəlirəm,
ancaq dinclik vermir mənə
xatirələr...
Yadıma düşür
nələr, nələr...
Ailəm, övladım,
nəvəm yanımdadı, –
bilmirəm darıxıram nə üçün?
İçimdə dəli bir istək
közərir için-için –
Oğul-uşaq da vermir
onun yerini,
Darıxıram vətən üçün...

10.08.2010

Bodrum, Türkiyə

SEVGİMİN ƏBƏDİYYƏT YUVASI

Xəyalın məni
burada qoyub
ayrı bir diyara getsə;
ürəyimin hansı bir
küncündə
sevgimin sərhəddi bitsə;
gözlərin dikilsə harasa,
baxışların kimisə arasa,
qəlbinə bir nur saçılsa,
Kiminsə üzünə təbəssüm
çiçəklərin açılsa,
Məndən nəyisə gizləsən,
Qəlbində hansı bir adısa
əzizləsən,
Kiminsə həsrəti gizlicə
çöksə gözüne,
Qəlbimin qırxıncı qapıları
həmişəlik bağlanacaq
üzünə...

22.02.2009

SƏNİN NƏFƏSİN

Bəxtəvərlər bəxtəveri
oluram
gözlərin gözlərimə
dəyəndə. –
Təbəssümün
soraq gətirir
mirvaridən,
sədəfdən,
altundan...
Nəfəsin yaz küləyi kimi
üzümə dəyəndə
bənövşələr,
nərgizlər boylanır
içimdəki həsrət
qarının altından...

04.04.2009

Yenə nə üçün qaçıb
Gözlərinin yuxusu?
Bəlkə havadan gəlir
Həsrət, hicran qoxusu?
Nəyə görə, əzizim,
Qara gözlərin dolub?

Sən nələr düşünürsən,
Söylə, xəyala dalıb?
Sən sən idin, mənse mən,
Çevrilib biz olmuşuq.
Ömrün uzun yolunda
Biz qoşa iz olmuşuq...
Bulud bəbəklərindən
Həsrət selləri axır.
Tanrının buyruğundan
Kim çıxıb bilər axı?!
Tərk etmək günahdı
Eşq yolunu yarıda.
Qoy özü rəhm eylesin
Bizə ulu yaradan!...
Sevdalı qəlbindəki
Təmiz hissləri qoru.
Zülmətləri ərirtsin
Qoy bu sevginin nuru!...

14.04.2009

Sən mənim canımsan,
Verərəm can umsan...

Mənə sevgiyə baxan
Neçə gözə mil çəkdi.
Onlar sənənin yanında
İndi qara milçəkdi...

15.04.2009

SƏNİN NƏFƏSİN

Bəxtəvərlər bəxtəveri
oluram
gözlərin gözlərimə
dəyəndə. –
Təbəssümün
soraq gətirir
mirvaridən,
sədəfdən,
altundan...
Nəfəsin yaz küləyi kimi
üzümə dəyəndə
bənövşələr,
nərgizlər boylanır
içimdəki həsrət
qarının altından...

04.04.2009

Yenə nə üçün qaçıb
Gözlərinin yuxusu?
Bəlkə havadan gəlir
Həsrət, hicran qoxusu?
Nəyə görə, əzizim,
Qara gözlərin dolub?

Sən nələr düşünürsən
Söylə, xəyala dalıb?
Sən sən idin, mənə mən,
Çevrilib biz olmuşuq.
Ömrün uzun yolunda
Biz qoşa iz olmuşuq...
Bulud bəbəklərindən
Həsrət selləri axır.
Tanrının buyruğundan
Kim çıxıb bilər axı?!
Tərk eləmək günahdı
Eşq yolunu yarıda.
Qoy özü rəhm eyləsin
Bizə ulu yaradan!...
Sevda qəlbindəki
Təmiz hissləri qoru.
Zülmətləri əristsin
Qoy bu sevginin nuru!...

14.04.2009

Sən mənim canımsan,
Verərəm can umsan...

Mənə sevgiylə baxan
Neçə gözə mil çəkdi.
Onlar sənənin yanında
İndi qara milçəkdi...

15.04.2009

SƏNİN NƏFƏSİN

Bəxtəvərlər bəxtəvəri
oluram
gözlərin gözlərimə
dəyəndə. –
Təbəssümün
soraq gətirir
mirvaridən,
sədəfdən,
altundan...
Nəfəsin yaz küləyi kimi
üzümə dəyəndə
bənövşələr,
nərgizlər boylanır
içimdəki həsrət
qarının altından...

04.04.2009

Yenə nə üçün qaçıb
Gözlərinin yuxusu?
Bəlkə havadan gəlir
Həsrət, hicran qoxusu?
Nəyə görə, əzizim,
Qara gözlərin dolub?

Sən nələr düşünürsən
Söylə, xəyala dalıb?
Sən sən idin, mənə mən,
Çevrilib biz olmuşuq.
Ömrün uzun yolunda
Biz qoşa iz olmuşuq...
Bulud bəbəklerinden
Həsrət selləri axır.
Tanrının buyruğundan
Kim çıxıb bilər axı?!
Tərk eləmək günahdı
Eşq yolunu yarıda.
Qoy özü rəhm eylesin
Bizə ulu yaradan!...
Sevdi qəlbindəki
Təmiz hissləri qoru.
Zülmətləri əritsin
Qoy bu sevginin nuru!...

14.04.2009

Sən mənim canımsan,
Verərəm can umsan...

Mənə sevgiylə baxan
Neçə gözə mil çəkdi.
Onlar sənənin yanında
İndi qara milçəkdi...

15.04.2009

Küsməyə dəyermi
Öz taleyindən küsəndən? –
Nə özümdən baş aça bilirəm,
Nə səndən....

18.04.2009

EPİTAFİYA

Həyat bir şirin yuxu,
Həyat bir şirin rəya.
Ölümünlə toy tutdun
Ömrünə gələn toya...

MƏNSİZ DÜNYA

Təsiri yox gileyin də, sözün də –
Mənli dünya adiləşib gözündə...

Daha sevgi çiçəyini dərmirsən,
Bildiyini sən heç kəsə vermirsən.

Xəyalında yüz ölçüb, yüz biçirsən,
Özün üçün özgə dünya seçirsən...

Əzelki tək baş qoymursan sinəmə,
Dəyişmişən, tanıyıram səni mən.

Saralıbdır daha sevgi gülləri,
Marıqdadı ayrılığın yelləri...

Heç yaşın da uyğun gəlmir yaşıma,
Yavaş-yavaş ağlın gəlir başına.

Tale payın səni hər an izləyir,
Yollarını mənsiz dünyə gözləyir...

21.04.2009

Vecinə almırsan dumanı, çəni,
Xəyalın kimisə qucar arabir.
Bəzən yadına da düşmürəm sənin,
Fikrin uzaqlara uçar arabir...

Yerlə yeksan olub necə uca taxt, –
Zamanın hökmünü alqışlayıram.
Bu qədər əzaba dözməzdim heç vaxt,
Hər şeyi sevginə bağışlayıram...

21.04.2009

Sevgi böyük olanda
Həsreti taxtından
devirmək olmur...
Külü yenidən közə,
yaşanmış həzzi sözə
çevirmək olmur..

22.04.2009

Deyirsən: – Dənizə getmə! –
Mən dənizsiz necə dözüüm?
Xəzri at oynadan zaman
Dalğalarda qalır gözüm.

Fikrindən nələr keçirsə,
Mehriban gözlərin dolur.
Dənizə tək getmirəm ki,
Xəyalın mənimlə olur...

23.04.2009

Günah sənin özündədi,
Axı sevirdin sən kimi?
Ona görə də içində
Həsret alovu səngimir.

Vüsal qapı dalındadı,
Hicran gəlib başa çıxdı.
Başın sağ olsun, ay ürək,
Ümidlərin boşa çıxdı...

24.04.2009

Təzə bir yuva gəzirsən, –
Taleyindən küsdün, nədi?
Səni sevən gündən əlim
Ürəyimin üstündədi...

Həsret qışı neyləyəcək
Ömrü bahar, yaz olana?
Kim xətt çəkə bilər axı
Qismətimə yazılana?!

Aç söylə qəlbindəkini, –
Bilim, kimi gözləyirsən.
Məni atacağıın günü
Ölüm kimi gözləyirəm...

24.04.2009

Səni tanımayan adam
səni istəyir,
Sən də səni
tanımayan adama
könül vermək
niyyətindəsin!
Yanılmırsanmı
niyytində sən?!
Ürəyin saf duyğulara
bu qədər yaddımı?
Yoxsa mənim qəlbim kimi
çat-çatdımı?
Dediklərim çatdımı?
Sən adi bir qız olsaydın,
qınamazdım atdığıın
bu addımı!

24.04.2009

Ya g r k insan sevgilisine
t z  n f s,
can ver ,
Ya da onun yolunda
can ver !
Ancaq inana bilmir m ki,
m h bb t yolunda
o boyda qurban ver n
sevgilisini kiməs 
qurban ver !

24.04.2009

H l  bir yol g rm diyin insanın
Adı g lc k niy   r yin  sir?
G r ş n  icaz  d  almısan,
B s deyirdin aramırsan he  k si?

Minib x yal k hl nin  h r gec 
S n arzular diyarına  apmısan.
B s deyirdin g z n yoxdu kimsədə,
B s deyirdin sevgilini tapmısan?

 aylar kimi arzun daşır k ks nd n,
 r yini duyan bir yar g zirs n.
B s deyirdin  ox xoşbəxts n m niml ,
Onda niy  ayrı simsar g zirs n?

24.04.2009

Oyatma k l altda qalan k zl ri,
Onsuz da  st m  yağışlar yağır.
 zg y  baxanda q mli g zl rim
Niy  b b yində şimş kl r  axır?!

M n  olan olub, daha qorxmuram,
 nd   r k yaxan bir sevgi varmış.
M n kim  baxıram, kim  baxmıram
Daha s nin   n  n  f rqi varmış?!...

24.04.2009

Bel  getse
 ekdiyimiz h zzin
dadını  a ıracaqlar.
Nec  z l ml ,  midl 
qurduğumuz sevgi yuvasını
başımıza  uracaqlar...

24.04.2009

M n el  bilirdim ki,
s n  mr n boyu
axtardığın bir insanı
he  vaxt d yişm zs n
rahat, firavan h yata,

qızıla, altuna...
Gərək səni
sevdiyim ilk gündən
ayrılığı alaydım
gözümün altına...
Gərək baxa biləydim
həqiqətin gözüne,
saçıma ələnən qışa...
Gərək könül verməyəydim
bahar sevdasıyla qanadlanan
köçəri bir quşa...
Gərək, gərək...
Sənə nə deyim,
Ürək, ürək...

24.04.2009

Önündə təzə yollar
açılıb, –
Sənə gəl-gəl deyən
cavandı,
qamətlidi,
şirin dillidi...
Hələ nə qazanacağını
bilmirsən,
nə itirəcəyinsə
bəllidi...

24.04.2009

Ürəyimin rahatlığı,
Gözümün yuxusu qaçıb.
Təbiətin gözəlliyi,
Güllərin qoxusu qaçıb...

25.04.2009

Fikrimdə,
xəyalımda sən.
Fikrim də,
xəyalım da sən...

25.04.2009

Mənim sevgi yuvamı
dağdanın
yuvası dağılacaq.
Köksündə həmişə
çalın-çarpaz
dağ olacaq...

25.04.2009

Yuxusuz gözlərim –
qan çanağı!
Balə getsə, dağıdacaq
qan çanağı...

25.04.2009

Qoymad!
səpdiklərim bitə, –
ələndi qar şuma...
Ürəyin böyük sevgiyə
hazır deyildisə,
Niyə çıxdın
qarşıma?

25.04.2009

Ayrılıq yelləri əssə,
Ürəyim haray qoparar.
Çağlayıb qızıl qan kimi
Damarlarına hoparam...

Əlinə sığal çəkərəm,
Təlinə sığal çəkərəm.
Bir topa buluda dönüb,
Bəbəklərinə çökərəm.

Mışıldayaram qoynunda
Bir bəxtəvər çağa kimi.
Səni öpüb qoxlayaram
Təpədən dirnağa kimi...

Çıxıb getsən, mən arxanca
Ağlayaram uşaq kimi.
Ayağına baş qoyaram,
Çağlayaram bulaq kimi.

Mən hazırım ömür boyu
Yollarını gözləməyə.
Dilimin qüdrəti yoxdu
Sənə layiq söz deməyə...

Qəlbində əbədi sevgi,
Saçlarında dən olaram.
Ruhum ruhuna qovuşar,
Başdan-başa sən olaram...

25.04.2009

SEVGI SƏDƏQƏSİ

Soyuq şam qəlbimi çətin isidə! –
Mənə bu sözləri ürəyim deyir.
Öz halal zəhmətim mənə bəs edər,
Sevgi sədəqəsi gərəyim deyil...

29.04.2009

Bəlkə də
köksündə dağlar
Belə düşünürsən:
–Sənə güvəndiyim dağlar!!!
Güvəndiyin dağınsa
köksündən
gecə-gündüz
həsrət selləri çağlar...
İçimizdən çağlayan arzular
dönsə də ümmana, çaya,
Şükür eləməliyik
Allahın verdiyi paya...
Bu sevgi dillərdə
dastan da ola bilər;
Ancaq çoxla meyl eləyən
azdan da ola bilər...

07.05.2009

Sən sevgi dünyama
gəlmisən ki,
məni ucaldasan.
Sən öz ülvi sevginlə
hamıdan ucadasan...

07.05.2009

Qəlbimin sahibinə
dönmüsənsə,
daha neyləyirsən
nəğməni,
şeyri sən?! –
mən sənənin həyatının
nəğməsiyəm,
sən mənim həyatımın
şeyrisən...

07.05.2009

Səndən bir şey istəməyə
daha qalmayıb üzüm...
məhəbbətim dərindisə,
dayazda necə üzüm?!

2009

Yanımda ömür-gün yoldaşım,
üstümə ələdir çiçək yağışı...
Ciyərlərimdə
ətirli yaz havası,
Qulaqlarımda
ürəyimi rıqqətə gətirən
saz havası...
Gözlərimin önündə

neçə-neçə gözəl mənzərə...
Elə bil şəhli çiçəklər
bələnib zərə...
Bəs niyə
tənha sanıram özümü?
Bəs niyə
harasa dikmişəm gözümü?
Elə bil çatmır
sevdalı ürəyimin havası.
Hardasan,
ay dərdlərimin dəvası?
Hardasan,
ay sevgimin
əbədiyyət yuvası?

10.05.2009

Qusar, Qayabulaq

Olaydın həyatımın
son qızı, son qadını,
o dünyaya
səninlə aparaydım
bu dünyanın
son dadını...

11.05.2009

Siyezən

Qəlbim mələklərə uyub gedəndə,
Yaran sızlayacaq, göynəyəcəksən.
Mən sənli dünyanı qoyub gedəndə,
Sən mənsiz dünyada neyləyəcəksən?

15.05.2009

SON GÖRÜŞ

*«Sizdən gizləmək istəmirəm. Dostu deyir ki, o
xahiş edir birinci gün internetdə son dəfə görüşək».*
Bir mesajdan

Qorxuram kül altda uyuyan közdən, –
Bəlkə göynəyirsən sən için-için?!
Belə görünür ki, yazdığın sözdən
Gözün yol çəkirmiş bu xahiş üçün...

Qəlbim bu ağrını gec duyacaqdır, –
Arxı taymı tutdun təmiz sevgimə?
Sənin son görüşün son qoyacaqdır
Mənim aydan arı təmiz sevgimə...

Qara gözlərini bulud almasın,
Unutma, kənardan izləyənin var.
Ancaq ürəyində nisgil qalmasın,
Çıx get, yollarını gözləyənin var!

Çətin ki, açılısın vurulan düyün,
Balıq tək düşmüşsən eşq qarmağına.

Çıx get, göz yaşına qərq elədiyin
Altun üzüyü də tax barmağına...

Sən ona qəlbindən keçənləri yaz,
Tikanlı sözlərin hər biri nizə!
Üz-üzə, göz-gözə əyləşin bir az,
Təbəssüm bəxş edin bir-birinizə.

Duyursan: bu eşqin sabahı yoxdu,
Ayılıb, gülürsən hərdən xəyaldan.
Bu işdə heç kəsin günahı yoxdu,
Daha nə gözləyim hərdəmxəyaldan?

Sevdalı qəlbimə çəkildi bu dağ,
Məni başa düşmür, İlahi, heç kim!
Yadigar üzüyü barmağına tax,
Dola barmağına ilahi eşqi!

Həsreti qəlbinə salıbsa rişə,
Gec-tez özü tutar qolundan sənin.
Ehtiyacın varsa o son görüşə,
Kim saxlaya bilər yolundan səni?!

Ürəkdən sevinməz ağlayammayan,
Hər cür xoşbəxtliyə gülüm yaraşır.
Yarı yarı yoldan saxlayammayan
Miskin bir sevgiyə ölüm yaraşır...

15.05.2009

Hər insana
öz vicdanı hakimdir, —
Onu sevirsənsə,
mən kiməm,
məni sevirsənsə
o kimdir?

15.05.2009

İçimdə fırtınalar baş qaldırır
Havadan gəldikcə hicran qoxusu.
Sevgimi daha da möhkəmləndirir
Səni itirmək qorxusu...

17.05.2009

Yamanca toxundu söz ürəyimə,
Elə bil səpdilər köz ürəyimə.
Bağışlaya bilməz o xəyanəti,
Mən yaxşı bələdəm öz ürəyimə...

Üşüdü lələ tək solan gözlərim,
Sənin həsrətinlə dolan gözlərim.
Yenə də çevrilib qan çanağına
Sübhədək yuxusuz qalan gözlərim...

16.05.2009

Heç zaman
baş əyməmişəm,
Gülüm, mən vara,
mən vara!
Yazırsan ki, həyatında
Təkcə mən varam,
mən varam!

Bu sözlərin mənasına
Gərək mən varam,
mən varam!

Anlayam ki, yer üzündə
Məndən xoşbəxt
kimse yoxdu.

Tanrı özü yaxşı bilir
Kim istidi,
kim soyuqdu...

Bil ki, həmişə hazırım
Qəlbinə nur ələməyə.

Kaş mən də
qadir olaydım

Səni xoşbəxt ələməyə!

17.05.2009

BELƏ GETSƏ

Əlimizdə deyil sevmək, sevlmək, –
Qəlbimizə salır Tanrı sevgini.
Qısqanclığın güvə kimi yeyəcək
İçindəki aydan arı sevgini...

Öz hikkənlə çətin etdin asanı,
Aramızda niyə qara yel əsdi?
Ürəyində sevgi daşan insanı
Sən ittiham ələməyə tələsdin.

Zəqqum idi şərbətimə qatılan,
Sən xalisdən uca tutdun qəlpimi?
Qısqanclığın ehtiyatsız atılan
Bir daş kimi silkələdi qəlbimi.

O sözü ürək çətin unuda,
Başımı əydin mirvariyyə, altuna?
Varım-yoxum bir qəlbim var, onu da
Tulladılar ayaqların altına.

Ləkələmə sən ürəyi təmizi,
Yaxşı düşün qəlbin dinclik tapanda.
Mənim eşqim it deyil ki, əzizim,
Zəncirləyib saxlayasan qapında?!

Əsəbimə sən bələdsən özün ki,
Qılinc qından sıyrılacaq nə vaxtsa...
Belə getsə tutmayacaq bizimki,
Yollarımız ayrılacaq nə vaxtsa...

18.05.2009

Sındırdın qəlbimi, tökmə dil mənə,
Sanma ki, şairin ürəyi daşdı.
Gah xain söylədin, gah qatil mənə
Nifrətin sel kimi kükrədi, daşdı...

Dayazda üzümə qoyub dərinini,
Sevdalı bir qəlbi üşütmək – çətin...
Dünyanın ən ağır kəlmələrini
Ən çox sevdiyindən eşitmək – çətin...

Məni harda gəldi öyürdün bir vaxt,
Öz qara bəxtini söylərsən indi.
«Yaxşı ki, sən varsan!» – deyirdin bir vaxt,
«Kaş sən olmayaydın!» – deyirsən indi...

Könlümü almağın əbədir, əbəs,
Yamanca toxunub söz ürəyimə.
Kimseyə xəyanət eləməyən kəs
Xəyanət edərmə öz ürəyinə?!

İçimdə bir dəli ildırım çaxdı,
Riyadan, hiylədən çox uzağam mən.
Sevgimin yanında alnım açıqdı,
Qəlbimin yanında üzüm ağam mən...

Gəzib diyar-diyar gül sorağında, –
Nəğməkar eləyib həvəs bülbülü.
Mən öz həyatımın qürub çağında
Olmaq istəmirəm qəfəs bülbülü...

08.06.2009

Sevginin uca zirvəsi
deyilsə sənə məxsus,
Uzaqdan bax, sus!

01.07.2009

Sözlərinin alt qatı
məni yamanca üşüdür, –
tez-tez xətrimə dəyirsən...
Onun yolunda hər şeyə
tüpürüb gedirdin,
Mənə isə
«təkcə özüm üçün
yaşamıram» –
deyirsən.
Bilmirəm yer nədir,

göy nədir? –
Sözlərin məni
göynədir. –
Onların hər biri
tikanlı oxdu...
Narahat olma,
səndən ayrı bir
təmənnam yoxdu...
Onsuz da
heyranların çoxdu...
Mən üzü zülmətə
doğru gedirəm,
Sənə isə işıq lazımdı.
Sənə arzuladığın ər,
sənə arzuladığın
uşaq lazımdı...
Sıldırımında bitən çiçəkdən
ev gülü olarmı?
Arzularını reallaşdırmağı
bacarmayıandan
sənə sevgili olarmı?

01.07.2009

Sən bütün aləmi mənə
güldürməyə çalışırsan.
Sən mənim ürəyimdə
insanlara,
təbiətə olan sevgini

öldürməyə çalışırsan.
Tanrı mənim ürəyimə
elə böyük sevgi verib ki,
bütün hasarlara,
sərhədlərə yadam...
Yaxşı ki, başa düşdün:
Mən deyilmişəm
sənin illər boyu
axtardığın adam...
Mən ürəyimə hökmündən
çıxa bilmərəm;
Mən sənin biçdiyən
sevgi ülgüsünə
sığa bilmərəm...
Qısqanclıq odu
əzizlədiyən bir adı
gec-tez ürəyindən siləcək.
İçimdəki «mən» ölsə,
içindəki «sən»ə olan
sevgim də öləcək...
Mənim sevdalı qəlbim
bənəyir sehrli bir
çəmən zara.
Təşnə arıların vızıltısından
çətin ki, gəlsin
çəmən zara!
Qısqanclıq burulğanında
qərq oluram,
dəyərimi boş-boşuna

əl-qol atmağa?
Necə qıydın axı
sevdalı ürəyimdə
bayquş ulatmağa?!

Sevda qaynayan qəlbimi
Hisslərimə gor elədin.
Sən qaş düzəltdiyin yerdə
Vurub gözü kor elədin...

08.07.2009

«Mən ailə qurub gedirəm. Sizə demək istəmirdim, bu gün son görüşümüz idi» – bu sms keçən il bu ərəfədə yazılacaqdı. Xoşbəxtlikdən planlarım dəyişdi. Çox xoşbəxtəm!»

Bir «sms»dən

Ağlın başına qayıtdı,
Ürəyinə qulaq asdın.
Axır ki, o «sms»-i
Düz bir ildən sonra yazdın.

Bilirdim ki, əvvəl-axır
Qəlbin doğru yol seçəcək.
Xəyalda, arzuda qalan
Gec-tez həyata keçəcək...

Bir il başında dolanan
Sözler ürəyini deşdi.
Bağışla, səni ləngitdim,
Düz bircə il geri düşdün...

Qoyma izi-tozu qala,
Eşq güllərini yaxşı yol!
Gedəni saxlamaq olmaz,
Yaxşı yol sənə, yaxşı yol!

11.07.2009

Yoxsa leysan kimi yağıb getmisən?
Qoşulub sellərə axıb getmisən! –
Bəlkə görməyəcəm səni bir daha,
Bəlkə doğrudan da çıxıb getmisən?

11.07.2009

Niyə məndən narazısan? –
Nəyim var sözümdən özgə?
Daha nə verə bilərəm
Mən sənə özümdən özgə?

14.07.2009

İndi üzün gələcəyidi,
arxa çevirmisən keçmişə!
İndi xəyallarında
saçlarını sığallayanın,
boyunu öyəninin var!
İndi mən yuxularından
qaçaq düşmüşəm,
indi ayrı gəl-gəl deyəninin var!
Gah sevgi od-alovunun
içinə can atırsan,
gah lalə rəngli
yorğan-döşək görürsən.
Hər şeyi cazibədar,
hər şeyi qəşəng görürsən...
Belə getse,
yuxuların əvvəl-axır
çin olacaq,
qazancını deyə bilmərəm,
əlindən uçan
göyərçin olacaq...
Deyəsən sən
getmək istəyirsən,
içindəki sevgi tufanını
səngitmək istəyirsən...
Ürcahına çıxan
xəyalında olan insanı
əvəz eləmir.
Daha mənim

həsret dolu misralarım da
sənin üşüyən qəlbini
qızdırmağa bəs eləmir...
Daha həyatda
qismətinə düşənlər
sənə azlıq eləyir –
yuxularında özünə
ayrı simsar gəzirsən.
Daha derya sandığın sevgi
sənə dayazlıq eləyir,
qışdan üz çevirib,
çiçəklənən bir
bahar gəzirsən...
Duydun ki, həyatında
ən əziz bir adam çatmır,
qismətində yazılan
yazı deyilsən.
Qəlbini qızdırmağa
odum çatmır,
daha məndən
razi deyilsən...
Hər kəs
duya bilməz, əzizim,
qəlbi incə olanı.
Danıxma,
əvvəl-axır tapacaqsan
qəlbincə olanı!

15.07.2009

SƏNSİZ

Sənsiz xəyallarım harasa uçur,
Sənsiz yaşamağın ləzzəti qaçır.
Dinləyə bilmirəm ləpə səsini,
Dəniz də itirir cazibəsini...
Elə bil dəyişir dünya rəngini,
Nəğmələr itirir öz ahəngini.
Səhraya bənzəyir çiçəkli düzlər,
Yollara dikilir həsrətli gözlər.
Baxmağım da qalmır çaya, çeşməyə,
Qoyma bu dünyanı adiləşməyə!

17.07.2009

Sən sevgidə zəfər çalmağa layiqsən, –
Ancaq bilmirəm çat-çat olan şair üreyi
sənin könlünə yatacaqmı?
Sən tərəpədən-dırnağa xoşbəxt olmağa layiqsən! –
Ancaq səni xoşbəxt eləməyə
mənim gücüm, vaxtım çatacaqmı?

17.07.2009

Ürək yaxan xəyanəti,
gülüm, əfv eləmək olmur.
Nə sevgini, nə nifrəti
Heç vaxt dəfn eləmək olmur...

17.07.2009

Sənə qovuşmaq
gümanım yoxdu,
Üzür qəlbimi
ayrılıq dərdi.
Ancaq sevginin
zamanı yoxdu,
Sevgi həmişə
təzədi, tərdi...

2009

Yenə qara bulud kimi
dolmusan,
Yenə havadan gəlir
hicran qoxusu...
Dünyanın ən qiymətli
bir incisinin
sahibi olmusan –
Ancaq səni
xoşbəxt olmağa qoymur
onu itirmək qorxusu...
Mənim də ürəyim sıxılır

baxanda tutqun bənizlərə.
Mənim də hövsələm daralır
verdiyim haqq-hesablardan...
rahatlıq tapmaq istəyirsənsə,
at o mirvarini dənizlərə,
biryolluq canın qurtarsın
ağrılardan, əzablardan...

31.07.2009

Sənin düşmənlərinə
mən asi oldum,
Çevrilib həyatının
mənası oldum...

Ah edirsən,
uf edirsən
mənsiz niyə?
Belə getmə,
sən məhkumsan
mənsizliyə...

Unudarmı yarı canım? –
Axı odur yarı canım!

03.08.2009

Mən şimşək kimi çıxıram,
Yağış kimi yağıram.
Mən dünyaya
sənə olan sevgimin
gözü ilə baxıram...
Sən də yağış kimi
yağa bilsəydin,
Sən də dünyaya
mənə olan
sevginin gözüylə
baxa bilsəydin,
bu sevgidən nə yorular,
nə də doyardın,
dünyanın necə gözəl
olduğunu duyardın...

03.08.2009

Nabran

Deyirsən ki, sevgin oddu, –
Tüstüyə bənzər həsrətim.
Çarə yox, qalan ömrümü
gərək mən sənə həsr edim.
Yazırsan:
–Məni qınama,
tüstü olmaz od yanmasa!
Dünya rəngini dəyişər,

Sevən sevəni anmasa...
Qəlbində çatdığı odun
Qoy isinim istisinə.
Ancaq məni kor eləmə
Həsretinin tüstüsünə!

04.08.2009

Nabran

Tanrı özü qəmə edib qənim sevinci,
Kaş sevdalı ürəyimdən kəsən olmasın!
Göz yaşları verir sənə mənim sevincim, –
İstəyirsən səndən başqa kimsəm olmasın...

Tək özünü sevən insan gülməyəcəkdir,
Haray salıb çağırırsan: – Nə oldu, tez gəl!
Sənə heç nə, heç nə verə bilməyəcəkdir
Mənim sevgim göz yaşından, kədərdən özgə...

Axı hamı üzə bilmir sevgi gölündə? –
Niyə mənim əsəbimi itiləyirsən?
Dönüb quldur tufənginə sevgi əlində,
Məni tez-tez qorxudursan, hədələyirsən.

İçdiklərim, yediklərim dönüb zəqquma,
Duymursanmı mənim çölüm, içim sənindir!
Neçə-neçə göz dikilib halal haqqıma,
Mən çəkildim bir kənara, seçim sənindir...

Təpərim yox şimşək kimi çaxa bilməyə,
Söylə bizə yaraşarmı hədə yarışı?!
Ayrılığın sınağından çıxma bilməyən
Cılız eşqə, məhəbbətə ölüm yaraşır...

05.08.2009

Nabran

Ayrılıq –
yalançı sevgiləri söndürür,
Əsl sevgiləri isə
tonqala döndərir...

06.08.2009

Nabran

Yanağıma axan yaşı
Silirəm, gülüm, silirəm.
Fərhad kimi qayalar
Dəlirəm, gülüm, dəlirəm.

Qara gözüne ağ çöküb,
Aramızdakı dağ çöküb,
Ayrılıq sənə dağ çəkib,
Bilirəm, gülüm, bilirəm.

Həsrətdən göynəyir için,
İnləyirsən için-için...
Boynuna sarılmaq üçün
Ölürəm, gülüm, ölürəm.

Demirəm ki, mənə əl aç,
Hər bir dərdə var bir əlac,
Qollarını çox geniş aç,
Gəlirəm, gülüm, gəlirəm...

08.08.2009

Nabran

BU YAĞIŞ

Sənə elə gəlməsin ki,
Adicə sudu bu yağış.
Çölümü yudu bu yağış,
İçimi yudu bu yağış.

Çevrilib səhər şəhinə
Bərq vurdu sənin saçında.
Döndü sevgi çələnginə
Kırpıklarının ucunda...

Yuyunmuşam bu yağışda,
Çölüm duru, içim duru.
Onun hər bir qətrəsində
Şəfəq saçır sevgi nuru...

Yağış yağır, ancaq mənim
Köksümdə bir yanar ocaq.
O yağışın damlaları
Heç zaman qurumayacaq...

11.08.2009

Belə getsə, qısqanclığın
Səni döndərəcək külə.
Çar-naçar bir söz deyəcəm:
Gülə-gülə!

Elə bilmə ki,
Əkdiyən sevgi gülləri
solmayacaq.
Yox olmasam həyatından,
Qəlbin rahat olmayacaq...

13.08.2009

Zəhləm gedir yalandan,
O betərdir ilandan...
Dil öyrəşsə yalana,
Sevginin vay halına!

13.08.2009

Körpə quşcuğaz,
Səni qarşıda sevdalı günlər
sevdalı anlar gözləyir, –
Gözlərin əbəs yerə
məni seçib! –
Sən hələ səfərə
təzəcə başlayırsan,
Mənim karvanımsa
çoxdan keçib...
Güc gərək insanın
öz içində ola, –
əbədi kimisə
köməyə çağırmaq.
Sənin halalca haqqındı
özünə isti bir yuva qurub,
bala çıxarmaq...
Körpə quşcuğaz!
Hər şeyi
həll eləmək olmur
təkcə dən ilə,
su ilə.
Əbəs yerə
könül vermişən
bir sərsəri sailə!
Əbədi
könlümün harayı,
Əbədi
könlünün harayı!
Onsuz da

uçmağa məhkumdu
özülünün palçığı
yalanla yoğrulan
eşq sarayı...

14.08.2009

Əvvəl-axır barmağında
Bərq vuracaq altun üzük.
Yolumuz dağa dirənib,
Sıldırımla üz bəüzük...
Fikirlərim pərən-pərən,
Yaram göyüm-göyüm göynər.
Sən geri dön, məni öndə
Gözləyir lacivərd göylər...

14.08.2009

Boş xəyallardan ayıl,
Öndə qorxunc uçurum...
Sən göylərdən yerə en,
Mən göylərə uçuram...

14.08.2009

İçində yuva qurub
Həzin bir kədər,
Kövrək bir nisgil...
Neyləyim,
Öz bəxtindən
küs ki,
bizi ayrılığa
doğru aparır
bu xəfif qəm,
bu titrək kədər...
özümüzü yalandan
bəxtəvər göstərməyə
çalışmağımız
hədərdi, hədər.
Hələ soyuq külün altında
işarsa da öləziyən közlər,
ancaq yenə də
harasa dikilib
yol çəkən qəmli gözlər.
O baxışlar
qəlbimi yaralayır.
İçindən boylanan
gizli dünya
Məni səndən
günbəgün, anbaan
aralayır...
Uzaqda kiminsə silueti
gözə dəyir.

İçimdə yaralı ümidlər
gizil-gizil gizildəyir...
Hələ sakit
dayanmağına baxma,
ürəyim nə vaxtsa
fırtına qoparacaq.
O baxışlar səni haçansa
öz dalınca aparacaq...

26.08.2009

İstəmirəm ki,
çiyinlərinde daim
kədər yükü götürəsən. —
mənimlə nə
qazanmışan ki,
mənsiz də
nə itirəsən.
Ancaq...
İçindən həsrət boylanan
gözlərinə baxmaqdan
doya bilmirəm.
Qəlbinə hicran kölgəsi
düşməsinə də
qiya bilmirəm...

29.08.2009

Bilmirəm haqqım çatırdımı
Səni yolundan eləməyə?
Bilmirəm sevgim yetəcəkmi
Ömrünə nur ələməyə?

31.08.2009

Zərrəcə taqətim yoxdu
Hər gecə ah eləməyə.
Başqa çarəmiz qalmayıb,
Gedək günah eləməyə...

31.08.2009

Sənə
arzular dünyasına
çapmaq üçün
köhlən bir at lazım idi,
Ona isə xərci az çıxan
ucuz arvad lazım idi...
Bu anda yolunun üstünə
çıxmaq isə
mənim alın yazım idi...

01.09.2009

Belə getsə,
yaxındadı bu
sevginin sonu.
O olan yerdə
mən yoxamsa,
mən olan yerdə
nə işi var onun?

01.09.2009

Eşq eşq olsaydı,
bu işlər başımıza
gəlməzdi.
Eşq eşq olsaydı,
onun yolunu bəndə
qapaya bilməzdi...

01.09.2009

GÖRDÜNMÜ

Ürəyin göynəmir həsrət közüne,
Qovmusan uzağa dumanı, çəni.
Xoşbəxtsən, qarışıb başın özünə, –
Daha yadına da düşmürəm sənin.

Daha vətəninə deyilsən qərib,
Göylərdən başına çiçək ələlib.
Daha mənim sevgim işini görüb,
Qaranlıq həyatın nura bələlib...

Ömrümüz olsa da ağrı-acılı,
Yetimin başında sığaldır zaman.
Qarşında təptəzə yollar açılıb, –
Gördünmü dərdləri sağaldır zaman...

Məhəbbət başında çevrildi taca,
Taleyin üzünə güldü yenidən.
Gördünmü, köksündən perikib uçan
Arzular qayıdıb gəldi yenidən?!

Xoşbəxtlik ömrünə təzə don biçir,
Köksündə nur yanır, düzəldi dünya.
Gördünmü, mənsiz də günlər şən keçir,
Gördünmü, mənsiz də gözəldi dünya!...

01.09.2009

Oxu daşa dəyən nə qədər qıza
Qaytardım yaşamaq həvəsini mən.
Təpədən dirnağa təmənnasızam,
Ummadım nəyinsə əvəzini mən.

Bəlkə yaxındadır qəfil bir ölüm?
Həyata tez keçir dilədiklərim.
Sən də o qızlardan birisən, gülüm,
Halalxoşun olsun elədiklərim.

Çətin ki, barışsın ürək küsəndə,
Laqeydlik köksümə saplanan bir ox.
Sənə ürəyimi qurban desəm də,
Səndən birçə zərrə umacağım yox...

Qəlbimi nar kimi dənələmişəm,
Hər kiçik giləni sən köz bilirsən.
Sonuncu zəngi də mən eləmişəm,
Ancaq səninkidi son söz, – bilirsən...

01.09.2009

Qəlbinin, doğrudan da,
məne ehtiyacı varsa,
çağır gəlim!
Ancaq borcunu
sevgi ilə ödəmək istəməyin
məne ağır gəlir...

01.09.2009

Səsini eşidəndə
sevinərdim uşaq kimi.
Nəfəsin qəlbimin zülmətini
əridərdi işıq kimi.
İndi isə zənglərim
«qapının dalında qalır»
Çağrılmamış qonaq kimi.
Sənin səsine
ehtiyac olduğu halda,
özgənin səsini eşitmək
deyil asan.
Özünə nə yaxşı
qulluqçu tutmusan? –
Başımdan tüstü qalxır
özgə səsi eşidən kimi.
Qapıdan geri qayıdıram
fişəng kimi...
Görəsən nələr etdiyini
duyursan?
Niyə səsinlə
səsim arasında
sərhəd qoyursan?
Sən yatırsan
xumar-xumar,
Əvəzində mənə
cavab verir Xumar...

03.09.2009

CAVABSIZ ZƏNGLƏR

Yerlə yeksan olub «eşqin kişvəri»,
Durmuşam kimsəsiz qərib dalanda.
Pərdə arxasında nələr baş verir? –
Sərgərdan qalmışam qapı dalında.

Köksüm qan içində, sinəm dağlanıb,
Gümanlar, şübhələr dönüb xəncərə.
Qara pərdə ilə möhkəm bağlanıb,
Qəlbinə açılan kiçik pəncərə.

«Dərdimə bir əlac» deməkdən öldüm.
Mənim düşmədiyim tilsim qalmadı.
«Sim-sim, qapını aç» deməkdən öldüm,
Könül rübabımda bir sim qalmadı.

Ürək sözə baxmır, barmaq usandır –
Səbr etməkdən başqa bir əlacım yox!
Qəlbinin səsine qulaq asanın
Mənim zənglərimə ehtiyacı yox!

Gör nəyə dəyişdin mehri, ülfəti? –
Ürəkdə hər arzu boy ata bilmir.
Qəlbində uyuyan saf məhəbbəti
Daha zənglərim də oyada bilmir...

05.09.2009

QANAD QANADA

Sanki içimizdə bəyaz dalğa var,
Sanki köksümüzdə bir şam əridi.
Qol-qola gedirdik, bəyaz dalğalar
Ayağımız altda pillələr idi...

Xoşbəxt görməmişdim belə dənizi,
Gülmürdü şairin qocalığına.
O bəyaz pillələr bu səhər bizi
Qaldırdı sevginin ucalığına...

Xəyalım coşmuşdu küləklər kimi,
Sevdalı gözümdə yaş çiçək-çiçək.
Uçan qağayılar mələklər kimi
Bizi ötürdülər üfüqlərədek...

Ovcumun içində əsirdi əlin,
Köksündə məhəbbət dönmüşdü selə.
Bəyaz don geyinən heç bir qız-gəlin
Sənin tək bəxtəvər olmayıb hələ.

Düşdü qoşa-qoşa iz bu sahilə,
Sevgi dənizində qəlbimiz ada.
Qol-qola gəlmişdik biz bu sahilə,
İndisə uçuruq qanad-qanada...

Qəlbi titrəyirdi bu göylərin də,
Dodaqların dönüb közə, əzizim!
Qanad-qanadayıq eşq göylərində
Daha zaval yoxdu bizə, əzizim...

05.09.2009

Sevdalı bir ürək – xəzinə!
Sən uyma hər kəsin sözüne.
Məsləhət verənlər çox olar,
Qulaq as qəlbinin səsinə...

2009

GÜNDƏ BİR TELEFON NÖMRƏSİ ALAN QIZA

Nömrə dəyişməkdən doya bilmədin
Uçurdun sevgimin sarayını sən.
Nə üçün vaxtında duya bilmədin
Mənim ürəyimin harayını sən?

«Xoşbəxtəm» desən də qəmə batmısan,
Deyirlər: «Təndirə düşər tələsən!»
Nömrələr içində itib-batmısan,
Qorxuram mənə də nömrə gələsən...

Bu qədər əzaba dözməyir ürək,
Ancaq ki hər dərdin bir əlacı var.
Çox telefon nömrən var sənin, demək
Çoxlu sevgiliyə ehtiyacın var...

Eşq olsun yarını duyan gözələ,
Bir gün nömrələrlə masan dolacaq.
Nömrə dəyişməyə uyan gözələ
Sevgili dəyişmək asan olacaq...

Taleyin üzünə bir gün güləcək,
Arzular köksündə yanar bir ocaq...
O qədər nömrəyə, bir gün gələcək,
Bircə zəng edən də tapılmayacaq...

07.09.2009

Deyirsən ki,
həsret dolu gözlərim
nə qədər gizli dolacaq?
Deyirsən ki,
bu sevgimiz
nə qədər gizli qalacaq?
Sevdalı ürəyimi
daşmı eləmək
istəyirsən?
Gizli sevgidən
aldığın həzzi
faşmı eləmək

istəyirsən?!
Qəlbimi yaralayır
gözünün eyhamlı baxışı,
sözünün hər kəlməsi.
Sənə həzz lazımdı,
yoxsa sevgimizi
hamının bilməsi?

07.09.2009

Qəlbimdə qalıb
sənin inadkarlığının
sağalmaz izi.
Heyf ki,
məndən ala bilmirsən
Telefon nömrəsini
dəyişməkdən
aldığın həzzi...

07.09.2009

Qəlbimdəki çiçəkləri
Baxışıyla dərənəm var.
Özümü xoşbəxt sanıram,
Səsime səs verənəm var...

16.09.2009

Elə bil ki, asılıb
Qəlbim göy qurşağından.
Yol gedirəm gecələr
Sevgimin işığında...

Həsret nuru bərq vurur
Damlasında yağışın.
İçimi nurlandırır
Onun bircə baxışı...

Vecimə də almıram
Bu il gələn xəzani.
Qəlbimdəki baharın
Ömrü xeyli uzanıb...

Əsirgəyə bilmərəm
Məndən sən bahar umsan.
Çünki son sevgi payım,
Çünki son baharımsan...

18.09.2009

PAYIZI BƏYƏNMƏYƏN QIZ

Payızı bəyənməyən qız,
Soyuyub buza dönmüsən.
Gözündə yaş yarpaq-yarpaq,
Özün payıza dönmüsən.

İçindəki ümidlərin
Xəzəl rənginə boyanır.
Dönmüsən qəm buluduna,
Gözündən leysan boylanır...

Seyr etdikcə qəlbim yanır
Qəmli, küskün baxışları.
Sənin bulud gözlərindən
Yağır payız yağışları.

Xəzəllərin arasından
Boylanırsan qərib-qərib.
Payızdan zəhlən getməsin,
Səni mənə payız verib...

23.09.2009

Baxışın qəlbimi yaxmaq istəyir,
Vüsal arzusuyla göynəyir için.
Gözlərin gözümə baxmaq istəyir,
Əllərin darıxıb əllərim üçün.

Mənim yollarıma göz dikib qürub,
Səninlə köksündən səhər boylanır.
Niyə ürəyində qəm bardaş qurub,
Niyə gözlərindən kədər boylanır?

Nura qerq edəcəm mən həyatını,
İçimdə od yanır, qaynar ocağam.
Küskün taleyinin kədər atını
Çapıb üreyini partladacağam...

27.09.2009

DAHA GÖZLƏMİRSƏN PAYIZDAN HARAY

Uzağa dikilib küskün bir baxış, –
Kirpiklər ucunda ildırım çaxdı.
Sənin gözlərindən sellənən yağış
Payız sularına qoşulub axdı...

Qara gözlərinə çökdü qaranlıq,
Köksündə fırtına qabardı sənin.
Sevgilin yanına gəlib bir anlıq,
Tutub əllərindən apardı səni...

Gərək sevməyəydin sən o insanı, –
Hissləri kükrədi, tufan qopardı.
Üstünə ələnən payız leysanı
İçindən sevgini yuyub apardı...

Yağışın altında əsir budaqlar,
Gör kimi sevmisən? – Gözlərin doldu.
Ayağın altına düşən yarpaqlar
Sevginin sonunda üç nöqtə oldu...

Özünə dönürsən hər saat, hər ay,
Həsretin gözləri ağara qalıb.
Daha gözləmirsən payızdan haray,
Gümanın gələcək bahara qalıb...

29.09.2009

Xəfif bir kədər görürəm
hər baxanda mən üzünə.
Qadir Allah özü olsun
eşq yolunda dayağımız.
Əvvəl-axır qerq olacaq
qəlbimiz qəm dənizinə,
Daşa dəyib parçalansa
bizim sevgi qayığımız...

12.10.2009

Qoymaram ki,
yad əllər
əkdiyim sevgi
çiçəklərini
yola!
Bütün ağırlara
mərdliklə dözən
fağır ürekdə.
Daha mən tapdanmış,

keçilmiş yolam,
Sənə isə təptəzə
cığır gerekdi...
Daha sənün üçün
maraqsızam,
Daha qəlbim
sən istəyən
biçimdə deyil.
Daha əlimdən
bir iş gəlmir,
Daha sevgim
Dünyanı gözəlləşdirmək
gücündə deyil.

12.10.2009

Sən öz qəlbinin səsinə
qulaq asdın;
sən öz iti qələminlə
sevgimizə qəbir qazdın...
Ağ kağızı ağ kəfənə
döndərdin, –
Sevgimizi
ona büküb
cəhənnəmə
göndərdin...

15.10.2009

Bu sevgi dastanı da
Beləcə yetdi sona.
Atalar üçdən deyib,
Bəxtini bir də sına...

Hələ sevgi yollarında
Sən çox atlar çapacaqsan.
Üzülmə, axtardığını
Əvvəl-axır tapacaqsan...

15.10.2009

Sərgərdan qalmış ürəyin
Öz yolunu azmış bəlkə?
Şeirimi onun səsiylə
Dinləməyin azmış bəlkə?

İndi də yollara baxıb
Həsərlə yol gözləyirsən.
Ürəyində o insanın
Adını əzizləyirsən.

Göz yaşların yastığına
Axır gizlicə-gizlicə.
Həsərin şimşəyə dönüb
Çaxır gizlicə-gizlicə...

Qəlbinin səsini dinlə,
Mən deyənlər qanun deyil.
Özgə ilə nəfəs alan
Mənə necə «canım» deyir?

Vüqarını bir kimsənin
Önündə əyə bilmərəm.
Özgə zəngi gözləyəne
«Sevgilim» deyə bilmərəm...

15.10.2009

Qoynundan axan sellərin
Qədrini dəre bilmədi.
Heyf, sevgi güllərini
Sonacan dəre bilmədim.

Qırıldı qəlbimin simi,
Kimi aldadırsan, kimi?
Ürəyimi süfrə kimi
Önündə sərə bilmədim.

Sönməyib gənclik həvəsin,
Od tutub yanır nəfəsin.
Qəlbində yaşayan kəsin
Yerini verə bilmədim...

15.10.2009

Keçilməz hasara dönüb
Aramıza düşən pərdə.
Mən qovulduğum qarıya
Nə üzlə qayıdım bir də?!

15.10.2009

Qəlbin yarpaq tək əsirdi
Bir vaxt sözlərimdən ötrü.
İçində sevgi qaynayan
Qara gözlərimdən ötrü.

Oraq tək əyri kəlmələr
Ümid güllərini biçib.
Duymuruq bir-birimizi, –
Aradan pişikmi keçib?!

Ürəyini söz göynədir,
Ancaq açıb deyəmmirsən.
İndi təkçə özümü yox,
Sözümü də bəyənmirsən...

11.11.2009

TÜKDƏN ASILI SEVGI

Əzəl gündən taleyimiz
Alınımıza yazılıdı.
Gileylənib deyirsən ki,
Sevgin tükdən asılıdı...

Mənim acı taleyimə
Bir cüt göz gerek ağlasın.
Dağdan ağır sevgimizi
O tük çətin ki, saxlasın...

Köksümdə yüz tənə oxu,
Sevən qəlbim parçalanıb.
Geri dönmək mümkün deyil,
Öndə yollar haçalanıb...

Dözürəm dediklərinə,
İnsana səbir yaraşır.
Tükdən asılı sevgiyə
Dərin bir qəbir yaraşır...

11.11.2009

Mənim zəhləm gedən
bir adı
bilə-bilə dəftərinə
yazmısan.
Yoxsa o sözü
sehrli bir çıraq kimi
başının üstündən
asmısan?
Deyirsən ki,
o kağızların hamısını
cırıb atacaqsan.
Deyirsən ki, onlardan
ocaq çatacaqsan!
İnanıram ki, yazdıqlarını
cırıb ata biləcəksən. –
Bəs ürəyindəkiləri
necə siləcəksən,
Bəs ürəyimdəkiləri
necə siləcəksən?

20.11.2009

Mənim sevgim
qapı ağzında dayanıbmiş, –
ürəyinin içində deyilmiş...
Mənim sevgim
qəlbində yurd salan duyğuları
unutdurmaq gücündə deyilmiş...

141

Özü uzaqda olsa da,
xəyalı hər gecə, hər səhər
görüşünə gəlirmiş.
Qəlbinin ən uca taxtında
əyləşən bəxtəvər
mənə gizli-gizli
baxıb gülürmüş...
Görüşlər, vidalar
halalca alın yazım imiş,
Sənə içindəki duyğuları
öldürə biləcək sevgi
lazım imiş...

22.11.2009

Gözlərin yumulanda
ayrı bir ismi
xatırlayırmışsan –
məni o bilib
öpürmüşsən,
məni o bilib
qucaqlayırmışsan.
Əbədi yol yoldaşı imiş
İçindən gələn səs.
O səsin sahibini
heç zaman unutmazsan,
heç zaman alçaltmazsan.
Sən – içindəki sevgi qədər
təmiz, müqəddəs,

Sən – içindəki sevgi qədər
ünyetməz, əlçatmazsan...

22.11.2009

Sevgin Əsli – Kərəm,
Xumar – Sənan
sevgisinə bərabər imiş.
Sən əsl eşq pərvanəsi,
O əsl ər imiş...
(Heyf ki,
qəlbim bunlardan
bixəbər imiş)...
Tülküyə yem elədin
yaralı bir aslanı;
Sən demə
bitməyibmiş
aranızda olan
sevgi dastanı...
Əsrlər boyu
qadir eşqin önündə
dil belə, din belə
baş əymiş, əyilmiş.
Əbədi ayrılıq belə
qəlbindəki sevgini
öldürməyə
qadir deyilmiş...

22.11.2009

YARALI QUŞCUĞAZ

Yaralı quşcuğaz,
sinə gərib qışın
şaxtasına, qarına,
sevgimi məlhəm elədim
sənin sağalmaz yaralarına.
Yaralı quşcuğaz!
Sənə yer versəm də
qəlbimdə gecələməyə,
Haqqım yoxdu könlünə
güc eləməyə!
Darıxma, sağalan kimi
yenidən qanad açacaqsan,
sevgilin qayıdıb gələndə
ona qoşulub uçacaqsan...
Mənim sevgim
qanadlarını sağaldıb,
Mənim sevgim
öz missiyasını bitirib.
Onlu dünya
sənə gəl-gəl deyir,
Mənli dünya
öz cazibəsini itirib...

22.11.2009

Ürəyində təpər yoxsa,
Havayından əhd eləmə.
Bir əlində iki qarpız
Saxlamağa cəhd eləmə!

Zaman görüb öz işini,
Ağlın başında soyuyub.
Əli aşından olmuşdun,
Vəli aşın da soyuyub...

22.11.2009

SEVGİLİM

Pəncərədən boylanıb,
Göz dikmişəm yağışa.
Damlaların nəğməsi
Səni döndərüb quşa.

Baxıram suya düşən
Zərif, gözəl əksinə.
Oyna, sevgilim, oyna,
Baxım sənin rəqsinə.

Vurulmuşam qəlbimi
Oda salan qadına.
Külək əsir, paltarın
Dönüb quş qanadına...

Nurlandırıb üzünü
Şəfəq saçan damlalar.
Yanağında, saçında
Gör nə qədər damla var!

Məni dara çəkirsən
Bir cüt qara gözünlə.
Al ruhumu cismimdən,
Götür, apar özünlə!

Uzat əlini mənə,
Sevgilinə erk elə.
Məni qəlbim qarışıq
Gözlərində qərq elə...

Duyumlu bir gözələ
Ürəyimi verərəm.
İstəsən, ulduzları
Sənin üçün dərərəm.

Tanrı göndərən paya
Çətin arxa çevirəm.
Mən səni çox sevirəm,
Mən səni çox sevirəm...

07.12.2009

KƏPƏNƏKSİZ QALAN ÇİÇƏK

Axtardığın ani baxış
Varlığımı silkələdi.
Sən sevgini bir kəpənək
Qanadına yük elədin.

Uçub qaçdı kəpənəyim,
Heç bilmirəm hara getdi?
Qəlbin onun qanadında
Bir uzaq diyara getdi...

Yaralanmış ürəyimə
Pozulmayan bir zeh düşdü.
Kəpənəksiz qalan gülün
Ləçəklərinə şəh düşdü...

Gözlərimdə gülən yaşın
Hər biri bərq vuran almaz.
Ləçəkləri solan gülün
Üstündə kəpənək qalmaz.

Daha vida məqamıdı,
Bu dünyadan haçan köçək?
Layiq deyil yaşamağa
Kəpənəyi uçan çiçək...

Bircə gecənin içində
Gəldi xoşbəxt çəmənzara.
Onun xallı kəpənəyi
Uçdu ayrı çəmənzara...

11.12.2009

Sənin ürəyin –
sevdalı bir dalğa,
Mənim ürəyim –
sərt bir qayadır.
Nədənsə
bir həsrət sazağı
çöküb bənizinə.
Mənim yorğun gədim
dalğaların qoynundan
sahilə qayıdır;
Sənin qayığın isə
yenice düşüb
sevgi dənizinə...
onsuz da bu sevginin
axırı yoxdu, –
haqsızlıq eləmək istəmirəm
sənə qarşı.
Öndə kimisə çiçəkli
yollar gözləyir,
kimisə üstünə
çiçəklər düzölmüş sinə daşı...

19.12.2009

Yolunu gözləyənin var,
sən getməlisən!
İçindəki sevgi odunu
səngitməlisən...

19.12.2009

Bəbəklerinden
tufan boylanır –
Uzaqlara baxırsan
qaşlarını çatıb!
Həmişə məndən ötrü
qurban vermişən,
İndi məni qurban vermək
vaxtı çatıb...
Yoxsa bu dünyanın gözəlliyindən
ləzzət ala bilməyəcəksən.
Yoxsa heç zaman
xoşbəxt ola bilməyəcəksən.

19.12.2009

Üz-üzə dayansaq da,
bu gün məndən
çox uzaq idin.
Qarşısına çıxanı
parçalamağa hazır olan

yalquzaq idin.
Ötənlər, keçənlər
yenidən düşdü yadıma.
Gördüm ki,
gözlərinin dərinliyindən
boylanan dünyada
mən artıq adamam.
Ürəyim parça-parça oldu
mənə xəyali xəyanətindən.
Bu gün sürgün olundum
sənin könül səltənətindən...
Bu gün həsrətin əlində
ovum-ovum ovuldum.
Bu gün arzulara, əzablara
ov oldum.
Bu gün qaçaqmalçı kimi
sənin könül dünyandan
həmişəlik qovuldum.

19.12.2009

Yaxşı ki, ağlın
başına qayıtdı,
Yaxşı ki, səhvlərini
anladın vaxtında.
İçində bardaş quran
peşmançılıq
Saldı məni sevginin
şahliq taxtından...
Narahat olma,

əllərim bir daha
uzanmayacaq
icazəsiz gül dərməyə.
Daha heç kəsin
gücü çatmayacaq
ağlayan qəlbimi
güldürməyə...

19.12.2009

Sevəndə elə
bir insanı sev ki,
arxayınca deyə biləsən:
-Bu mənim alın yazımdı!
Səni birçə gün də olsa
xoşbəxt eləyə bilməyən sevgi
axı nəyinə lazımды?!

Bu gün məndən
çox uzaq idin,
Bu gün rəngini
dəyişmişdi dünya da.
Bu gün mən artıq adam idim
Gözlərinin dərinliyindən
boylanan dünyada.
Bu gün laqeydliyin
üzümə çırpıldı
qamçı kimi.
Bu gün məni

qapıdan qovdun
Könül səltənətinə
girmək istəyən
qaçaqmalçı kimi...
Mən məni duymayanın
əlində gül kimi
saralıb-solmaq istəmirəm.
Mən sənin yolunda
qanqal,
qolunda qandal
olmaq istəmirəm.
Ancaq yaxşı bilərəm ki,
sənin içindən boylanan
yeganə dərd də deyiləm.
Mən mənə ehtiyacı olanı
atıb gedən
namərd də deyiləm...

20.12.2009

Təzə il uğurla gəlir, –
Ürəyimin sevinci min!
Qismətimə düşən sənsən,
Həddi yoxdu sevincimin...

Sevgim başımın üstündə
Şəfəq saçan dan ulduzu.
Eşq oduyla əriyəcək
Qəlbimdəki kədər buzu...

Dərd-qəm bizdən ayrılacaq,
Arxamızca deyəcəm.
Qoca dünya başdan-başa
Təptəzə don geyəcəm...

01.01.2010

Başıma bu oyunu açan
sevdalı ürəkdi. –
Ancaq qollarımın
arasında belə
özgənin xəyalı ilə
qolboyun olan sevgili
nəyimə gərəkdi?

12.01.2010

Heç kəs, heç kəs
səni duymur,
Həyatın ayıla bilmədiyən
dolaşq bir yuxudur.
Mənim varlığım
səni xoşbəxt olmağa qoymur,
Mənim yoxluğum isə
səni qorxudur...

12.01.2010

Sənin ögey münasibətin
mənə qan uddurdu.
Onsuzluğun kədəri
məni günlərin sevincini
unutdurdu...

12.01.2010

Sən ayrı bir sevginin
çiçəkli yazısan,
Sən mənim oxuya
bilmədiyim bir yazısan...

12.01.2010

Sən yenidən qanatdın
qaysaq tutan yaramı,
Duydum ki, mənim sevgim
sənə yaramır...

12.01.2010

Yenə də ayrıldığıın insan
yadına düşdü,
Yenə də can atdın
sən ora.
Təzəcə başladığın
sevgi dastanına verdin
sən ara...
İçindən kükrəyən

peşimançılıq seli
məni yad bir insan kimi
atdı kənara...
Sarmaşiq meydan
oxudu çinara.
Əyilməyinə əyilmərəm,
ancaq quruyub sınaram.
Yenə də özümü
kimsəsiz sanaram...

12.01.2010

Mən səni
unutmağa çalışacam
aram-aram.
Qəlbində ayrı sevgi
yurd salan insanı
bir də aramaram...

12.01.2010

Hikkə çayları çağladı,
Sısqa arxı gur elədik.
Qaş düzəltdiyimiz yerdə,
Vurub gözü kor elədik...

12.11. 2009

Sanki onun günüsüsən, günüsü,
Camalına həsrət çəkir gün özü.
Şəfəq saçan ağ əllərin elə bil
Bu vaxtacan görməyibdir gün üzü...

03.02.2009

Sən dövlətsən,
Sən varsan,
Nə yaxşı ki.
Sən varsan!

01.02.2010

Mən itəcəm
sevgim səni isitməsə.
Qəlbindəki
o pozulmaz iz itməsə...

02.02.2010

Qəlbimdə dərd yuva qurub,
Ürəyim gülmür ki, gülmür.
Səni bəxtəvər eləyəcək
Qismətin
Yamanca gecikir,
Gəlmir ki, gəlmir...

02.02.2010

Söylə, nə tez yoruldu?
Özgəyəmi yar oldun?
Hikkə qılıncı ilə
Sevən qəlbim yarıldı...

02.02.2010

Gördü ki,
Canavar gəlir.
İt itdi.
Ya Alabaş olsun,
Ya Qarabaş –
İt itdi...

02.02.2010

Az qaldı yolumu çaşım,
Bir şeytan güldü üzümə.
Şükürlər olsun Allaha,
Yenə qayıtdım özümə...

İçimdəki sevgi nuru.
İçimdəki qar ağılığı,
Bəmbəyaz rəngə boyadı
Önümdəki qaranlığı...

02.02.2010

ÇƏRÇİVƏ

Elə bilirdim ki,
mənim məhəbbətim
çərçivələri dağıtmaq
gücündədi...
Ancaq sən dedin ki,
mənim sevgim də,
yaxşılığım da
çərçivə içindədi...
Bu vaxtacan
sevdalı qəlbimin
bir kimsə ilə
olmayıb qərəzi.
Ömrüm boyu həyatımın
bəzəyinə çevrilib
mizan-tərəzi.
Həmişə bilmişəm
öz yerimi, öz həddimi.
Ancaq bir kimsə
poza bilməyib
könül dünyamın sərhəddini.
Lakin bu cür həyat
sənin xoşuna gəlmir, –
«Çərçivədə» yaşadığım üçün
məni qınayırsan. –
Sənin nə vecinə
haqsız sözlərindən
ürəyim qanayırsa?!
Düşüncələrim ağrılarımı

bir az səngitdi,
bir az azaltdı.
Ürəyim də çərçivə içindədi,
ancaq tərədən dirnağacan
azaddı...
Dünyaya meydan oxuyan
günəş belə
yalnız gündüzlər doğa bilir.
Gözlerim çərçivə içindədi,
ancaq bəbəklerimə
bir dünya sığa bilir...
İçimi nura qərq eləyən
saysız-hesabsız şualardı.
Okeanlar, dənizlər
çərçivədən çıxsın,
dünyanın üzünü su alardı...
Mən ömrün sahilinə
yan alan gəmiyəm,
Sən isə dalğaların qoynunda
həsrətli gözlər gözləyir...
Mən sənin nəzərində
akvarium balığı kimiyəm,
səni isə çaylar,
dənizlər gözləyir. –
Məni ağrıdan,
məni göynədən bax budu!
«Çərçivəli dünyaya»
«Əlvida!» demək vaxtıdı!
Ancaq...
Qışa nifrət eləyən

Yazdan da olar, unutma!
Çoxa qane olmayan
azdan da olar, unutma!
Həmişə gözlərin yol çəkir,
Həmişə bir küncə qısılib
ağlamaq istəyirsən.
Çərçivə pisdise,
niyə sevdiklərini çərçivədə
saxlamaq istəyirsən?
Darıxma, istəklinə
qovuşacaqsan bu yaz! –
Hər sözün tikanlı bir oxdu.
Nə istəyirsən düşün,
nə istəyirsən yaz,
səni çərçivədə saxlamağa
haqqım yoxdu...
İstimdən isinə bilmədin,
gözlərin kor oldu tüstümdən.
Ancaq nə vaxtsa
şəklimi bir çərçivəyə salıb,
asacaqsan başının üstündən...
Gözəl günlərin öndədi,
Səni sonsuzluq,
ucsuz-bucaqsız bir
gülzar gözləyir...
Məni isə sonuncu çərçivə –
Dördkünc bir məzar gözləyir...

P.S.

Çərçivədən
çıxa bilməyən «sevgilin»
evdə, ailəsinin içindədi.
Çərçivəyə sığa bilməyən
sevdiklərinin isə
biri Türkiyədə,
biri Çindədi...

21.02.2010

Elə bilirdim ki,
mənsiz qalanda
məni düşünüb,
ömrünü gülüstana
döndərirmişsən!
Sən demə öz «mən»ini
Uzaq bir diyara
göndərirmişsən!
Səndə mənim üçün
qalmayıbmış bir zərrə də.
Mən isə ümman görürmüşəm
Kirpiklərindən asılan zərrədə...

21.02.2010

Heç olmasa qabaqlar
qəlbindən «iz itmirdi»;
Mənim sevgim səni
yeterincə isitmirdi;
İndi ömrümü
zülmətə döndərmisən,
İndi «Mən»ini – varlığını
təpədən dırnağacan
sevdiyən bir insana
göndərmisən...
Onsuz da görüşlər, vidalar
mənim alın yazımdı.
«Mən»ində «mən»
qalmayan sevgili
mənim nəyimə lazımdı?
İçin düyün-düyündü,
onu yonub hamarlamaq
rəndə işi deyil.
Yenə Allaha yalvar,
Səninki bəndə işi deyil...

21-22.02.2010

MƏNİM QISQANC ÇİÇƏYİM

Mənim qısqanc çiçəyim,
Öpüşümdən doymursan.
Ayrı gülün üstündən
Uçmağa da qoymursan.

Mənim qısqanc çiçəyim,
Gözündən sevgi daşır.
Mənim qısqanc çiçəyim,
Mum edir sevgi daşı...

Sən sevdalı bir gülsən,
Mənsə bir ac anyam.
Kimsə aç bilməyən
Qəlbinin açarıyam...

16.03.2010

İlahi, bu qızın
göz yaşlarına qıyma! –
İlahi, bu qızı
tənha qoyma!

31.03.2010

EHTİYACIN VAR

Bəbəklərində qəm olan,
Gözləri hər an nəm olan,
Yaralara məlhəm olan,
Sözümə ehtiyacın var.

Yel vurub, açılib yaxan,
İçimdə şimşəkmi çaxan?
Üzünə sevgilə baxan
Gözümə ehtiyacın var.

Qaşlarını çatmaq üçün,
Muradına çatmaq üçün,
Təzə ocaq çatmaq üçün
Közümə ehtiyacın var.

Dahi nədi, düha nədi?
Ucuz nədi, baha nədi?
Sözüm, közüm bəhanədi,
Özümə ehtiyacın var...

16.03.2010

Bulağın suyu qaynayır,
Qayaları dəlib çıxır.
Sevgi də göz yaşı kimi
Çağrılmamış gəlib çıxır...

2010

Ölümdən söz düşəndə
üzünü bürüyən
dumanı, çəni gördüm.
Gözlərindən
yaş elə qaynadı ki,
məndən sonra
kimsəsiz qalan
səni gördüm...

01.04.2010

Ürəyinə bir yaxın,
Doğma simsar gəzirsən.
Sən ayrı fəzalara
Uçmağa tələsirsən.

Yollarına göz dikib
Neçə nurlu simalar.
Sənə çiçəkli yollar,
Sənə aydın səmalar...

10.04.2010

Əvvəl-axır
mənsizliyə də
öyrəşəcəksən,
həyat yollarında

hələ neçə dost,
neçə simsar
dəyişəcəksən...
Təskinliyim budur ki,
Günəş şəfəq yayır
dumandan,
çəndən sonra...
Təskinliyim budu ki,
tənha qalmayacaqsan
məndən sonra...

10.04.2010

Düz eləyirsən
yavaş-yavaş
soyumaq lazımdı.
Ayrı bir arzunun
qolları üstündə
uyumaq lazımdı.
İndidən taleyini
onunla bağla –
Kim gəlibsə xoşuna.
Onsuz da mən səninlə
qoşa gedə bilməyəcəm
mənzil başına.

10.04.2010

BELƏ GETSƏ...

Belə getsə,
kirpiklərinlə çox odlar
götürəcəksən.
Belə getsə,
köhnə sevgi dastanını
bitirəcəksən.
«Sən mənim
hər şeyimsən» –
deyirdin. –
Belə getsə,
hər şeyini itirəcəksən...

10.04.2010

YAŞAYACAM

Həsret qəlbimi tən yarı
Bölənəcəm yaşayacam.
Yollarını gözlədiyim
Gələnjəcəm yaşayacam.

Ürəyim baxmır sözümə,
Yuxu da getmir gözümə,
Taleyim mənim üzümə
Gülənəcəm yaşayacam.

Qoyma sönməyə odumu,
Sevgi yaşadır adamı.
İllər qəlbindən adımı
Silənəcən yaşayacam.

Bu dünyadan doymur gözüm,
Ayrılığa necə dözüüm?
Narahat olma, əzizim,
Ölənəcən yaşayacam...

25.04.2010

SEVGI ÇAĞIRILMAMIŞ QONAQ TƏK GƏLİR

Dünyaya gələndə insan tək gəlir,
Kölgə sala bilmir çraq dibinə.
Sevgi çağırılmamış qonaq tək gəlir,
Ancaq sonra dönür ev sahibinə...

Xəbərin olmadı eşqin közündən,
Odu öləziyən bir ocağam mən.
Çıxıb gedəcəyəm bu yer üzündən,
Səni yana-yana qoyacağam mən...

22.02.2010

İllər ötdü, saçımda
Oldular sevgilər dən.
Rahatlıq istəyirəm,
Yoruldu sevgilərdən...

2010

Payız da gözəldi, qış da gözəldi,
Gözündə bərq vuran yaş da gözəldi.
Sevgiylə baxmağı bacara bilsən,
Torpaq da gözəldi, daş da gözəldi...

22.09.2009

Söz göynəyir dodağımda, deyə bimirəm,
Elə bil ki, qulluğuna əsir gəlmişəm.
Sən bu qədər narazısan niyə, bilmirəm,
İndiyəcən səndən nəyi əsirgəmişəm?

2009

Sənin sevgi göylərində
Necə şimşək kimi çaxım?
Solən ümidlərin üstə
Necə yağış kimi yağım?

Nəfəsimi dəre-dərə
Çiçəkləri çətin dərəm!
Yolumu gözleyir dəre,
Gərək selə dönüb axam!

Bir çay kimi daşa-daşa,
Hey çırpıldım dağa-daşa.
Ümidlərim çıxdı boşa –
Bu dərdə dözdümse, dağam...

Sonu var axan selin də, –
Uyuyur sevgi gölündə.
Bir kor həsrətin əlində
Yenə də qalıbdı yaxam.

Düşmüşəm qara, sazağa,
Gözlərim baxır uzağa.
Dönmüşəm ac yalquzağa,
Daha sənin üçün yoxam...

01.12.2009

Qəlbində dediyin sözü,
Canım-gözüm, eşidirəm.
Ürəyimin nəğməsinə
Təkce özüm eşidirəm.

2010

Başımda sevgidən
qızıl bir tacım var, –
deyirsən.
Yalvarırsan ki,
özümə yaxşı baxım.
Mənə ehtiyacın var, –
deyirsən
Gözlərinin qarşısında
sonsuz bir ilğim...
Bu sevginin yükünü
ömrümün sonuna qədər
daşsam, bəsimdi.
Mənə ehtiyacın
olana qədər
yaşasam bəsimdi...

02.05.2010

Yatanda elə bil
əlim dünyadan
üzülmüşdü,
gözlərimi açanda
pəncərəmə
yağış damları
düzülmüşdü...
Bu damlalara baxanda
bəbəklərim sevincdən
od tutub yanırdı.

Bu yağışın hər damlasından
heyat eşqi boylanırdı...
Bəxtəvərlər bəxtəvəri olmuşdum
bir cüt sevdalı
baxışın altında.

02.05.2010

BİZ KİMİK TALE DƏYİŞƏK

Vaxtsız xəzan hücum çəkdi
Sevgimizin bağlarına.
Yaz günündə qar ələlib
Eşqin uca dağlarına.
Bu sərinlik nə payızdan,
Nə qışdan, nə qardan gəlib,
Özün çox gözəl bilirsən
Bu soyuqluq hardan gəlib.
Hər sevginin bir qışı var,
Saçlarında qar güləcək.
Heç danırma, taleyinə
Təzə bir bahar gələcək...
Biz kimik tale dəyişək,
Hər alında bir yazı var.
Gedən getdi, önümüzdə
Təzə bir eşqin yazı var...

18.04.2010

YOLAYRICI

Bu da mənim
qismətimdi –
Haqqım varmı
taleyimə acıyam?
Yoxdu ayrı
bir təmənnam,
sayğı, diqqət
acıyam...
Bir vaxt
seçdiyən yol idim,
İndi yolayrıcıyam...

18.05.2010

DAR AĞACI

Bir vaxt sevgi
ocağı idim,
Belə getse,
sönəcəm.
Bir vaxt
bar ağacı idim
sənin üçün,
İndi dar ağacına
dönəcəm...

18.05.2010

YOLLARIMIZ HAÇALANIR

Qəlbim dərddən parçalanır,
Düşdüm yalan selinə.
Yollarımız haçalanır
Dönüb ilan dilinə.

Gözlərinin qarasında
Bir gecikən səhər var.
Haça dilin arasında
Bircə gile zəhər var...

18.05.2010

NƏ ZAMANDI KI...

Nə zamandı ki,
xəyala dalıb
öz-özünə danışırısan.
Qəlbinə, sevginə layiq
bir eşq məbədi
yapmağa çalışırısan...
Kərpic-kərpic ucaldırısan
bu məbədi.
Unudursan ki,
nə eşq, nə də ömür
deyil əbədi...
Kənardan sənə
gəl-gəl deyən işartılara
salmısan meyil sən.

Tikdiyinin nə olduğunu
fərqində belə deyilsən.
O hasarı
kərpic-kərpic hörürsən, –
Fikrin qətidi.
Unudursan ki,
bu məbəd yox,
sənə deyiləcək
dəhşətli bir sözün
postamentidi.
Belə getse,
başımızın üstündə
Göy gurlayacaq,
İldırım çaxacaq.
«Əlvida» sözü
ucaltdığın postamentin
üstünə qalxacaq...

02.06.2010

Pərvanə qəlbin can atır
Ayrılıq közüne sarı.
Özgələri maqnit kimi
Çəkirsən özünə sarı.

Pozulmaz yazılan yazı,
Tufanlarda ruhun azıb,
Yaxındır eşqin payızı,
Enəcək gözüne sarı.

Sevən ürəyin quş olub,
Uçub kiməsə qoşulub.
Hicran bir qətrə yaş olub,
Can atır gözüne sarı.

Küründən ayrılır Araz,
Gözdə qaldı arzu-muraz,
Hər gün yol gedirik bir az
Əlvida sözüne sarı...

02.06.2010

Mən səndən ötrü
çoxlarından ayrıldım,
Sən isə özünü məndən
uzaqlaşdırmaqdan
yorulmursan.
Gözünü lil tutan
bir bulağa
bənzəyirsən, –
durulmursan ki,
durulmursan...
Mən aciz adam deyiləm,
mən sevginin
özündən belə
bac almalyam.
Mən atılmamışdan
çox-çox əvvəl

«Əlvida!» deməyi
bacarmalyam...
Unutma ki.
Mən buna qadirəm.
Mən sevgimdə də,
nifrətimdə də
nadirəm...

12.06.2010

İçimi yaxan hikmə
amansızdı,
quduzdu –
uduzdun,
sən uduzdun...
Gözlərimdən ayrılan
qanlı göz yaşı deyil,
sevgi göylərindən axan
ulduzdu –
uduzdun,
sən uduzdun...
Könül tarını yenidən
köksünə basmaq istəyəndə
üstündəki qoşa simi
itirdiyini biləcəksən;
əllərin əllərim üçün
darıxanda
kimi itirdiyini
biləcəksən...

11.06.2010

Belə getsə,
hər şey solacaq. –
Beş-on günə
sevgi bağımızda
gül qala,
ya qalmaya?!
Bu sevgi ocağı
gündən-günə öləziyir,
yerində birçə ovuc
kül qala,
ya qalmaya?!

11.06.2010

Mənim ürəyim
qırılmış dibçək kimidi,
sənin ürəyin
özünə yuva axtaran
çiçək kimidi.
Gül əkməyə
təzə dibçək
axtara-axtara
içimdəki gülləri
soldurursan.
Soluxan ləçəklərimin
üstünü
laqeydlik çamuru ilə
doldurursan.

Qaysağı qopan
yaralarımı
əsnəyə-əsnəyə
dilləndirirsən.
Sevgi bulağımın gözünü
öz laqeydliyinlə
lilləndirirsən...

11.06.2010

Havalar soyuyanda
quşlar özgə ölkəyə
köçür.
Bablı-babını tapmayanda
günü ah-vayla
keçir...

11.06.2010

Bir daha sevgi şeiri
Yazmayacam, – deyirsən;
Qəlbimi şama döndərib,
kiminsə başının üstündən
asmayacam, – deyirsən.
Özün də yaxşı bilirsən ki,
bir çiçəklə yaz olmaz.
Sevgi özü olmayanda
sevgi şeiri də yazılmaz...

Tələsməyə dəyərmə? –
Düşünməyə vaxtın
çoxdu hələ.
Ötən məhəbbətə
ağı yazdın,
gələnin məhəbbətin isə
yoxdu hələ...
Elə bil dünyanın
ən böyük daş-qaşını
salıb itirmisən.
Həyatında tək bir cə dəfə
sevmişdin,
onun da nəğmələrini
yazıb bitirmisən...
Ürəyində zərrəcə
sevgi olsaydı,
belə deməzdin. –
Sevdalı bir ürək
susa bilməz axı?!
«Mən»ini tərədən dirnağa
özgəyə verən insan
mənə sevgi nəğməsi
yaza bilməz axı?!

16.06.2010

Bilmirdinmi çox axtaran
Bir gün azdan da olacaq?! –
Qarlı qışa ağız büzən
Güllü yazdan da olacaq...

Sevgi qəlbindən perikdi,
Çiyinə ağı yükləndi.
Günahı özgedə görmə,
Sən tək deyildin, təkəndin...

2010

Sən öz qısqanclığıyla
qara eləmişən
günümü.
Sənə əbədi
ayrılıqımı gerekdi,
günümü?
Hisslərimi tarıma çəkirsən,
Əsəblərimi itiləyirsən.
Sən öz qismətini
uçuruma sarı itiləyirsən...
Elə bilirsən qısqanclığın
sevgimizi qoruyacaq?
Belə getse,
sevgi bulaqları
quruyacaq...

05.06.2010

BAĞIŞLA

Çox söylədim: – Sən bu yoldan dönsənə! –
Eşitmədin, baxdın küskün baxışla.
Ürəyimi bağışladım mən sənə,
Onu qırıb, söylədin ki, bağışla!

Bilmirəm kim salıb səni tilsimə?
Kədərliyəm, gülmür ürək, neyləyim?
«Bağışladım» söyləsəm də mən sənə,
Bağışlaya bilmir ürək, neyləyim?

Şərbət deyil, zəhər imiş içdiyim,
Uf demədən duz səpirsən yarama.
Nə əkmişdin, indi odur biçdiyin,
Sən günahı özgülərdə arama.

Gecdi, baxma elə küskün baxışla,
Tənha qalan ürək qəmli, mükəddər.
Qəlb sındırıb söyləyirsən: – Bağışla! –
Bağışlamaq asandımı bu qədər?!

07.07.2010

MƏNSİZ DÜNYA

Çox gözəldi, – həyat deyil doyası, –
Bir işıq var söhbətində, sözündə.
Mən imişəm dərdlərinin mayası,
Mənsiz dünya gözəlləşib gözündə...

Doğma qollar dolanıbdır boynuna,
Kiminçün sə huri-pəri olmusan.
Mənsiz dünya alıb səni qoynuna,
Bəxtəvərlər bəxtəvəri olmusan...

Susan qəlbin dil açacaq nə vaxtsa,
Neçə xoşbəxt qışın-yazın olacaq.
Arzuların gül açacaq nə vaxtsa,
Mənsiz dünya alın yazın olacaq...

12.07.2010

Nabran

Sən onu necə hörmətlə,
izzətlə xatırlayırsan!
Sən onu necə sevgilə,
məhəbbətlə xatırlayırsan! –
Heyf ki, bunları
duymadım vaxtında.
Hələ odur əyləşən
qəlbinin şahlıq taxtında...
Hər pisin içində

bir yaxşılıq var –
Yadından çıxmır
onun sənə elədiyi
yaxşılıqlar. –
Yaxşısı budur ki,
ayrılaq yaxşılıqla!
Yadından çıxmır
xəyalında ailə
quracağı adam.
Səni xoşbəxt eləməyə
qadir deyil
qəlbini hər gün
qıracağı adam...
Mən sevdiyim insanın
ürəyinin bir küncündə
qərib qonaq olmaq
istəmirəm;
Mən kiminsə ömrünə
yamaq olmaq
istəmirəm;
Mən kiminsə sevgisinə
ortaq olmaq
istəmirəm...
İndi səndən çox-çox uzaqdadı
könül bağladığın insan.
Hər gün gizli-gizli xatırlayıb,
dalınca ağladığın insan...
Elə ürəklə,
sevgiyə dedin ki,
«ailə quracağım adam»

sözünü,
Yanında günahkar
sandım özümü.
O sevginin bəhrəsi olacaq
xəyali bir körpə uyuyur
qolunun üstündə.
Bir qara divə
dönübmüşəm
sənin səadətə
doğru gedən
yolunun üstündə...

23.07.2010

CƏLLAD HİCRAN

Gözlərin kim üçünsə qan ağlayır,
Cəllad hicran dönüb əfi ilana.
Üzün gülür, içinsə qan ağlayır,
Mənə «sevgin» bələnbmiş yalana...

Qəlbim yanır sən uzağa baxanda,
Həsət nuru kirpiyindən asılır.
Unudulmaz adam yoxdu cahanda, –
Taleyimə unudulmaq yazılıb...

Bu dünyada dahilər də uduzur,
Yerim yoxmuş qəlbini bir küncündə.
Olammadım taleyinin ulduzu, –
Bir sehrlı çıraq varmış içində.

Həyatında yaratmadım möcüzə,
Həsretinə qan uddura bilmədim.
Düşünməzdim heç bu qədər acizəm, –
Ötənləri unuttura bilmədim.

Heç bilmirəm sənə necə davranım? –
Xəzan vuran bağa gülzar yaraşmır.
Ötüb keçib mənim ömür karvanım,
Daha mənə giley-güzar yaraşmır...

24.07.2010

Bir zaman vaz keçdiyin
qərib diyar
indi maqnit kimi səni çəkir. –
İndi hər gecə xəyallarında
ora uçursan,
indi yuxu da getmir gözünə...
Bircə qanadın yoxdu uçmağa;
Xəyalında sevinə-sevinə
gedirsən uçağa!
Buludları yara-yara uçursan,
zorla ayrıldığı o adamın
yaşadığı diyara uçursan.
Təyarədən düşəndə
gözlərindən sevinc yaşları səpsən,
təəccüblənmərəm.
Onun ayağı dəyən torpağı
diz çöküb öpsən,

təəccüblənmərəm.
Təəccüblənmərəm
qaçıb getsən başı açıq,
ayağı yalınca –
«Mən»ini tərədən dırnağacan
aparan sevimli insanın,
yaxşı insanın,
xeyirxah insanın dalınca...
Sevgi meyvələrini əkib,
göz yaşlarınla suvarmısan,
indi gedib onları öz budağından
dərmək qalır.
Onsuz da karvan öz işindədi,
biçarə köpəyə hürmək qalır...

26.07.2010

Sən hələ
sevgi dünyasında
mənim qədər
at çapmamısan. –
Elə bilirsən ki,
axtardığın odur
kim gülsə üzünə.
Sən hələ özünü tapmamısan,
Özünü tapmayan
necə sevgili tapa bilər
özünə?

15.10.2010

Şeytan köməyinə göndərdi
qara-qara qüvvələri.
Böyük sevgini şiltik-şiltik elədi
xırda-xırda sevgi güvələri...

03.02.2010

Sevgi səhrasında qumsan,
Hələ göyerməmiş tumsan,
Bu qədər ki, hikkəlisən,
Tənha qalmağa məhkumsan.

Döndüm döyülmüş uşağa,
Yer qoymadın barışığa.
Sən özün barmaq tıxadın
Qəlbine düşən işığa.

Ayrılıq düşdü araya,
Qarışdı haray haraya.
Daha ötüb getdi qatar,
Çatacaq haray haraya?

Saçlarında dən gedirsən,
Gözlərində çən gedirsən.
Bir vaxt ömrümə gəlirdin,
İndi ömrümdən gedirsən...

03.02.2010

Nə itirənim var,
nə arayanım. –
Həsret dənizində
tənha adamıyam?
Sənə yeni
dünya gərəkdi,
mən isə
köhnə dünyanın
adamıyam...

03.02.2010

Gözlərin yenə də
uzaq-uzaq üfüqlərə dikildi.
Bu sevgi mövsümünün
yarpaqları
bircə gecəyə töküldü.
Sənin taleyinə yazılsa da
sevginlə köksümü
odlamaq,
hələ heç bir yarpağa
qismət olmayıb
bu payızdan
o bahara adlamaq...

03.02.2010

İÇİMDƏ EŞQ HAVASI VAR

İlk gündən xeyirlə şərin
Çarpışması, davası var.
Təslim olma hər ağrıya,
Hər dərddin bir dəvası var.

Çiçəklər ətir qoxuyur,
Dilsiz qayalar oxuyur,
Dünya əyirir, toxuyur –
Cəhresi var, həvəsi var.

Ruhumu oxşayır səsin,
Sevgi oyadır nəfəsin.
Qəlbində eşq olan kəsin
Yaratmağa həvəsi var.

Gözümdə yaş puçur-puçur,
Xəyalım göylərə uçur,
Yaxşı ki, günəş nur saçır,
Yaxşı ki, bu hava, su var!

Kim yazdı bu bəxti mənə? –
Qara gözlər baxdı mənə.
Daha zaval yoxdu mənə
İçimdə eşq havası var...

05.02.2010

Gör sevinə-sevine
nə əkmışdim,
Gör ağrıya-ağrıya
nə dərddim?!
Bircə anda
hər şey dəyişdi,
hər şey yox oldu.
Güvəndiyim dağa
qar yağsaydı
nə dərddim? –
Güvəndiyim dağ uçub
bir tərənin ayağına
yığıldı...

21.12.2010

Mənə lazım deyil
daşlaşan,
büst olan sevgi.
Mənə lazım deyil
Sənin bir
təzə tanışlığınla
alt-üst olan sevgi...

21.12.2010

Heç zaman səni
belə xoşbəxt görməmişdim, –
Sevincdən qol-qanad açıb
uçurdun...
Ancaq təzə bir
tanışlıq bəxtəverliyi ilə
müqəddəs bir sevgi sarayını
uçurdun...
Tezliklə görəcəksən ki,
başının üstündə vızıldayan
bal arısı deyil,
qara bir milçəkdi.
Sənin sevincin
tər-təmiz bir sevginin
gözünə mil çəkdi...
Dodaqların sevgi şərbətinə
bata-bata gedirsən.
Onsuz da öyrəncəklisən,
ata-ata gedirsən...

21.12.2010

İçimi didib parçaladın
başımın üstünə
quzğun sürüsü gəldi.
Birini təzəcə
unutdurmuşdum,
o birisi gəldi...

21.12.2010

Heç bilmirəm nə ad verim
Qəlbimdəki bu həvəsə?
Nə qədər yaşamaq olar
Günahla nəfəs-nəfəsə?

Necə sənə inanırdım,
Necə səni sevirdim! –
Öz sevgimlə həyatımı
Cəhənnəmə çevirdim...

Sözlərin yalan, saxta,
Ayrılıq çıxdı taxta.
Bizi ayrı salanlar
Qan qussun laxta-laxta...

Qəlbim səni bağışlamaz
Bu yoldan geriyyə dönsən.
Gözüm yumulanda belə
Onların önündə sənsən...

Ehtiyacın var sığala,
Məktubla yara sağalar?!

Kaş sənin ilahi gözlərin
Ancaq mənim üçün dolaydı.
Kaş sənin qara xalın
Sevgi yolumun sonunda
son nöqtə olaydı...

Əbədi ayrılıq mənə çəkdi dağ,
Sənə də qar düşdü güvəndiyim dağ...

Eşqin göylərini aldı buludlar,
İçimdə bir əlçim qara bulud var...

Həsret sazağı qəlbimi üşütdü,
Deyəsən Tanrım dualarımı eşitdi...

Ayağını yerə möhkəm bas,
Qəlbinin səsinə qulaq as...

Mən qazandıqlarımı
itirə-itirə gəlirəm,
kəsilib məni anların səsi-ünü...
Sənin üçün beləcə başladı
Təzə sevginin ilk günü...

Vəfalı yarı olanın
Heç zaman ocağı sönməz.
Sevgi quşdur, perikdirsən
Bir daha geriye dönməz...

2010

SƏNLİ DÜNYA

Bu rəvamı mən sevinim,
Sən inlə? –
Sağaldacam bir gün könül yaranı!
Tale məni görüşdürüb səninlə,
Ürəyimdə bir gülüstan yaranıb.

Eşitmirəm daha əcəl zəngini,
Ocaq olmaq arzusu var közümdə.
Dağlar, düzlər dəyişibdir rəngini,
Bomboz dünya gözəlləşib gözümdə...

Məhəbbətin ömrümə nur ələyib,
Əkdiyimiz eşq gülləri solmasın.
Sənli dünya məni xoşbəxt ələyib,
Sənsiz dünya mənə qismət olmasın!...

02.01.2011

Elə bil himə bənd imiş
Uçub dağılan qalaçam.
Bilmirəm nə vaxta qədər
Gözü kölgəli qalacam?!

Ürəyin yumşalacaqmı
Eşidib hər gün ahımı?
Görən yuya biləcəmmi
Mən qarşında günahımı?

Ürəyim sahibsiz qalıb –
Ölən ölüb, köçən köçüb.
Bacarsan, məni bağışla,
Olan olub, keçən keçib...

02.01.2011

SƏNSİZLİK

Ciyərlərim
saçlarının ətrinə öyrəşib,
Sanma ki, hər nəfəsi
hava sanıram!
Evdə oturanda
havam çatmır,
Bayıra çıxanda
havalanıram...

04.01.2011

Ömür boyu göynəyirik,
Boğuluruq ah içində.
Biz günahsız doğuluruq,
Ölürük günah içində...

2010

Timsah
Şirə söylədi:
-Sənə heyvanlar
şahı deyirlər,
suya gir görək
kim şahdı?
Heyvanların güclüsü,
heyvanların qadiri
Timsahdı...

2011

HEYF

Heyf! Gözlərinin yaşını
quruda bilmədim;
Ürəyində sevgi tufanı
yarada bilmədim;
Səni yarıda bilmədim!

2011

Hərdən qəlbimi didib tökür
«əbədi ayrılıq» sualı? –
Bircə sən ağlama! –
Sən ağlayanda
Dünyanın üzünü su alır...
Üstümüze hücum çəkir
kükreyib-daşan sunami.
Hər şey uçub-dağıldı,
Bu sevgi də yetdi
sonamı?!
Bir qartal
caynağına vurub apardı
mənim yaşılbaş sonamı...

2011

Əsər də qalmayıb səndə sevgidən,
Yarıya bilmədin sən də sevgidən.
İlahi bir eşqin gəldi süqutu,
Qəlbimi göynədir sənün sükutun.
İçimdə qu desən tutular qulaq,
Elə bil quruyub qaynar bir bulaq,
Elə bil soyuyub yanar bir ocaq...

22.03.2011

İçimdə fırtına kükrəyir, daşır,
Qamətim bükülmüş, boynum əyilmiş...
Heyf, o gözlərdən çağlayan yaşı
Qurutmaq mənə də qismət deyilmiş...

22.03.2011

Qəlbimi verdiyim insan
Məni yolayrıcında qoydu.
«Səni dünyalar qədər
sevirəm» deyən
Ürəyimə
dünyalar qədər əzabı
necə qıydı?!

22.03.2011

Məhəl də qoymursan
çiynimdə qəm yükü
daşımağıma;
Məni içimdən gələn
səsə də,
Qəlbimdən boylanan
həvəsə də qısqanırsan.
Məni aldığım
nəfəsə də qısqanırsan...
Belə getsə,
içindəki qəzəb seli

uyumayacaq;
Divardan asılan şəklimlə
üz-üzə qalmayınca
hirsin soyumayacaq...

25.03.2011

Ürəyini ağrıdır
tənhalıq, mənsizlik.
Heyf ki, deyilmişəm
mən sizlik!

Deyirdin axtardığını tapmısan. –
Elə isə daha nə gəzirsən?
Aydınca görünür ki,
məndən ayrılmağa
bəhanə gəzirsən...
Haqqım yoxdu
yollarını bağlamağa.
Haqqım yoxdu
səni zorla tutub saxlamağa.
Gərək özüm özümə
gün ağlayım,
Gərək bu sevgidən
əl üzüm.
Ruhu uzaqlara can atanın
cismini saxlamağa
nə lüzum?!

26.03.2011

Ürəyimiz
həsret zəhəri ilə
parçalandı.
Yollarımız
ilan dili kimi
haçalandı.
Mümkün deyil yalandan
xoşbəxt görünmək.
Nə ilan dili çıxarıb
yalmanmaq vaxtımdı,
Nə də kiminsə
arxasınca sürünmək...

26.03.2011

Gedənə yalvarıb-yaxarmaq
hədərdi, hədərdi;
Dediysin acı sözləri
çətin ki, adam uda!
Ancaq unutma ki,
özünü tapmayana qədər
tapa bilməyəcəksən
axtardığın adamı da...

26.03.2011

Heç bilmirəm nə yazıram,
Yenə də oxum dəyib daşa.
Öz sevgimi
qurban verməyə hazıram,
Təki sən xoşbəxt yaşa!

26.03.2011

BİR QƏTRƏ YAŞIN İÇİNDƏ

Əbədi sakinmiş həsrət içində, –
Yenə dikilibdir hara gözlərin?
Ürəyin çırpınır həsrət içində,
Yaşla silələnib qara gözlərin...

Nədir üzündəki bu qorxu, təlaş,
Dilsiz baxışların tufan qopardı.
Sənin kirpiyində gilələnən yaş
Mənim ümidimi yuyub apardı.

Yandırıb-yaxırmış qəlbini həsrət,
Bahar uyuyurmuş qışın içində.
Uca dağ sandığım ülvi məhəbbət
Qərq oldu bir qətrə yaşın içində...

18.04.2011

Yoxsa yağış kimi yağıb getmisən?
Qoşulub sellərə axıb getmisən?
Bəlkə görməyəcəm səni bir daha,
Bəlkə, doğrudan da, çıxıb getmisən?

2011

Sən demə
başqasının yanındaymış
yarı canın. –
Axı mən neynirəm
yarı canı?!

22.05.2011

ƏLVIDA, ƏZİZİM

Sevinc sahilinə necə keçim mən,
Ürəyim üzürsə qəm dənizində?
Ağacı yeyirsə qurd öz içindən,
Kimə inanasan bu yer üzündə?

Özü qalxmalıdı özü büdrəyən,
Gülləri quruyan bağçaya gəlmə!
Ömür ağacında tir-tir titrəyən
Bir yarpaq misallı qocaya gülmə!

Hara tullasan da incidir inci,
Həsrətin yüngülü, ağırı yoxdu.
Nə özünü danla, nə mənı incit,
Onsuz da bu eşqin axırı yoxdu...

Sən hər şeyi
düzəltmək istəyə-istəyə
səhv eləyirsən.
İsrarla
«Məni daha çox sev!»
deyə-deyə
Qəlbimdəki olan-qalan
sevgini də
məhv eləyirsən...
Məni mənliyimdən
qoparmağa çalışırsan.
Məni əşya kimi
sumkana qoyub
aparmağa çalışırsan...
Gecə-gündüz
həsret alovunda yanırısan,
Qəlbimi nə qədər
əsir eləyəcəksən?
Məni yerə, göyə, dənizə,
meşəyə qısqanırsan,
Bəs mən yerə, göyə,
dənizə, meşəyə
qovuşandan sonra
neyləyəcəksən?

İyun 2011

Təkəcə özünü düşünən
Cücərə bilməyən
çürük tumdu.
Heç kəsin sevincinə
şərik olmayan
tənhalığa məhkumdu...

İyun 2011

NEYLƏYİM Kİ SƏNİNÇİN DARIXMAYIM, ƏZİZİM

Sənli keçən hər günüm dönüb şirin nağıla,
Sahildəyəm, mənim də ürəyimdə dalğa var
Coşub-daşır sirdaşım olan bəyaz dalğalar,
Ürəyim tir-tir əsir görəndə o dənizi,
Neyləyim ki, səninçin darıxmayım, əzizim?

Pıçıldayan yarpaqlar məndən səni soruşur,
Gecələr yuxum qaçır, göylər nağıl danışır,
Həsretin gözlərimdə ulduzlar tək sayrışır,
Ürəyimi göynədir ayın solğun bənizi,
Neyləyim ki, səninçin darıxmayım, əzizim?

Yollar ilan dili tək nə üçün haçalanır?
Ovundurmaq olarmı arzusu puç olanı?
Yanımda olmayanda ürəyim parçalanır,
Yüz yol ölçüb-biçirəm söylədiyən hər sözü,
Neyləyim ki, səninçin darıxmayım, əzizim?

Həyat gözəldir, ondan bezmək, usanmaq olmaz,
Acıqla, hikkə ilə sevgi qazanmaq olmaz,
Özgənin ocağında rahat qızınmaq olmaz,
Üfürməklə söndürmək olmaz işaran közü,
Neyləyim ki, səninçin darıxmayım, əzizim?

Eşidəndə ahını quşlar qanad saxlayır,
Qara-qara buludlar için-için ağlayır,
Sevdalı gözlərindən həsrət seli çağlayır,
Sevgi dalğalarında qərq olacaq yer üzü,
Neyləyim ki, səninçin darıxmayım, əzizim?

Hara baxsam, həsrətli gözlərini görürəm,
Eşqimizin bağından hər gün çiçək dərirəm,
Cavabını bilsəm də, yenə sual verirəm,
Ürəyimdən nə üçün silinmir eşqin izi?
Neyləyim ki, səninçin darıxmayım, əzizim?

P.S.

Ürəyim dinclik tapmaz gözüm dolmasa əgər,
Sevgi labirintinə düşüb azdın, əzizim.
Qəlbində bir ilahi sevgi olmasa əgər,
Yəqin ki, mənim üçün darıxmazdın, əzizim...

14.07.2011

Gözlərindəki həsrət ürəyimə köçübdür,
Xəyalımda adını hey əzizləyirəm mən.
Ən fərəhli günlərim səninlə bir keçibdir,
Ən ağır xəbəri də səndən gözləyirəm mən...

13.06.2011

SƏNSİZ DƏ, MƏNSİZ DƏ...

Hər qaragözlüyə salmadım meyil
Kirpikdən süzülən seli sevmişdim.
Mən əlimə batan qanqalı deyil,
Gözündə şəh gülən gülü sevmişdim.

Tənəli sözlərin acı zəhərmiş,
Zülmətin qoynunda öləmiş səhər.
Mənsiz də ulduzlar gülümseyərmiş,
Sənsiz də açıla bilərmiş səhər.

Hikkə qılıncını gəl qoyaq qına,
Bir də görəcəksən düzəldi dünya.
Nə özünü danla, nə məni qına, –
Sənsiz də, mənsiz də gözəldi dünya...

Dahisən qəlbine qulaq asanda, –
Bəzən adam görmür adicə gözle.
«Ya mən, ya bu dünya» iddiasında
Olan yer üzündə gəzsin nə üzle?!

Arzu çiçəklərin solmasın sənin,
Gül açar, – tikanlı çölü əzizlə!
Gözün gülüstanda qalmasın sənin,
Qismətinə düşən gülü əzizlə!

Ürək göynəməsə bəbəkər dolmaz,
Çox şey qazanarsan sən şükür ilə.
Özgənin payına göz dikmək olmaz,
Öz halal tikənə min şükür elə!

Qaranquşdan soruş yazın qədrini,
Toz atma çiçəyin şehli gözüne.
Biz əgər bilməsək azın qədrini,
Həsret qalasıyıq çoxun üzünə.

Adam nəfəs alsə ədalət ilə,
Bir udum hava da onun bəsidir.
Adam necə böyük görünəsə belə,
Ulu kainatın bir zərrəsidir.

Ağlının səsinə qulaq asanın
Ömrü şəfəqlərə boyandı bəlkə?!
Dünyanın ən böyük, dahi insanı
Zərrə olduğunu duyandı bəlkə?!

02.08.2011

Qatarla yol gəlirəm
Uzaqdan sənə sarı.
Məndən əvvəl şütüyür
Həsretimin qatarı...

01.08.2011

OLACAQ

Duymuşdum sevgi köhlənin
Eşq yolunda yorulacaq.
Ancaq üzülmə, gec, ya tez
Tale sənə yar olacaq.

Həsret odu səngiyəcək,
Qəm karvanı ləngiyəcək,
Göy ulduzlu don geyəcək,
Ayar sular durulacaq.

Bəbəyində şimşək çaxır,
Gözlərindən leysan yağır.
Çox üzülmə, əvvəl-axır
Hər şey yerbəyer olacaq...

03.08.2011

Mən adicə bir təpəyəm,
Nə Qoşqar, nə Savalanam.
Giley-güzar eşitməkdən
Az qalırım havalanam!

Gündə yansam da, getməyəm
Sənin dansıqlı kölgənə.
Mənim boyum uyğun gəlmir
Sevgi, məhəbbət ülgünə.

Könlündən nə keçir elə,
Daha mənim sözüm yoxdu.
Zərif çiçəyin üstünə
Tank sürməyə lüzum yoxdu.

Sənin hikkə buludundan
Hey üstümə yağır dolu.
Hər gün bir az qısaldırsan
Ayrılığa gedən yolu...

19.08.2011

Ya bu intəhasız
giley-güzarını
tərgitməlisən,
Ya da məni biryolluq
tərk etməlisən!

2011

GETMƏ DEMƏYƏCƏM

*Yol üstündəyəm, uçuram, inan, mənsiz
sənin üçün hər şey yaxşı olacaq...*

Bir sms-dən

Getmə deməyəcəm, əs külək kimi,
Dəyişməz bir quru söz taleyini.
Uç, uç, buludları yar şimşək kimi,
Ağası özün ol öz taleyinin!

Miskinə qoşulub batma günaha,
Aldanma ilğıma, uyma səraba.
Sən yerdə sürünə bilməzsən daha,
Götür sevgini də göylərə apar!

Yenə də olmuşam ürəyi yuxa,
Getdinsə, bir daha məni səsləmə!
Döndünsə yayından sıyrılan oxa,
Geri qayıtmağa ümid bəsləmə!

Qərq ol arzuların təzə ətrinə
Sevda köksünü verib önə sən.
Yerdə nəyin var ki, onun xətrinə
Geri qayıdasan, geri dönəsən?!

20.08.2011

ÜÇ BAYATI

Yaydaq qopan oxam mən,
Könlü-gözü toxam mən.
Sən təksənsə, deməli
Bu dünyada yoxam mən.

Gərək könül tikəm mən,
Yaman gözlər tökəm mən.
Tapılmaz bir bənzərim,
Təkəm, təkəm, təkəm mən...

Könül düşmür həvəsdən,
Göz yolda, qulaq səsdə.
Adını çəkəcəyəm
Son anda, son nəfəsdə...

2011

BİR DAMCI YALAN

Bir vaxt çənə düşmüş tənha qız idin,
Səni qorumaqçün girdim meydana.
Bir vaxt məsum idin, günahsız idin, –
Sən papiş tikirsən indi şeytana...

Boyalı üzündə riya var sənin,
Qıvrılan saçından ilan boylanır.
Səsində, sözündə riya var sənin,
Gözünün içindən yalan boylanır.

Nə qədər vəfasız salmışam yola,
Açar var ən paslı kilidə belə.
Bir damcı xəyanət, bir gilə yalan
Yandırıb dünyanı kül edə bilər.

Satdın gölməçəyə dəniz dünyamı,
Çəkdiyim zəhməti qəhr elədin sən.
Sevdaı dünyamı, təmiz dünyamı
Niyə yalanlarla zəhərlədin sən?

Özün günahkarsan, nə küs, nə inci,
Könül istəyinin dalınca getdin.
Mənim içimdəki xoşbəxt sevinci
Alıb özgələrə hədiyyə etdin...

Hirsimin köhləni cilov gəmirir,
Səni tapdayımmı, ay qara böcək?!
Bilmirdin qırx gündü yalanın ömrü?
Bilmirdin intiqam günü gələcək?!

Dilində bir dilsiz haray gedirsən,
Hələ yuxudasən, ayıq deyilsən.
Get, kimlə gedirsən, hara gedirsən,
Sən heç vidaya da layiq deyilsən...

29.12.2011

dan əyləş...

1985.12.18

Bu gün bütün dünyanın
Azəriləri həmrəydi,
Sənle məndən başqa.
Həmrəylik çətin ki, yaraşa
mayasında yalan
olan eşqə?!
Allahım özü açdı
gizli xəyanətin üstünü.
Daşlara çalib
çiçlik-çilik elədim
yalançı sevgi büstünü...

31.12.2011

Xəyalım özümdən xəbərsiz
sənin üçün aşiyən qurur.
Ancaq aramızda
keçilməz bir hasara
çevrilib qürur...
«Gözləri oyulmuş mərd qardaş»ın
başının üstündə
quşlar belə qanad saxlayır.
Vüqar dağlarının ətəyində
sevgi bulaqları
qan ağlayır...

31.12.2011

Kürəyimə arxadan
vurmaq istədiyən bıçaq
qəflətən döndüyüm üçün
sinəmə sancıldı.
Of, bu nə dəhşətli ağrıdı,
Of, bu nə dəhşətli sancıldı!
O bıçağı ən çox sevdiyim,
ən çox etibar
elədiyim adamın
əlində görəndə çaşdım.
Sən isə
heç nə olmayıbmiş kimi
yaramı yalanla
bağlamağa çalışdın...
Dünya başıma fırlandı,
Söndü əbədi
sandiğim ocaq.
Mənim əlimdə
bir az əvvəl
verdiyən hədiyyə,
Sənin əlində
köksümə sapladığın bıçaq...

31.12.2011

MƏHƏBBƏT BİR HƏSSAS QUŞDU

Əgər qəlbin gizli nura boyanıbsa,
Cəhd eləmə hisslərini sınağa.
Ürəyində təzə istək oyanıbsa,
Haqqım yoxdu mənəm səni qınamağa.

Alınacaq çıxmalısən el içinə,
Qəlb yanmasa köks ötürmək mümkün deyil.
Çox üzülmə, məhəbbəti zor gücünə
Nə qazanmaq, nə itirmək mümkün deyil.

İnləsə də ürəyimin sarı simi,
Qəlbim əsməz ötən eşqin havasına.
Məhəbbət bir həssas quşdu, perikdimi
Bir də çətin geri dönə yuvasına...

01.01.2012

Ürəyim bu dərdi udacaq necə?
Dəli bəbəyimdə şimşək çaxacaq.
Əllərin əlimdən tutacaq necə?
Gözlərin gözümə necə baxacaq?!

01.01.2012

AĞRILAR ÇƏLƏNGİ

İçindəki sızıltını,
ağrını məndən başqa
kim duya bilər ki,
ay çiçək? –
Bəbəyində bərq vuran
sevgi şəhinin içində
tozlu ayaqlarını yudu
bir qara böcək...

Gizli bir istəklə
öz kimliyini səssizcə
bəyan etdin.

Xəyanətin ayrı adı yoxdu,
Xəyanət elə
Xəyanətdi...

Səni qınamıram,
oğurluq tikə
bal tək olurmuş.

Səni qınamıram,
məhəbbətin gözü kor,
dili pəltək olurmuş...

Bu vaxta qədər
gizli bir xəyal dünyası

qurub,
içində yaşamışdın.
Bu addım
təsadüfi deyildi,
onu atana qədər
çox düşünüb daşınmışdın...
Bu dəfə də
yanıldım öz cəhdimdə,
Məni məyus etməkdən belə
çəkinmədin. –
Kömək eləmədi
səni saxlamaq cəhdim də,
qəlbimi tapdalayıb
getməkdən belə
çəkinmədin...

Oğurluq sevgi həzzi
o qədər şirin idi ki,
çəkinmədən
süvar oldun
xəyanət atına!
Bu yolda
qurban verməyi belə
almışdın
gözünün altına...
Ancaq bir gün
qaçaqmalçı kimi
tutuldu iş başında...
Sənə olan sevgim də

axıb getdi
gözlərinin sellənən
yaşında...

Əlim-ayağım
yerdən üzülür
qulaq asanda
danışığına.
Zülmətin içindən
dartıb çıxartdığım,
məni həsrət
qoymaq istəyirmiş
gün işığına...

Elə bil ayaqlarından
daş asılıb,
sən gedə bilmirsən.
İçimdəki ağrını, əzabı
səngidə bilmirsən...
Yalvarırsan ki,
səni bağışlayım;
bilirsən ki,
qəlbim mərhəmətlidi,
kövrəkdi.
Ancaq xəyanəti bağışlamaq
təzə bir xəyanətə
rəvac vermək deməkdir...

Qəlbim qan ağlasa da,
Qəlbinin səsinə
qulaq asmağın
alqışlayıram.
Sənin günahlarını
içindəki təzə sevgiyə
bağışlayıram...
Ancaq
geri dönmək haqqında
düşünmə,
sənin üçün bir də
sevgiyə açılmaz bu qollar...
Qəlbimin çiçəklərini
soldurduğun bəsdə,
Sənə çiçəkli yollar!!!

02.01.2012

Mən kimə bel bağladım,sa,
Ümidim getdi havayı.
Heç kəsə etibar yoxdu,
Ulu Allahdan savayı...

02.01.2012

Qəlbindəki
kimisə sevindirmək istəyi
kimisə itirmək qorxusundan
güclü imiş.
Səni bu cür qorxmaz,
israrlı eləyən
məhəbbətin gücü imiş...

04.01.2012

Çox zaman adamı qınayırlar
deyəndə sözün doğrusunu.
Yara isti olanda
o qədər də hiss eləmirsən
onun ağrısını.
Ancaq elə ki,
bir az keçdi,
ağrıdan heç özün də
bilmirsən ki,
yer nədir, göy nədir?
Ürək qızdırdığın adamın
gizli xəyanəti
səni göyüm-göyüm
göynədir...

04.01.2012

Yaxşıca çıxdın
sənə etdiklərimin
əvəzini.
Söndürdün qəlbimdəki
yaxşılıq eləmək
həvəsini...

2012

Söylədin ki, incimə,
Bir qəribə iş oldu;
Axır ki, axtardığım
İnsan mənə tuş oldu...

Günahkar deyiləm ki,
Bu, taleyin işidi.
Ucada qadir Allah
Duaları eşidir...

Çox şükür, illər boyu
Gəzdiyini tapmısan.
Öz sevgi köhləninə
Süvar olub çapmısan.

Gülüşünün səsinə
Səksəndi həzin qəmim.
Şaqqanaq sellerində
Qərq oldu sevda gəmim...

Coşdu qara buludlar,
Bu necə leysan oldu? –
Bu get-gəl bazarında
Heç nə deyil əbədi.
Bircə anın içində
Yer ilə yeksan oldu
Min arzu, min xəyalla
Qurduğum eşq məbədi...

23.04.2012

Şölə saçan zərif şamam,
Küləklə necə yaşayım?
Mənə xəyanət eləyən
Ürəklə necə yaşayım?

23.04.2012

Daha heç nəyin,
heç kimin gücü çatmaz
təzə açılan sevgi çiçəklərini
soldurmağa.
Daha Xəzərin suyu da çatmaz
içimdəki boşluğu doldurmağa.
Vüsal aramıza
elə bir pərdə saldı ki,
gücümüz də çatmaz
onu qaldırmağa...

24.04.2012

**YALVAR YARADANA,
BƏLKƏ EŞİTDİ...**

Təsadüfən dəli kimi sevdiyi, etibar elədiyi insanın başqası ilə gizlicə yazışmasını bilib sarsılan, özünə yer tapa bilməyən bir gənc məndən məsləhət istədi. Az qala bir kitab boyda olan yazışmanın mətnini verib xahiş elədi ki, oxuyub fikrimi söyləyim. O məktublaşmanı azalmayan bir maraqla, heyecanla oxuyanda özümü təmiz sevgisi təhqir olunmuş həmin oğlanın yerində hiss elədim.

Bir gün aş a bildim uca barmı,
Sən məni avamımı sanmısan, gülüm?
Oxudum o gizli məktublarını,
Başımı yellədim: – Sən busan, gülüm?!

Hər sözün qəlbimə sancılan bir ox,
Yanıb kül elədi dərd odu səni.
O çirkəbli suda telefonun yox,
Gizli arzuların qər q oldu sən.

Eşqimi sovurdun əsən küləklə,
Perikdi əvvəlki yuxuların da.
Virtual oğlanı sən sidq ürəklə
Hər gecə gözlədin yuxularında...

Təmiz bir sevginin yetişdi sonu,
Xoşbəxtsən yeni eşq çələngi ilə.
Oyanmaq istədin nə vaxtsa onun
Sübh tezdən çalınan bir zəngi ilə.

Döndün bənövşəyə boynunu burub,
Qəfil tufan qopdu, hava dəyişdi.
Yar gəzən cavana yeddi tor qurub,
Gizli bir sevgiyə müjdələmişdin.

Ürəyim gözümdə qərib quş olub,
Nifrətin qəlbimdə qaynar ocaqdır.
O yeddi rəqəmi yeddi şiş olub,
Nankor gözlərinə sancılacaqdır...

O nədir başının üstündə uçan? –
Bir ilahi sevda umdun xəyalən.
«Gözlərini yumub, qolunu açan»
İnsanın üstünə cumdun xəyalən.

Bir təmiz sevdanı unutdun necə? –
Elə bil sazağı günəş əritdi.
Sən ona şəklini göndərdin, gecə
O səni yuxuda «bəxtəvər» etdi...

Kimsədən haray yox, özünə güvən,
Nə üçün özgənin dalınca getdin?
Həm öz ürəyinə, həm səni sevən
İlahi bir qəlbə xəyanət etdin.

Bir gör kimi vurdun, kimə vuruldun? –
Xəyalın dil açıb hey oxuyurdu.
Gözlərin yumulu «bəxtəvər» oldun,
Yorğanın, döşəyin gül qoxuyurdu...

Min yalan süzüldü sənin dilindən,
Bir eşqi boğmağa hazırlaşdırdın.
Gizli yazışdığın o sevgilindən
Sən övlad doğmağa hazırlaşdırdın...

İncitdin günahsız körpələri də,
Xəyanət ocağı söne, sönməyə?
Yandırıb keçmişən körpüləri də,
Yol da qoyمامısan geri dönməyə...

Xəbərin yoxdumu qəlbi sınıqdan? –
Ömrümə qəm yükü ələdin, hayıf!
Səni «milyonlardan biri» sanandan
Sevgi sədəqəsi dilədin, hayıf!

Ulduz çıxıncadı ilanın ömrü,
Nur pozur zəhərin dəyanətini.
Unutdun, qırx gündü yalanın ömrü,
Üstü tez açıldı xəyanətinin...

Niyə düşünmədin söylə, bəs məni?
Yadın məhəbbətlə ismini çəkdi.
Ona göndərməklə sən öz rəsmini,
Öz könül dünyanın rəsmini çəkdi.

Xəyanət köksümü göynədir yaman,
Nəmli kirpiklərdən asmışam hana.
Mən sənin yolunu gözləyən zaman
Məktub yazırmışsan ismi-pünhana.

Yağışın nə xeyri çiçək solanda?
Xəzələ neyləsin bahar yelləri?
Sən özgə ətrindən söhbət salanda,
Ətrini itirdi sevgi gülləri...

Sarıya bilmədin könül yaramı,
Sırıya bilmədin özünü yada.
Sən təhqir elədin duyğularımı,
Xoşbəxt anlarımız düşmədi yada.

Sədəqət bəzəkdir əsl insana,
Özgə ocaq çatdın mənim közümdən.
O qədər «əzizim» yazdın ki, ona
«Əzizim» kəlməsi düşdü gözümdən...

Eyni mayadanmış xəmiriniz də,
Layiqdi «ruhunun əkizi» sənə.
Mürgülü vicdandan bir imdad istə,
Haramdı sevginin pak üzü sənə...

Vüsal həsrətiylə yanır, yanırıdın,
Bu gizli yarışda mat oldun, gözəl.
Özünü ən zərif çiçək sanırdın,
Sən heç qoxlanmamış atıldın, gözəl!

Dadmadın bu eşqin şirin barını,
Tor qurduğun kəsin gözünü açdın.
Qəlbinin qırxıncı qapılarını
Nə üzlə bir yadın üzünə açdın?

Çətindi həmişə yollarda qalmış
Gözlərdə həsrəti gören olmaya?
Bu təhqir deyilmi, heç açılmamış
Qapını açasan, girən olmaya?!

Baş-başa qalmışam varaqlar ilə,
Nəyin çatışmırdı, yolunu azdın?
Öpüb oxşadığım barmaqlar ilə
Özgəyə «can» sözün sən necə yazdın?

Mürgülü vulkanı oyadacaqsan,
Dəli bəbəyimdə şimşək çaxacaq.
Nə üzle yanıma qayıdacaqsan,
Nə üzle gözümə gözün baxacaq?

Nifrət danışanda məhəbbət susur,
Sandın: bir sərsəri başından oldu!
Qaldı bəbəyində vüsal arzusu,
Həm Əli, həm Vəli aşından oldun...

Müqəddəs hissləri sən verdin yelə,
Gözümə ayrılıq dumanı çökdü.
Öpüb oxşadığım barmaqlar ilə
Niyə sevgimizin gözünü tökdün?

O nankor əllərlə mənə toxunma,
Fikrindən nə keçir, dinsənə, ay qız.
Yatsaydım girməzdi bunlar yuxuma.
Necə inanmışdım mən sənə, ay qız?!

Sevda dənizində üzə bilməyən
Çətin ki, mirvari araya, seçə.
«Körpə xəyanət»ə dözə bilməyən
Böyük xəyanətə qol qoydu necə?

Qeyb oldun sevgimin üfüqlərində,
Perikdim, bir də o göyə gəlmədim.
Sən öz yastığının batıq yerində
Təzə iz gəzəndə niyə ölmədim?!

Sənin xəyalınla yatıb-durardım,
Ömrümü ağrıya bələmisən sən.
Bir yara olsaydı, yamaq vurardım,
Sinəmi aşsüzən eləmisən sən...

İçimdə bir dəli nifrət cüçərdi,
Sənli arzularım qalandı oda.
Cismimi dəyişsən dözə bilərdim,
Hissimi, duyğumu dəyişdin yada.

İnlədi qəlbimin qırılmış simi,
Gizli xəyanətin qəlbimi əzdi.
Mən sənə yağışı sevdiren kimi,
Altında xəyalən onunla gəzdin.

Əlimdə qızınan soyuq əlləri
Kiməsə uzadıb məst oldun gecə.
Öpüb-oxşadığım zərif telləri
Özgənin üzünə dağıtdın necə?

Əksini görəndə fikrin qarışb,
Niyə də olmasın bu gənc ər sənə?
Gecə səhərəcən nağıl danışb
Onun göndərdiyi şəkillər sənə...

Ovutmaz bu haray-həşir qəlbimi,
Hələ bunlar nədi, nəse bilmirəm.
Sevgi çayırları deşir qəlbimi,
Onların kökünü kəsə bilmirəm.

Sevəndə elə bir insanı sev ki,
Fəxr edə biləsən isməti ilə.
Bir vaxt can verdiyin ilahi sevgi
Yaralı köksümdə can verir hələ...

Mənim duyğularım nə qədər həzin,
Bir ocaq çatmışdım közümdən sənin.
Virtual sevgidən aldığın həzzi
Vicdanın gətirdi gözündən sənin...

Əlinə toxunsa, əllər inciyər,
Gərək taleyindən siləsən məni.
Sənə gülüm desəm, güllər inciyər,
Yanan üreyimin külüsən mənim.

Niyə su ələdin qızıl közlərə,
Niyə bir özgəsi murada yetdi?!
Gözlərin dikildi ayrı gözlərə,
Əllərin əlimə xəyanət etdi...

Sədaqət andını pozan zaman sən,
Heyrətdən dünyanı, düzü buz tutub.
Mənə xəyanətin dərinliyindən
Sevdiyim Xəzərin üzü buz tutub...

Bircə an içində ayrıldı yollar,
İçimi göynətdi bu xəyanətin.
Dildə «bağışladım» deməyə nə var,
Ürəyə zor etmək çətindir, çətin.

Başımda ildırım çaxdı elə bil,
Xəyanət sazağı məni üşütdü.
Səni bağışlamaq bəndəlik deyil,
Yalvar yaradana, bəlkə eşitdi...

24.04.2012.

*PS. Gənc dostum bu şeirləri öz «vəfalı»sına
göndərib. Xəyanətinin üstü açılan qız dəhşətə gəlib,
xəcalet çəkib. Onun ağlaya-ağlaya göndərdiyi son
sms budur:*

*«Bağışla deməyə üzüm gəlmir, nə desən
haqlısan. Məni bağışlama, nifrətinə də layiq ola
bilmədim. Səni qırdım, özüm də qırılıb içimə töküldüm,
hissələrimdən toplaya bilmirəm səni. Gözlərinde
mələk idim, səhifə-səhifə dağıldım, setir-setir eridim,
boğuldum, mehv oldum, üreyində şeytan şəklində
yenidən doğuldum»...*

Bu, mürgülü vicdanın səsi idi...

MƏNİ YERƏ ÇƏKMƏ

Bataqlıqda bitən bir çiçək idin,
Titrək əllərimlə qopardım səni.
Mən sənə ruhumu, canımı verdim,
Hər yerə özümlə apardım səni.

Səni qorumağım əbəsmiş, əbəs,
Xəyanət ruhunda, canında imiş.
Əllərin əlimdə olanda belə
Ürəyin özgənin yanında imiş...

Sən layiq deyilsən uca dünyaya,
Burnunda bataqlıq havası qalıb.
Ürəyim qoşulub xəzan yeline,
Quş uçub, pərişan yuvası qalıb.

Qorxar ilan vuran ala çatıdan,
Taleyim beledi, məni qınama.
Dünən hiss etmərdim bu ağırları,
Zəhər indi-indi hopur qanıma.

Gör kimə, gör kimə dəyişirmişsən
Hər gün, hər saniyə, hər saat məni.
Yerdə dolaşacam ayaqlarına,
Götür Veneraya, Marsa at məni.

Qəlbimin nurunu artırım deyə
Hər an diləmişəm bir macal Haqdan.
Sən zəhər çiləmə təmiz dünyama,
Məni yerə çəkmə o ucalıqdan...

26.04.2012

XƏYANƏT SARAYI

Məni yaşamağa səsleyən
Məhəbbətin, sədaqətin
qadir gücü idi.

Sənin özgəyə ünvanladığın
hər söz isə
xəyanət sarayının
bir kərpici idi...

İndi sevib itirdiyin insanı
sığallamağa,
oxşamağa da
qorxursan.

Bünövrəsində
xəyanətkar ürəyin olan
elə bir saray
ucaltmışan ki,
ora köçüb içində
yaşamağa da
qorxursan...

26.04.2012

Ağlaya-ağlaya deyirsən ki,
ona yazdıqların
mənə olan duyğularındı; –
Görməmək mümkünmü
damarlarında qan kimi
çağlayan yalanı?
Bir də ki,
gizlicə özgəyə
göndərənin adı nədi
mənə məxsus olanı?

28.04.2012

Məndən ayrı yaşamağın
axırına həmişəlik
daş atmağa
söz vermişdin;
Gör işi nə həddə çatdırdın? –
Sevginin bütün
gözəlliklərini yaşatmağa
söz vermişdin,
Xəyanətin bütün zəhərini
mənə daddırdın...

28.04.2012

Üzünü xəyalən də olsa,
özgənin üzünə söykədin;
Yenə üzümə çıxmağa
üzün varmı?
Deyirsən ki, xəcalətdən
özünü öldürmək istəyirsən –
Ölünü təzədən öldürməyə
lüzum varmı?

28.04.2012

İndi də başa düşə bilmirəm,
səni kim xain etdi,
nə xain etdi?
Bir başqasına da
yazmışan ki,
«ürəyim sənə
verilən əmanət»...
Xəyanətin böyüyü,
kiçiyi yoxdu,
Xəyanət elə xəyanətdi...
(Nifrətin mayası
təhqir olunmuş məhəbbətdi)...
Axı sən bunları
niyə unutdun,
ay afət?

←•••••→237←•••••→

Hər insanın
şərəf və ləyaqətini ölçməyin
ikicə meyarı var:
sədaqət və xəyanət...

28.04.2012

Parıltılı muncuq axtarar
əlindəki mirvarinin, incinin
dəyərini bilməyenin
gözləri.
Öləziyb söndü
sənə olan sevgimin
kül altında işaran
son közləri...

29.04.2012

Elə bir kitabsan ki,
gizlicə oxunmaqdan
ləkə-ləkədi vərəqlərin də,
cildin də.
Bilmirəm bu vaxtacan
necə gizlənə bilmisən
paklıq, məsumluq cildində?

30.04.2012

Özgəyə əmanət olan
Ürək nəyimə gərəkdİ?
Qoxlanıb yerə atılan
Çiçək nəyimə gərəkdİ?

30.04.2012

Oğurlayıb tanımadığın
bir insana xərclədin
sevgi xəzinəmi,
könül varımı mənim.
Deyirsən ki,
sən də xəyanət elə,
ürəyin sakitləşsin! –
İndi xəyanət olunası
kimsəm varmı mənim?

30.04.2012

Qırxıncı otaqda saxladığın
ismət tacını bəxş elədin
bir gədəyə, bildimi?
İllərdir qəlbində yığılıb qalan
sevilmək ehtiyacını
ödəyə bildinmi?

30.04.2012

Vüsal həsrəti
səni şam kimi əridir,
ürəyin deyil ayrılığa
dözmək gücündə...
Hər gün ayna qabağında
durursan ki,
sevdiyin insanın
əksini görəsən
gözlərinin içində...
O rəsm gecə səhərəcən
sənə nağıl danışır.
Ulduzlara baxa-baxa
bəbəklərində
həsrət sayrışır...
Ürəyin əsə-əsə
gecənin gəlməsini
gözləyirsən.
Başın fırlanır
bu gizli səadətdən.
Qaranlığı otağına
doldurursan ki,
xəbərim olmasın
mənə etdiyin
xəyanətdən...

03.05.2012

Əziz sandığım insanın
xəyanətinə
dözməyən ürəyim
qiyam etdi.
İndi içimdə
əsl Məhşərdir –
Qiyamətdi...

03.05.2012

Mənə əzab verir
Həsrətin ürəyimi
Kədərlə, ağrı ilə
naxışlaya-naxışlaya.
Nə səni ata bilərəm,
nə də bağışlaya...

03.05.2012

Mən fırtınalar,
burulğanlar içindəyəm.
Amma mənə
xəyanət edən əlləri də
öpüb gözümün üstünə
qoymaq gücündəyəm...

03.05.2012

Ürəyim –
budaqda titrəyən
saralmış yarpaq kimidi;
İçim –
tağı yad əllərlə
uralanmış bostan,
meyvələri yolunmuş
bağ kimidi.
Üstümə ayrılıq küləkləri
əsnəyir;
bir azdan hər şey,
hər şey əriyəcək, itəcək...
Bir azdan soyuq qar
könlümün yaralarını
bəmbəyaz tənzip kimi
örtəcək...
İndi qu desən
qulaq tutulur içimdə.
Novruzgülü kimi
qar altından
baş qaldırmağa
qalmayıb taqətim də,
gücüm də...

05.05.2012

YARALI DURNA

Yaralı durna,
qanadlarını sağaltdım,
üşüyən köksünü isitdim
qəlbimin oduna.
Ancaq hər an, hər saniyə
məndən ayrılıb gedəcəyini
almalıyam gözümün altına.
Çünkü gəl-gəl deyir sənə
içində arzular bərq vuran
şəfeqlər.
Qarşıda məni
tənhalıq səltənəti gözləyir,
səni əngin üfüqlər...

05.05.2012

Pərişan görkəminlə
məni qəmgin edirsən,
Daha könül yararı
kimse bağlaya bilmir.
Darayıb tellərini
görüşəmi gedirsən? –
Mənim göz yaşlarım da
səni saxlaya bilmir...

07.05.2012

QAR YAĞACAQ

Yalquzaq tək sazaq gəlir üstümə,
Ürəyimdə könül yaxan ayaz var.
Ötənlərin, keçənlərin üstünə
Qar yağacaq,
qar yağacaq,
bəyaz qar...

Sən bu qışın ağılığında durulan! –
Qar üstündə yenidənmi yol açacaq?
İllər boyu qəlbimizə vurulan
Həsret dağı qar altında qalacaq...

Bu yağan qar bir də çətin əriyə,
Uzaqlara göz dikərək susuram.
Qar yağacaq, qar yağacaq, geriyə
Dönən yollar bağlayacaq sırsıra...

Ürəyinin işlərinə qarışma,
Çiçəklərin gözündə şəh güləcək.
Ağ libasda çıxacaqsan qarşıma,
Ömrümüzün bəyaz günü gələcək...

Məhəbbətin nür saçacaq ay kimi,
Uzaqlardan göz dikəcəm sənə mən.
Qar yağacaq, göydən gələn pay kimi
Ağ libasda enəcəksən sinəmə...

07.05.2012

İnsanın elədiyi günahlar
ömür boyu onun çiyinlərində
ağır yük olur.
Sevgi böyük olanda
onun əzabları da
böyük olur...
Ancaq mən istəmirəm ki,
incə bir qəlb sahibinin
könül yarası
daim zoqquldasın,
sevdalı gözü dolsun.
Allahın tövbə qapısı
həmişə açıqdi,
ancaq o qapını döyməyə
adamın gərək üzü olsun...

09.05.2012

Füzüli babam
dərd əlindən dağa çıxırdı,
mən dərd əlindən sahilə enmişəm.
Başımın üstündə
qayğısız qağayılar uçuşur,
mən isə ağırlar, əzablar
postamentinin üstündə
qəm heykəlinə dönmüşəm...

09.05.2012

Ayrılıq gecələrində
 mən də şam kimi
 için-için əridim.
 Daha yanıb, yanıb sönmüşəm...
 Bir zaman
 qəlbindəki qırxıncı otağın
 sahibi mən idim,
 indi o qapının ağzında
 bir kor dilənçiyə dönmüşəm...

09.05.2012

QOCA PALID

Qoca palıd, yel əsdikcə
 Yarpaqların nalə çəkir.
 Dözəmmirsən ayrılığa,
 Gözünə qaranlıq çökür...

Budağında yuva quran
 Bir gözəl quş uçub getdi.
 Sənə yandıq verə-verə
 Özgə yurda köçüb getdi.

Qanadsızın qanadlıya
 Könül verməsi hədərdi.
 Qoca palıd, qəm eləmə,
 Bu quşlar gəldi-gedərdi...

Nə tez əsdi xəzan yeli? –
 Göylər tutulub, qaralıb.
 Arxasınca boylanmaqdan
 Gözünün kökü saralıb...

Bilmirmi nələr çəkirsən? –
 Bu payızın qəlbi daşmı?
 Düşən qızılı yarpaqlar
 Gözlərindən axan yaşmı?

Ömrün boyu neçə xəzan,
 Çovğun, qar yola salmısan.
 Qoca palıd, qəm eləmə,
 Çox bahar yola salmısan...

Darıxma, boş yuvalara
 Sahib duranlar olacaq.
 Yene sənin budağında
 Yuva quranlar olacaq...

09.05.2012

SEVDA YOLLARINDA

Bu ömür yollarında mənə
 neçə vəfasız
 yar atıb...
 Ancaq bilirəm ki,
 Allah mənim üreyimi
 daha böyük sevgilər üçün

yaradıb...
Bilirəm ki,
köksümdə çırpınan
adi ürək deyil...
Bilirəm ki, qəlbim
qoxlanıb atılmağa layiq
çiçək deyil...
Ömür karvanım
səfərdədi hələ,
yolumu gözləyir
nə qədər sevinclər,
sürprizlər, müjdələr...
Allahım, mənim qəlbimi
təzə-təzə sevgilərlə
müjdələ!
Yarəb!
Məni quşu uçan yuva,
Budaqları quruyan
ağac eləmə!
Yarəb!
Uca, təmiz sevgilər üçün
yaratdığın üreyi
kiminsə artığına
möhtac eləmə!!!
Bu sevdə yollarında
yenəmi olacam ərəsən?
Qarşıda məni daha nələr
gözləyir görəsən?!

12.05.2012

XOŞBƏXT OL

Bir vaxt mənim üçün çiçək dəriridin,
Duyurdun köksümdə axan Kürü sən.
Bir vaxt gözlərimdə sevgi görürdün,
İndi o gözlərə kül üfürürsən...

İncitdin ləçəyi nəmli gülləri,
Ağlına nə gəlir yazırsan indi.
Arzu qatarını mənlı günlərin
Üstündən sürməyə hazırsan indi...

Səni nə gözləyir? –
Düşün dərindən! –
Güvənc yerin varmı darda, çətində?
Bir yüyrük asılıb kirpiklərdən,
Xoşbəxtsən xəyallar səltənətində...

İlahi sevgiymiş sığal üreyə! –
Qəlbın adilikdən yorulmayacaq?
İçinə dünyalar sığan üreyə
Bir yataq otağı dar olmayacaq?!

Sevgi yollarını çən bağlayanda,
Yerimdə farağat qala bilmirəm.
Qəlbim çat-çat olur sən ağlayanda,
Özümdə-sözümdə ola bilmirəm...

Gözləri yollarda qalan çiçəyəm,
Əbədi ayrılıq üzəcək məni...
Xoş gündə yadına düşməyəcəyəm,
Dar gündə gözlərin gəzəcək məni...

Soyuq təsəllidən indi nə fayda? –
Bu dərdə yeni bir əlac olacaq?
Ürəyim iynənin ulduzu boyda
Süzülən nuramı möhtac olacaq?!

Köksümdə hicranın naxışları ox!
Sevda gülşənime sazaq düşəcək.
Təkçə əllərin yox, baxışların yox,
Ruhun da ruhumdan uzaq düşəcək...

Neçə söz öləcək dodaqlarında,
Belindən atacaq köhlən at səni...
Qolunda qandala, ayaqlarında
Kündəyə dönəcək bu həyat sənin...

Ürək olacaqmı köksündəki daş?
Nə vaxt vicdanını oyadacaqsan?
Qəlbində meşəqqət, gözlərində yaş
Yenidən yanıma qayıdacaqsan...

Eh, nələr yatırmış sənin sinəndə? –
Bilmirəm heç kimsən, nəsen sən, gülüm?!
Başın daşa dəyib geri dönəndə,
Nə mən mən olacam, nə sən sən, gülüm!

Kömürə çevrildi arzular közü, –
Deyirsən: bu qədər kövrək olmayım!
Məni dar məqamda gəzəcək gözün, –
Xoşbəxt ol,
heç sənə gerek olmayım!

13.05.2012

İlahi sevginin
dəyərini bilməyən
bir vəfasıza görə
bu qədər özünü
üzməyə dəyərmisən?
Mələk sandığın
bu imişsə,
yenidən Yerdə
təzə bir mələk
gəzməyə dəyərmisən?

13.05.2012

Əyilib səninçün bir lələ dərdim,
O qara xallara bənzəyir dərdim.
Azaltdı qəlbimdə olan dağları,
Yarımcı meşəsi, Xızı dağları...

14.04.2012

Bir dəfə verilir ömür insana,
Çürütmə ömrünü sən ah içində!
Bu dünya gözəldi, gözəldi, gözəl,
Hətta yaşasaq da günah içində...

14.04.2012

Arabir insan gerek
öz vicdanının səsini dinləyə –
Postamenti olmalıdı
ən kiçik büstün də...
Birini orda hönkürə-hönkürə qoymusunuz,
birini burda inləyə-inləyə, –
Xoşbəxtlik sarayı
qurmaq mümkündürümü
ah-nalə üstündə?!...

15.05.2012

Gecələr dəli kimi
yuxudan oyanırdın;
həmişə sevilmək
arzusu ilə yanırdın...
Ürəyindən nə keçdi
taleyin üzünə güləndə?
Xoşbəxt oldunmu
dəli kimi sevildiyini biləndə?!

16.05.2012

Sənin qəlbində
başqa sevgilərə
yer olmamalıdı;
Sənin gözlərin
gözlərimə baxanda
yorulmamalıdı!
Sən məni
bütün qəlbinlə
sevməlisən!
Sən mənim ömrüme
dönməlisən!
Sən həsrətimə
qənim olmalısən,
Sən təcədən dırnağacan
mənim olmalısən!
Sən qəlbimin
qırxıncı otağının içindəsən;
Sən dünyanı
həm cəhənnəmə
döndərmək,
həm də gözəlləşdirmək
gücündəsən...

16.05.2012

GÖRDÜNMÜ

Gördünmü
iman nuru,
Allah sevgisi
qəlbimin içindədi?!...
Gördünmü
mənim kövrəliyim
qayalan parçalamaq,
dəmiri əritmək,
şəbəkəni dondurmaq
gücündədi?!...

16.05.2012

HİCRAN QIŞI

Az qala qəlbimin gülləri
solmuşdu;
Az qala bu ilin qarı
sevgimizin kəfəni
olmuşdu...
Çox şükür, hicran qışını
özgə diyara göndərə bildik;
Çox şükür,
Bəyaz qarı
bəyaz çiçəklərə
döndərə bildik...

16.05.2012

QIRXINCI OTAQ

Hazır idin qəlbinin
qırxıncı otağını
bir yoldan ötənə
verməyə;
Ancaq nə yaxşı ki,
macal tapa bilmədin
onunla bağlı
xəyal çiçəklərini
dərməyə!
Bilmirəm fikrində
bu nə arzu,
qəlbində bu nə
həvəs idi?
Unutma ki,
qırxıncı otaq
bəndəlik deyil,
Allaha məxsus ərazidi...

18.05.2012

İNDƏN BELƏ

Ən doğma, ən əziz
sandığım insanın
kimliyini biləndə,
elə bil damarlarımda
qan durdu...

Qışın oğlan çağında
sevgimi xəyanət sazağı
dondurdu...
Məhəl də qoymadın
könlümdən boylanan ağrıya,
kırpiklərimdə bərq vuran yaşa...
İndən belə necə baxacam
Narın-narın yağan qara,
suları donduran
bəyaz qışa?!

20.05.2012

İlk xəyanət addımı
atdığın günləri xatırlayanda,
ağrılar neşter kimi
ürəyimi deşir...
Yadıma sevgililər günündə
stolumun üstünə
qoyub getdiyin
gül düşür...
Mənim gəlməyəcəyimi
bildiyin üçün arxayınca
külək kimi əsmisən.
Sevgimizin
simvolik məzarı üstünə
o gülü qoyandan sonra
təzə tanış olduğun adama
məktub yazmağa

tələsmisən...
Niyə qıydın mənə
bu qədər sevgi əzabını?
Verə biləcəksənmi
xəyanətin haqq-hesabını?!

20.05.2012

MƏNİMLƏ XOŞBƏXT OLSAYDIN

Deyirsən mənimlə
çox xoşbəxtsən,
bəs onda niyə həmişə
gözlərin yol çəkir?
Sevgimizin ağırlığından
ayağımızın altındakı yol çökür...
Səninlə birgə keçdiyim
misra cığırlara
ürək ağrısıyla nəzər salıram;
Heç bilirsən duyduqlarımdan
nə qədər pərişan oluram?! –
Gah xatirələri çözləyib
keçmişə boylanmışan,
gah xəyalların qanadında
gələcəyə üz tutmuşan...
Yanında olan
bü günlü məni isə
tamamilə unutmuşan...
Elə bilmə ki,

heç nəyi bilmirəm,
o dünyada belə
yaxandan tutub,
haqq-hesab sormağa
gələcəyəm...
Ancaq səni qınamıram,
çünki bilirəm ki,
bu gün mənimlə
xoşbəxt olsaydın,
nə keçmişə ehtiyacın olardı,
nə gələcəyə...

20.05.2012

Taleyimə gələn zaman
Sevilmək vaxtında idin.
Sənin yerin ürəyimin
Ən uca taxtında idi...

Bəyənmədinmi o yeri? –
Qəflətən göynədi için.
Çıxıb getdin zirzəmidə
Xoşbəxtlik aramaq üçün...

07.05.2012

Dünya səninçün bir qəfəs,
Mənimlə alırsan nəfəs...

Allı-güllü çəmənim mən,
Gecə şəhdə çimənəm mən...

Daha bir-birimizin
üzünə baxmağa
üzümüz də qalmayıb.
Hər şey gün kimi aydındı,
deyiləsi sözümüz də qalmayıb...
Kül altında işaran
közümüz də qalmayıb.
Küləklər bizi
dörd yana sovurub,
izimiz də qalmayıb...
Sevdaı ürəyim
neçə yerə parçalanıb,
Yollarımız ürəyimizdəki
çatlar kimi haçalanıb...

23.05.2012

Cüt xəyanət xəncərini
küreyimə sancandan sonra
üzümə baxırsan
nə üzlə sən?!
Bir zaman
hər şeyi qurban verib
mənim yanıma gəlmişdin,
indi sevgimizi qurban verib
yanımdan getmək üzrəsən...

24.05.2012

Mən ki sənə heç zaman
əziz olmamışam,
indi bu nə umu,
bu nə küsüdü?
Gizli yazışmaların
sənin qəlbinin
güzgüsüdü...
O sözləri yazanda
xəcalətdən alışıb
yanmadınmı?
Mən heç,
hər şeyi gören,
hər şeyi eşidən
Tanrıdan utanmadınmı?

24.05.2012

Mənə olan duyğularını
daldaya düşən kimi
özgələrə ünvanlayırsan,
özgələrə yazırsan.
İynəsi yaxasına taxılı
dərziyə oxşayırsan –
hər an köçməyə hazırsan...

24.05.2012

Bir vaxtlar
əlçatmaz bir mələk,
ünyetməz bir pəri idin.
Qəlbinin qırxıncı otağının
açarı əlimdə
bəxtəvərlər bəxtəvəri idim...
Şübhələr şəhərində
azıb qalmışam,
bilmirəm neyləyim
indi mən?!
Sənin qəlbinin
qırxıncı otağı
karvansara imiş
sən demə!
Üzə çıxan həqiqətin
Gözlənilməzliyindən
çaşırsan,
həyəcandan dişləyirsən
dilini, dodağını...
Bəs indi kime
icarəyə verməyə
hazırlayırsan
Qəlbinin müqəddəs,
əlçatmaz, ünyetməz
qırxıncı otağını?!

24.05.2012

Bunları söyləmək
mənim üçün
deyil asan,
söndürə bilmirəm
qəlbimdəki
həsret közünü.
İçindəki
xəyanət toxumları
adi bir təbəssümlə
cücərə bilən insan
görməyə layiqdirmi
xoşbəxtliyin tərtemiz,
bakirə üzünü?!

24.05.2012

Özgəyə pıçıltıyla
«caan» deyəndə
bilmirdinmi yerin də
qulağı var?!
Bir vaxt aramızdan
su da keçmirdi,
indiyə aramızda bir cüt
xəyanət dağı var...
Ən güvəndiyin adamın
etibarını itirmək
çox acıdı.
Şübhə –

Həqiqətə doğru gedən
yolun başlanğıcıdı...
Həqiqətin bir üzü var,
Riyalar isə
eyni boyda,
eyni biçimdə deyil...
Yalanlar silsiləsi
bir damcı həqiqəti
ört-basdır eləmək
gücündə deyil...

24.05.2012

O qədər dərin ki,
köksümə vurduğun
yaralar,
qorxuram onları
səninlə bölüşməyə;
kövrək ürəyin
buna dözməz,
para-para olar,
yanlar...

25.05.2012

**MƏN SƏNİ
MƏLƏK SANIRDIM**

Həm sevgi, həm xəyanətdə
Yeganə, nadir imişsən!
Heyrətdən donub qalmışam:
Sən nəyə qadir imişsən?!

Mənim nələr çəkdiyimi
Sinəmdən qopan ah bidlir!
Danmağın nə mənası var
O şeyi ki Allah bilir?!

Mən səni mələk sanırdım,
Özünü nə kökə saldın?
Aydan arı bir sevgiyə
Meydan boyda ləkə saldın...

İndən belə gecə-gündüz
Qəmli gözlərin dolacaq.
Çəkdiyin xəcalet sənin
Ömrünə bəzək olacaq...

Tanrım məni müjdələyib, –
Sizi haqq-hesab gözləyir.
İyrənc yola düşənləri
İyrənc bir əzab gözləyir...

26.05.2012

Müqəddəs sandığın
qırxıncı otağa
xəyanət etdinsə,
ürəyində ömrün boyu
ağrı, nisgil daşıyacaqsan.
O xəyanətin
bir ömrə bəs edəcək
xəcaleti ilə
necə yaşayacaqsan?

26.05.2012

Kimin ki saf sevgidə
sədaqəti, vəfası yoxdu,
ona bu yolda çəkdiyi
havayı zəhmət qalacaq.
Öz təmiz sevgi diyarına
xəyanət toxumu səpənlər,
xoşbəxtlik üzünə
həmişə həsrət qalacaq...

26.05.2012

YARALI VICDANIN SƏSİ

Gözlərin həmişə
yollarda qalacaq,
qaşların həmişə
heyrətdən çatılacaq...
«Ömrünün mənası»nı
itirənlərin
ürəyi həmişə
çat-çat olacaq...
Yaralı vicdanın səsini
dinləyəcəksən,
ömrün boyu ağlayacaq,
inləyəcəksən.
Xəyalında kimi
arzulasan belə
həmişə tənha
girəcəksən yatağa.
Oyanmış vicdanının səsi
səni qoymayacaq
yatmağa...

26.05.2012

Gözlərin kor ola bilər
Elədiyən xəyanətin tüstüsünə!
Əllərin həsrət qala bilər
Sevdiyən əllərin istisinə!
Həyatın mənasını itirər,
Dönə bilərsən
ən adi bir qadına.
Ömrün boyu
tamarzı qala bilərsən
ilahi bir sevginin dadına!
Mənim könül səltənətimdə
zərrəcə izin qalmaya bilər;
Gecələr aya baxıb
ah çəkməyə
üzün qalmaya bilər.
Gözlərin gözlərimin
rəngi üçün
qəribşeyə bilər.
Telefonun telefonumun
zəngi üçün
qəribşeyə bilər...

26.05.2012

Bu sınaqdan çıxmaq üçün
Kömək olsun sevgi bizə.
Əgər Tanrı istəyirsə,
Zaval yoxdu sevgimizə...

25.05.2012

ETİRAF

İnsan ömrü boyu
axtarar, arayır, seçir...
Çox zaman həqiqəti
dərək etməyin yolu
günahların içindən keçir...
O günahları etiraf etmək də,
dinləmək də çox acıdı.
Ancaq etiraf
xəyanətin sonu,
təmizlənmənin başlanğıcıdı...
Etiraf yoxdusa,
Cəhənnəm odunun
qarşısı alınmaz.
Etiraf yoxdusa,
heç bir dua
qəbul olunmaz...

27.05.2012

YARIMCADA YAĞIŞ

Gör haraya gətirmişəm
Mən dartıb ömür köçümü? –
Ürəyimi əfsunlayıb,
Güllərin rəngi, biçimi...
Yarımcada yağış yağır,
Yuyur çölümü, içimi...
Təmizlənmək məqamıdır,
Toplamışam son gücümü...
Yarımcada yağış yağır,
Meşələr, düzlər sevinir.
Maşının pəncərəsindən
Baxanda gözlər sevinir.
Göylərdən gələn dolunu
Yerə şığıyan ley sandım.
Yarımcada yağış yağır,
Mənim içimdə leysandı...

27.05.2012

HƏSRƏT QIŞI

Həsret qışı yaman gəldi,
Başladı qar ələməyə.
Zərif sevgi güllərini
Ağ kafənə beləməyə.

Qəsdin nə bu baxışla, yar?
Dözəmmirəm, bağışla, yar!
Tanrı bizi bağışlayar,
Gedək günah eləməyə...

09.12.2011

KÖNLÜMÜN AHI

Ciyərimdən qopan fəryad
Dərəni, dağı tutacaq.
Qəlbimə dəyən kəsləri
Könlümün ahı tutacaq...

28.05.2012

ƏBƏDİ AYRILIQ

Bu nə fırtınadı qopdu sinəmdən? –
Ayıra bildinmi xalisi, qəlp?
Cavab verməyəndə zənglərinə mən,
Az qalıb dayana sevdalı qəlbin...

Gizli duyğuların üsyana qalxıb,
Mürgülü vicdanın dil açıb sənin.
Başının üstündə şimşəklər çaxıb,
Ayağın altından yer qaçıb sənin.

Üzün gülsə belə könlün ağlayıb,
Başının üstündə qara buludlar...
Elə ki gözündən sevgi çağlayıb,
Göyərək içimdə saralan otlar.

Ruhunmuş ruhumun əziz həyanı,
Nəfəsin qəlbimə bir kömək imiş...
Cəhənnəm sanıram sənsiz dünyanı, –
Gördün, mənsiz dünya nə demək imiş?!

Məhəbbət məlhəmdi könül dağına,
Sevdalı gözlərin məndədi hələ.
Dözmürsən bir günün ayrılığına,
Əbədi ayrılıq öndədi hələ...

29.05.2012

SEVDA GÖYLƏRİNDƏN ENƏN GÖYƏRÇİN

Əzablar qoynunda göynəyir içim,
Ürəkdə ağrıya, gözde yaşa bax!
Sevda göylərindən enən göyərçin,
Əsl cəhənnəmdə yerdə yaşamaq...

Sənə olan sevgim başımı qatıb,
Ağrıya əzaba bələdin məni.
Özünü maşının altına atıb,
Nə üçün günahkar elədin məni?!

İlahi payıdı göylərdən gələn,
Elə bil bir tale küləyi idin.
Sən adicə quş yox, çırpınıb ölən
Bir kövrək şairin üreyi idin...

31.05.2012

ÖMRÜN ƏN GÖZƏL VAXTI

Öz qəliblərinizlə,
tələblərinizlə
Günəşə can atan
körpə fidanlara
mane olmayın!
Ömrün ən gözəl vaxtı
Uşaqlıqdı, –
Böyüklər,
uşaqların uşaqlığını
əllərindən almayın!

01.06.2012

Bu talelə
elə barışmışıq ki...
Sevgi təşnəsini
nəsihətlə doydurmaq
mümkün deyil daha.
Ayrı-ayrı çeşmələrin
suyu olsa da,
Eşq dənizində bir-birimizə
elə qaynayıb-qarışmışıq ki,
bizi ayırmaq
mümkün deyil daha...

02.06.2012

SEVGİLİLƏR GÜNÜ

«O dünyadan haraylasam,
yanıma gəlməyə
hazırsanmı?
Yolumda
Fərizə kimi ölməyə
hazırsanmı?» –
İndi bu sualı verməyin
yerimi, bilmirəm?
Utandığımdan
harada gizlənmişəmsə,
heç özüm də öz
yerimi bilmirəm...
Ürəyində dustaq eləmədin
Öz gizli arzunu, diləyini! –
Bəlkə sən deyəsən:
Allah bağışlayarmı
sevgililər günündə
sevgisinə, ürəyinə
xəyanət eləyəni?

2012

Doldur eşq badəsini
Əllərindən mənə içim.
Səninlə keçən hər gün
Mükafatdı mənə üçün...

2012

TƏRCÜMƏLƏR

Li Bo
(Çin)

DAĞ BAŞINDA MƏBƏD

Dağın üstündəki
istifadəsiz məbədə
gecələyən yolçu
çətin ki,
mürgüleyib yata bilər.
Əlimi uzatsam,
sayrışan ulduzlara
çata bilər.
Bərkdən danışmağa qorxuram,
Ulduzlar səssizcə mənə baxır
nur saçan gözləriylə.
Bərkdən danışmağa qorxuram,
Göy sakinlərini
narahat eləmək istəmirəm
yer sözləriylə...

DAĞDA TƏK OTURMUŞAM

Göydə yorğun buludlar
Tərpənir asta-asta.

Sonuncu quş dəstəsi
Keçdi başımın üstədən.

Mən dağlara baxıram,
Dağlar da mənə baxır.

Üz-üzə dayanmaqdan
Bezərik əvvəl-axır...

GECƏ DÜŞÜNCƏSİ

Uzanmışam, ay nuru
Səpələnir üzümə.

Kirpiyimə şəh qonub,
Yer tapmıram özümə.

Mən başımı qaldırıb,
Pəncərədən baxıram.

Heç bilirsiniz vətənçün
Nə qədər darıxıram?!

ŞƏRQ DAĞLARINI XATIRLAYIRAM

Nə vaxtdandı görmürəm
Uca Şərq dağlarını.

Qırmızı çiçəklərlə
Bəzənən bağlarını.

Buludların üstündə
Ay bir qayıq tək üzür.

Hansı pəncərəyədir
Görəsən onun üzü?

VƏTƏNİ DÜŞÜNÜRƏM

Pəncərədən üstümə
Sanki axır nur çayı.

Bəlkə bu nur yox, şəhdi? –
Həsərdən üşüyürəm.

Başımı qaldıranda
Göydə görürəm ayı,

Başımı endirəndə
Vətəni düşünürəm...

YAY GÜNÜ DAĞ BAŞINDA

Mənə yaman istidir,
Yelpik də etmir kömək.

Gecəyarıya qədər
Bir təhər dözüm gerek.

Soyunub paltarımı
Çox həvəslə atardım,

Axsaydı sinəm üstəndən
Şamliqdan əsən külək...

Du Fu
(Çin)

AYLI GECƏDƏ QARDAŞIMI DÜŞÜNÜRƏM

Təbillər susub artıq,
Hərdən əsir sərin meh.

Vəhşi quşların səsi
Ah, necə ürək açır!

Doğmalarım tərəfdə
Çəmənə səpilən şəh

Ay işığı altında
Bərq vurur, şəfəq saçır...

Yollar yaman uzaqdı
Doğma evimə qədər,

Arada həyat, ölüm, –
Düşünürəm sabahı.

Məktub yazıb göndərmək
İndi hədərdi, hədər,

Düşmənlər qoymayıblar
Hələ yerə silahı...

PAYIZIN İLK GÜNÜ

Öz yerində dayanmır
Nə gün, nə ay, nə ulduz.

Göylər ağlayıb, nədir? –
Şeh ələnidir bağa.

Düniən ötən gecəni
Bölüşdü yayla payız,

Qaranquşlar Cənuba
Başladılar uçmağa...

Həmişə can atmışam
Zirvədə yaşamağa,

Qocalıq vaxtsız gəlib,
Qüdrətim yox getməyə.

Vida deyib hər şeyə
Çəkilərdim bir dağa,

Kasıblıq imkan vermir
Bu arzuma yetməyə...

Çon Çxol (Koreya)

Ah, necə də gözəldi iki zərif kəpənək
Çiçəklərin üstünə qonan zaman sevincək...

Ah, necə də gözəldi, quşlar düşüb həvəsə,
Söyüdü budağında verən zaman səs-səsə...

Baxıram uzaqlara – qəm sayrışır gözümdə,
Hamı cütdü, təkçə mən tənhayam yer üzündə...

Ay qoca, nəyə görə götürmüşən bu yükü? –
Qoy sənə kömək edim, cavan işidir bu ki!...

Mənim şux qamətimə, güclü qollarıma bax,
Qətiyyə çətin deyil mənimçün yük daşımaq.

Qəribliyə salma gəl, söylədiyim bu sözü –
Səninçün yük deyilmi elə qocalıq özü?

Dağlarda yaşayıram, ay dost, nə vaxtdan bəri,
Mənə ətdən dadlıdı çölün otu, pencəri.

Qamışdan tikdiyim dam səliqəli, təmizdi,
İlbizə çanağı tək o da mənə əzizdi.

Hər şey gözəldi, ancaq bir ah qopur sinəmdən,
Sevdiyim uzaqdadı, tənha darıxıram mən...

Ay yağış, hey yağırsan, payız olsun, ya bahar.
Görəsən doğrudanmı səndən qorunmaq olar?

Plaşım otlardandı, şlyapamsa samandan,
Axı hədəf seçmişən sən mənə nə zamandan?

Paltarımı soyunub atdım bir tərəfə mən,
Daha səndən qorxmuram, yağ nə qədər istəsən!...

Toxundum komuqonun* bir mürgülü siminə,
Üreyim sakit oldu, düşdüm eşq tilsiminə.

Başqa telə toxundum, o hönkürdü, ağıladı
Sevdalı üreyimdə dərd sel kimi çağıladı.

Necə itsin qəm, kədər? – Soruşdum ki, özümdən –
Bu qədər ki ayrılıq vardır bu yer üzündə?!

Sakit suyun üzündə titrəyən kölgəyə bax,
Körpünün üstü ilə gedir bir qoca monax.

Ay qoca, bu dünyanı gəzib dolanmışan sən,
Bu ixtiyar çağında hara belə gedirsən?

Gərək siz görəydiniz o nurani simanı,
Sakit göstərən zaman mənə sonsuz səmanı!

*Musiqi aləti

TƏNHA DURNA

1

Tənha durna görəndə yerdə yanan işığı,
Qanadlarını yığib tez şığıdı aşağı.

İstədi ki, insanlar görsün necə yaşayır,
Baxın, o yer üzündə bir qəribə oxşayır.

Lələyini yolanda o gen qaça bilmədi,
Bir daha qanad açıb göyə uça bilmədi...

II

Qanadları yolunmuş durna olsaydım əgər,
Çalışardım günlərim ötüb keçməsin hədə.

Heç vaxt ruhdan düşməzdim, ağırlara dözərdim,
Yaydan qopan ox kimi səmalara süzərdim.

Uçuşan buludlara yenə sinə gərərdim,
O mavi, o lacivərd səmaları görərdim...

Kimsəsiz bir sahilə mən səni səsləyirəm,
Niyə gəlmirsən, niyə? – Yolunu gözləyirəm.

Para aya baxanda gözümdə şimşək çaxır,
Mən səni gözləyirəm, niyə gəlmirsən axı?

Danlayıram özümü, yaş göynədir gözümü,
Doğrudanmı bir daha görməyəcəm üzünü?!

Bir vaxt uça bilirdim tez-tez qanad çalaraq,
Göylərdə süzə-süzə xəyallara dalaraq,

Qəlbimdə ümid, işıq enirdim bir zirvəyə,
Sənin gözəl üzünü bəlkə də gördüm deyə...

Bir də ora uçmaram dalıb şirin xəyala,
Çünki qorxuram arzum mənim gözümdə qala...

Sergey Yesenin
(Rusiya)

GECƏ

Çay gedibdir mürgüyə,
Qaranlıq meşə yatıb.
Bülbül susub, çəkçəki
Quşunun səsi artıb.

Gecə. Səssizlik. Sükut...
Təkçə çağlayır bulaq.
Ayın təbəssümüylə
Nurlanır yaxın, uzaq.

Gümüş ziya altında
Yuyunur çaylar, göllər.
Nura qərq olur otlar,
Nura qərq olur çöllər...

Gecə. Səssizlik. Sükut...
Yatıb təbiət ana.
Ay isə gülümsəyir,
Şəfəq saçır dörd yana...

Mürgülü zəng səsi
Oyadır düzləri.
Günəşə dikilir
Torpağın gözləri.

Göylərə ucalır
İlahi bir nəfəs.
Meşənin qoynunda
Oyanır o şux səs.

Çayın o tayında
Gizlənib bəyaz ay.
Sular hey çağlayır
Salaraq hay-haray.

Bu sakit dərənin
Yuxusu əriyir.
Zıncırov hardasa
Lal olur, kiriyir...

Tarla boş qalıb, biçilib zəmi,
Sulardan göyə dumanlar qalxır.
Günəş qızılı bir təkər kimi
Dağın başında fırlanır, baxın!

Qazılmış yollar dinclikmi tapar? –
Mürgüləsə də, getsə də huşa,
Onun qəlbindən bir səda qopar:
Az qalıb qışa, az qalıb qışa!

Dumanlı axşam, titrəyir ürək,
Meşə içində əsl möcüzə...
Birdən gördüm ki, kürən qulun tək
Ay qoşulubdur xizəyimizə...

QUCUĞAZ

Meşədən, qalın meşədən
Qalxır qızılı şəfəqlər.
Şüalar göyqurşağı tək
Səpilir, gülür üfəqlər.
Yanır uca, qoca şamlar
Elə bil odlar içində.
Onlar necə gözəldilər
Bu geyimdə, bu kecimdə...
İnci şəhlər dörd tərəfdə
Hey bərq vurur mirvari tək.
Qamışlar nə pıçıldayır
Sakit gölə baş əyərək?!
Elə bu vaxt qar tək dümağ
Bir qu quşu üzüb gəldi.
Qaranlıqdan mavi gölə
Şəfəq kimi süzüb gəldi.
Onun ardınca nizamla
Gedən körpə qulara bax.
Üzürlər, ayna tək gölü
Zümrüd kimi doğrayaraq.
Nazlı-nazlı süzüb gedən
Qular məni heyran edir.
Arxalarınca tünd, uzun
Bir zolaq uzanıb gedir.
Üzür ağ qu tələsmədən
Başını tutub yuxarı.
İpək kimi otlar bitən
Gölün sahilinə sarı.

Əyərək zərif boynunu
O çıxdı yaşıl sahilə.
Burda sular pıçılıyla
Danışır zanbaqlar ilə.
Qu çağırır körpələri,
Dedi: - Bura sarı üzün!
Ətirli ot yeyə-yeyə
Bu gözəl çəməndə gəzin!
Gəlib çıxdı qucuğazlar,
Dimdikləndi hər ot, çiçək.
Səpildi, dağıldı yerə
Gümüş şəhlər mirvari tək.
Dörd tərəfdə açan güllər
Mavi suya baş əyirdi.
Uzaqdan gələn qonaq tək
Dan yeri gülümsəyirdi.
Gəzirdi körpə balalar,
Sakitlik idi dörd yanda.
Anaları üstlərindən
Göz çəkmirdi birçə an da.
Yerdə ilanmı sürünür,
Göydən quzğunmu baxırdı?
Ana qu çox həyəcanla
Balalarını çağırır.
Ana qanadı altından
Etibarlı bir yermi var? —
Şimşək susdu, körpə qular
Çıxıb yenə qaçırdılar.
Günəşin önünü kəsən
Bir əlçim qara "bulud"u
Nə gördü, nə hiss elədi,
Arxayınca gezişdi qu.
Mavi göydə süzə-süzə
Cavan qartal yerə baxdı.

Seyr elədi düzənliyi,
Gözlərində şimşək çaxdı.
Birdən qaranlıq meşədə
Gözünə ilan göründü.
Qızınmaq istəyən gürzə
Gün düşən yerə süründü.
Qartal istədi şığısın,
Gərilib çevrildi yaya.
İlan bunu hiss eləyib,
Özünü soxdu daldaya.
Açıldı iti caynağı,
Ürəyindən nəse keçdi.
Ovu necə didməyini
Havadaca ölçüb-biçdi.
Qanad çaldı qartal yenə,
Düzləri seyr etdi bir az.
Birdən iti gözlərinə
Göründü yazıq quşcuğaz.
Çaldı güclü qanadını,
Ötüb keçdi buludları.
Sonra qara nöqtə kimi
Şığıdı o, yerə sarı.
Elə bu zaman ana qu
Göldə baxırdı özünə.
Birdən iri qanadların
Kölgəsi düşdü üzünə.
Haray saldı yazıq ağ qu,
Qaçışdılar qucuğazlar.
Nə yaxşı ki, dar ayaqda
İsti ana qanadı var.
Qartal elə bil yayından
Təzəcə ayrılan oxdu.
Quşun zərifcə boynunu
Kəlbətin caynaqlar sıxdı.

Ağ qanadlar yerə düşdü
Ağ zanbağın qanadı tək.
Ürəyindən bir söz keçdi:
-Balalarım qaçsın gərək.
Axı gizlənməkdən başqa
Onların yox bir əlacı?!
Ürəyi narahat ana
Ağlayırdı acı-acı.
Qartal iti caynağıyla
Hey əzab verirdi ona.
Ağappaq, zərif tükləri
Səpələnirdi dörd yana.
Qamışlar hey titrəyirdi,
Səksənmişdi sakit sular.
Yaşıl otlar arasında
Gizlənmişdi körpə qular...

Konstantin Simonov
(Rusiya)

GÖZLƏ MƏNİ

Gözlə məni, qayıdacam,
Gözlə sən məni!
Gələcəyəm, sidq ürəklə
Gözləsən məni.
Gözlə məni, qar yağanda,
Yağış yağanda.
Yay günəşi od püskürüb
Səni yaxanda.

Gözlə məni, məktublarım
Kəsilə belə.
Özgələrin ümidləri
Üzülə belə...
Gözlə məni, ürəyində
Ölməsin inam.
Mənsizliyə öyrəşsinlər
Övladım, anam...

Sadiq dostlar gözləməkdən
Bezşələr belə.
Qədəhlərə acı şərab
Süzşələr belə! –
Yaxşı düşməz, ölən dostu
Yad eləməsən.
Onlarla bir içib məni
Yad eləmə sən!

Gözlə məni, inanma ki,
Öləcəyəm mən.
Ölümlərin acığına
Gələcəyəm mən.
Gözlə məni, qüvvə varmı
Sevgi gücündə?
Eşqin məni çıxaracaq
Odlar içindən.
Gözlə məni, gələcəyəm,
Ay qəlbi kövrək!
Gözləməyi bacarmazdı
Kimsə sənəin tək...

Roman Miminoşvili
(Gürcüstan)

YAZ

Martın iyirmi üçündə
Bu nə qardı? – Qalmışam çaş.
Mənim üçün asan deyil,
Gözləyə bilmirəm, qardaş!

Mane olma, olma mənə,
Qoy çıxsın ağlım başımdan.
Qəlb od alsın alçaların
Ağ, gümüşü baxışından.

Çiçəyə bax, çiçəyə bax,
Biz heyrətdən donaq gərək.
Bir də belə qəfil sevinc
Çətin mənə qonaq gələr!

Çiçəklərin büllur şəhi
Məni çox gec duyacaqlar.
Ancaq sözsüz ki, adımı
Yaz vurğunu qoyacaqlar...

SEVİR-SEVMİR

Dindi bir vələs budağı:
-Var deməyə xeyli sözüm.
Bir qız gəlmişdi yanıma,
Gözlərində qaldı gözüm.

Üzünü yelpik tək örtən
Yarpaqlarıma baxın bir!
O, məni sevir, ya sevmir?!
O, məni sevir, ya sevmir?!

İncə, zərif barmaqlarla
Yarpağımı bir-bir dərdi.
Bu qız nə yaman ah çəkir,
Görən onun nədi dərdi?

-Amandır, vələs yarpağı,
Sən bu qızı danışdırma.
Mənimki belə gətirib,
Ürəyimi alışdırma.

Yarpağını əsirgəmə,
Qoy, o gözəl dərsin bir-bir. –
O, məni sevir, ya sevmir?
O, məni sevir, ya sevmir?

Gözlərində ümid nuru
Gözlərimə baxdı, baxdı.
Mən onu qadın saymadım,
Sandım: Qırmızıpapaqdı.

O gözəlin qəlbi əsir,
O gözəl təmizdi hələ.
Gizlə, ay vələs yarpağı,
O gözəli vermə ələ!

ÖTƏN GÜNLƏR

Keçdiyimiz o yollar
Çətin geriye dönər.
Başqa ahəng üstündə
Başqa bir mahnı dinər.

Yenə qoşa gəzəydik
O çölü, o çəmənə.
Yenə də qəmli-qəmli
Xatırlayıram səni.

Gülün, çiçəyin əksi
Gözünə düzülərdi.
Titrəyən ürəyimdən
Misralar süzülərdi.

Dayanmışdıq çəməndə
Qəlbimizdə arzular.
Qovaq yarpaqlarının
Səsindən gözəl nə var?!

Günəş elə günəşdi,
Axşam olsun, ya səhər.
Başını qoy sinəmə,
Günəş kimi, ey ülkər!

Dinləyək qəlbimizi
Dayanaraq üz-üzə.
Qovağın yarpaqları
Əlmi çalırırlar bizə?!

KİTABIN İÇİNDƏKİLƏR

Ayılmaq vaxtı

«Ağlayıb, gülürəmsə...».....	3
«Ağaclar, budaqlar...».....	3
«Özümüz deyilikni...».....	5
«Məcrasından...».....	6
Tənha ada.....	7
Bəş yüz ilin ən qaranlıq gecəsi.....	8
Naxçıvan.....	9
«Məşəyə heyrətlə baxıram...».....	10
Gül bayramı.....	11
«Gülləri tərifləyəndə...».....	11
«Gör nə qədər tər çiçək var...».....	12
«Yağış yağır...».....	12
Lələ dənizi.....	12
Bu günün dənizi.....	13
«Ürəyimi tərk eləmir...».....	13
Abşeronun küləkləri.....	14
«Durub Araz sahilində...».....	14
«Məni tənha qoymursa...».....	14
Var.....	15
Altmış yaşıım.....	16
«Bir qoca baxır güzgüdən...».....	17
«Ömür boyu göynəyirik...».....	17
Yoxdu.....	18
«Başımızın üstündən...».....	18
Qoca dünya.....	19
Düşün.....	20
Bele gətse.....	21
«Qarı ağlayır...».....	22
«Qəlbindən nə keçirsə...».....	22
«Düşüncəmiz, arzumuz...».....	23

Vulkan.....	23
Dünyanın gözü məndədir.....	24
Bu dünya durduqca.....	26
«Əvvəl-axır qocalacam...».....	27
Azadlıq labirintində.....	28
Canavarlar.....	30
«Hər şeyin qaydası var...».....	31
«Aç, söylə çəkinmədən...».....	31
«Aydınlıq bir gecədir...».....	31
Tıxac.....	32
Payız gəlir.....	33
«Payız sarı boyayla...».....	34
Məşədə gezirəm.....	34
«Son bahar yay güllərini...».....	35
Qara, ağ.....	35
Lallar şəhərində.....	36
«Qəlbimdə...».....	36
«Yağış buludun meyvəsidir...».....	37
«Tələyə boyun əymək...».....	37
Təzə il.....	38
Yeni ilin ilk yağışı.....	39
«Elə bil ki payızla...».....	40
«Yayın ortasında...».....	40
Günəş.....	41
İlk qar.....	41
Qışın bəyaz qoşunu.....	42
Ağ xalətli həkim qış.....	43
Hava özü üşüyür.....	44
Nə deyəsən.....	45
Qış və dəniz.....	46
Bir də görürsən.....	47
Qış və dəniz.....	48
Şəhərə gələn qış.....	49
«Dünyada hər dərdin bir əlacı var».....	49
İçimdən gələn səs.....	50
«Sel fəlakət gətirir...».....	49

«Neçə-neçə...».....	50
«Xəzan yelləri əsir...».....	50
«Yağış yağdı, yanıb solmuş...».....	51
«Hörmətdən sala da bilər...».....	51
«Ürəyimi həsrət deşir...».....	52
«Səyahətdən, gəzməkdən...».....	51
«Yağış içimdəki...».....	51
«Onları xilas edə bilmədi...».....	52
«Öl, dərddən qurtarsın canın...».....	53
«Ürəyimi göynətse də...».....	53
«Ürəyim köksümdə...».....	53
«Gecə göylərə baxıram...».....	53
Güzgüdə gördüyüm adam.....	54
Ay babalar, nənələr.....	56
«Quş yuvanı ona görə...».....	57
«Tale məni sükunətdən...».....	57
«Bu lövhədə gözü qalıb...».....	57

Türkiyə nəğmələri

«Adama gəl-gəl deyir...».....	58
«Gözəlliyin divanəsi...».....	59
«Bodrum da bir Bodrumdu...».....	60
«Bodrumda gözəllər çoxdu...».....	60
«Yer üzündə xalqlar çox...».....	60
«Bütün insanlar...».....	61
«Əgər yoxsa heyanım...».....	62
«Əlini ürəyinin üstünə qoyub...».....	63
«Fikirlərimiz qarışıb...».....	63
«Çörək yeyən balıqlar».....	64
«Bu Egey dənizində...».....	64
Pamukqala.....	65
Dənizli.....	67
Xəzər – Egey.....	68
Egeydi bu, Egeydi.....	69

Bodrumda külək əsir.....	69
«Uca dağlar Egeyin...».....	70
«Egeyin sahilində...».....	70
«Bu dağlar necə ucadı...».....	70
Təyyarədən baxanda.....	71
Sara deyir.....	72
Egey sahillərində.....	73
Ucalıq və dərinlik.....	73
Dağlar, dənizlər.....	74
Mehəbbət adası.....	75
«Gözəl bir...».....	76
Gözəllik adasında düşüncələr.....	77
«Bu adada...».....	79
Bodrum gecələri.....	80
«Bodrumda ailəmlə birlikdə...».....	80

Sevgimin əbədiyyət yuvası

«Xeyalın məni...».....	81
Sənin nəfəsin.....	82
«Sən mənim canımsan...».....	83
«Mənə sevgiyə baxan».....	83
«Küsməyə dəyərmə».....	84
Epitafiya.....	84
Mənsiz dünya.....	84
«Vecinə almırsan dumanı, çeni...».....	85
«Sevgi böyük olanda...».....	86
«Deyirsən: -Dənizə getmə...».....	86
«Günah sən özündədi...».....	86
«Səni tanımayan adam...».....	87
«Ya gərəkdir insan sevgilisinə...».....	88
«Hələ bir yol görmədiyin insanın...».....	88
«Oyatma kül altıda qalan közləri...».....	89
Belə getse.....	89
«Önündə təzə yollar...».....	90

«Ürəyimin rahatlığı...».....	91
«Fikrimdə...».....	91
«Mənim sevgi yuvamı...».....	91
«Yuxusuz gözlərim...».....	92
«Qoymadı...».....	92
«Ayrılıq yelləri əsə...».....	92
Sevgi sədəqəsi.....	93
Bəlkə də.....	94
«Sən sevgi dünyama...».....	94
«Qəlbimin sahibinə...».....	95
«Səndən bir şey istəməyə...».....	95
«Yanımda ömür-gün yoldaşım...».....	95
«Olaydın həyatımın...».....	96
«Qəlbim mələklərə uyub gedəndə...».....	97
Son görüş.....	97
«Hər insana...».....	99
«İçimdə fırtınalar baş qaldırdı...».....	99
«Yamanca toxundu söz ürəyimə...».....	99
«Heç zaman...».....	100
Belə getsə.....	101
«Sındırdın qəlbimi, tökmə dil mənə...».....	102
«Sevginin uca zirvəsi...».....	103
«Sözlərinin alt qatı...».....	103
«Sən bütün aləmi mənə...».....	104
«Sevda qaynayan qəlbim...».....	106
«Ağlın başına qayıtdı...».....	106
«Yoxsa leysan kimi yağıb getmişən...».....	107
«Niyə məndən narazısan...».....	107
«İndi üzün gələcəyədi...».....	108
Sənsiz.....	110
«Sən sevgidə...».....	110
«Ürək yaxan xəyanəti...».....	111
«Sənə qovuşmaq...».....	111
«Yenə qara bulud kimi...».....	111
«Sənin düşmənlərin...».....	112
«Ah edirsən...».....	112

«Unudarmı yan canım...».....	112
«Mən şimşək kimi çıxıram...».....	113
«Deyirsən ki, sevgin oddu...».....	113
«Tanrı özü qəmə edib qənim sevinci...».....	114
«Ayrılıq...».....	115
«Yanağıma axan yaşı...».....	115
Bu yağış.....	116
«Belə getsə, qısqanclığın...».....	117
«Zəhləm gedir yalandan...».....	117
«Körpə quşciğaz...».....	118
«Əvvəl-axır barmağında...».....	119
«Boş xəyallardan ayıl...».....	119
«İçində yuva qurub...».....	120
«İstəmirəm ki...».....	121
«Bilmirəm haqqım çatırdımı...».....	122
«Zərrəcə taqətim yoxdu...».....	122
«Sənə...».....	122
«Belə getsə...».....	123
«Eşq eşq olsaydı...».....	123
Gördünmü.....	124
«Oxu daşa dəyən nə qədər qız var...».....	125
«Qəlbim, doğrudan da...».....	125
«Səsimi eşidəndə...».....	126
Cavabsız zənglər.....	127
Qanad qanada.....	128
«Sevda bir ürək – xəzinə...».....	129
Gündə bir telefon nömrəsi alan qıza.....	129
«Deyirsən ki...».....	130
«Qəlbimdə qalıb...».....	131
«Qəlbimdəki çiçəkləri...».....	132
Payızı bəyənəməyən qız.....	132
«Baxışın qəlbimi yaxmaq istəyir...».....	133
Daha gözləmirsən payızdan haray.....	134
«Xəfif bir kədər görürəm...».....	135
«Qoymaram ki...».....	135
«Sən öz qəlbinin səsinə...».....	136

«Bu sevgi dastanı da...».....	137
«Hər ilə sevgi yollarında...».....	137
«Şərgərdan qalmış üreyin...».....	137
«Qoynundan axan selləri...».....	138
«Keçilməz hasara dönüb...».....	139
«Qəlbim yarpaq tək əsirdi...».....	139
Tükdən asılı sevgi.....	140
«Mənim zəhləm gedən...».....	141
«Mənim sevgim...».....	141
«Gözlərin yumulanda...».....	142
«Sevgin – Əsli-Kerəm...».....	143
Yaralı quşcuğaz.....	144
«Üreyində tərər yoxsa...».....	145
Sevgilim.....	145
Kəpənəksiz qalan çiçək.....	147
«Sənin üreyin...».....	148
«Yolunu gözələyən var...».....	149
«Bəbəkələrindən...».....	149
«Üz-üzə dayansa q da...».....	149
«Yaxşı ki, ağılın...».....	150
«Sevəndə elə bir insanı sev ki...».....	151
«Bu gün mənədən...».....	151
«Təzə il uğurla gəlir...».....	152
«Başıma bu oyunu açan...».....	153
«Heç kəs, heç kəs...».....	153
«Sənin öçgey münasibətin...».....	154
«Sən ayrı bir sevginin...».....	154
«Sən yenidən qanatdın...».....	154
«Yəne də ayrıldığıın insanı...».....	154
«Mən səni...».....	155
«Hikkə çayları çağladı...».....	155
«Sanki o nunu günüsüsən, günüsü...».....	156
«Sən dövlətsən...».....	156
«Mən itəcəm...».....	156
«Mən itəcəm...».....	156
«Qəlbində dərd yuva qurub...».....	156
«Söylə, nə tez yoruldun...».....	157
«Gördüm ki...».....	157
«Az qaldı yolumu çəşim...».....	157
Çərçivə.....	158

«Elə bilirdim ki...».....	162
Mənim qısqanc çiçəyim.....	163
«İlahi, bu qızın...».....	163
Ehtiyacım var.....	164
«Bulağın suyu qaynayır...».....	164
«Ölümdən söz düşəndə...».....	165
«Üreyinə bir yaxın...».....	165
«Əvvəl-axır...».....	165
«Düz eləyirsən...».....	166
Belə getse.....	167
Yaşayacam.....	167
Sevgi çağırılmamış qonaq tək gəlir.....	168
«İllər ötdü, saçım da...».....	169
«Payız da gözəldi, qış da gözəldi...».....	169
«Söz göynədir dodağımı, deyə bilmirəm...».....	169
«Sənin sevgi göylərində...».....	169
«Qəlbində dediyin sözü...».....	170
«Başım da sevgidən...».....	171
«Yatanda elə bil...».....	171
Biz kimik tale dəyişək.....	172
Yol ayrıcı.....	173
Dar ağacı.....	173
Yollarımız haçalanır.....	174
Nə zamandı ki.....	174
«Pərvanə qəlbini can atır...».....	175
«Mən sənədən ötrü...».....	176
«İçimi yaxan hikkə...».....	177
«Belə getse...».....	178
«Mənim üreyim...».....	178
«Havalər soyuyanda...».....	179
«Bir daha sevgi şeiri...».....	179
«Bilmirdinmi çox axtaran...».....	180
«Sən öz qısqanclığınla...».....	181
Bağışla.....	182
Mənsiz dünya.....	183
«Sən onu necə hörmətlə...».....	183
Cəllad hicran.....	185
«Bir zaman vaz keçdiyin...».....	186
«Sən hələ...».....	187
«Şeytan köməyinə göndərdi...».....	188
«Sevgi səhrasında qumsan...».....	188

«Nə itirənim var, nə arayanım...».....	189
«Gözlərin yenə də...».....	189
İçimdə eşq havası var.....	190
«Gör sevinə-sevinə...».....	191
«Mənə lazım deyil...».....	191
«Heç zaman seni...».....	192
«İçimi didib parçaladın...».....	192
Adsız şeirlər.....	193
Sənli dünya.....	195
«Elə bil himə bənd imiş...».....	196
Sənsizlik.....	196
«Ömür boyu göynəyirik...».....	197
Heyf.....	197
«Hər də qəlbimi didib tökür...».....	198
«Əsər də qalmayıb sənə sevgidən...».....	198
«İçimdə fırtına kükrəyir, daşır...».....	199
«Qəlbimi verdiyim insan...».....	199
«Məhəl də qoymursan...».....	199
«Ürəyimi ağrıdır...».....	200
«Deyirdin axtardığını tapmısan...».....	200
«Ürəyimiz...».....	201
«Gedənə yalvarıb yaxarmaq...».....	201
«Heç bilmirəm nə yazıram...».....	202
Bir qətrə yaşın içində.....	203
Əlvida, əzizim.....	203
Mənli dünya, mənsiz dünya.....	204
Tanrı dərğahından yerə baxanda.....	205
«Sən hər şeyi...».....	206
«Təkcə özünü düşünəni...».....	207
Neyləyim ki, səninçün darıxmayım, əzizim.....	208
«Gözlərindəki həsrət ürəyimə köçübdür...».....	209
Sənsiz də, mənsiz də.....	209
«Qatarda yol gəlirəm...».....	211
Olacaq.....	211
«Mən adicə bir təpəyəm...».....	212
«Ya bu intəhasız...».....	212
Getmə deməyəcəm.....	213
Üç bayatı.....	214
Bir damcı yalan.....	214
«Bu gün bütün dünyanın...».....	216
«Xeyalim özümdən xəbərsiz...».....	217

«Küreyimə arxadan...».....	217
Məhəbbət bir həssas quşdu.....	218
«Ürəyim bu dərdi udacaq necə...».....	218
Ağnılar çələngi. «İçindəki sızıltını...».....	219
«Gizli bir istəklə...».....	219
«Bu vaxta qədər...».....	219
«Oğurluq sevgi həzzi...».....	220
«Əlim-ayağım...».....	221
«Elə bil ayaqlarımdan...».....	221
«Qəlbim qan ağlasa da...».....	222
«Mən kimə bel bağladım...».....	222
«Qəlbindəki...».....	223
«Çox zaman adamı qınayırlar...».....	223
«Yaxşıca çıxdın...».....	224
«Söylədin ki, incimə...».....	224
«Şölə saçan zərif şamam...».....	225
«Daha heç nəyin...».....	225
Yalvar Yaradana, belkə eşitdi.....	226
Məni yerə çəkmə.....	234
Xəyanət sarayı.....	235
«Ağlaya-ağlaya deyirsən ki...».....	236
«Məndən ayrı yaşamağın...».....	236
«Üzünü xəyalən də olsa...».....	237
«İndi də başa düşə bilmirəm...».....	237
«Parıltılı muncuq axtarır...».....	238
«Elə bir kitabın ki...».....	238
«Özgəyə əmanət olan...».....	239
«Oğurlayıb tanımadığın...».....	239
«Qırxıncı otaqda saxladığın...».....	239
«Vüsal həsrəti...».....	240
«Əziz sandığım insanın...».....	241
«Mənə əzab verir...».....	241
«Mən fırtınalar...».....	241
«Ürəyim...».....	242
Yaralı durna.....	243
«Pərişan görkəminlə...».....	243
Qar yağacaq.....	244
«İnsanın elədiyi günahlar...».....	245
«Füzuli babam...».....	245
«Ayrıliq gecələrində...».....	246
Qoca palıd.....	246

Sevda yollarında.....	247
Xoşbəxt ol.....	249
«İlahi sevginin...».....	251
«Əyilib səninçün bir lələ dərdim...».....	251
«Bir dəfə verilir ömür insana...».....	252
«Arabir insan gerek...».....	252
«Gecələr dəli kimi...».....	252
«Sənin qəlbində...».....	253
Gördünmü.....	254
Hicran qışı.....	254
Qırxıncı otaq.....	255
İndən belə.....	255
«İlk xəyanət addımı...».....	256
Mənimlə xoşbəxt olsaydın.....	257
«Taleyimə gələn zaman...».....	258
«Dünya səninçün bir qəfəs...».....	258
«Alli-güllü çəmənim mən...».....	258
«Daha bir-birimizin...».....	259
«Cüt xəyanət xəncərini...».....	259
«Mən ki sənə heç zaman...».....	260
«Mənə olan duyğularını...».....	260
«Bir vaxtlar...».....	261
«Bunları söyləmək...».....	262
«Özgəyə pıçılıyla...».....	262
«O qədər dərin ki...».....	263
Mən səni mələk sanırdım.....	264
«Müqəddəs sandığın...».....	265
«Kimin ki saf sevgidə...».....	265
Yaralı vicdanın səsi.....	266
«Gözlərin kor ola bilər...».....	267
«Bu sınaqdan çıxmaq üçün...».....	268
Etiraf.....	268
Yarımcada yağış.....	269
Həsret qışı.....	269
Könlümün ahı.....	270
Əbədi ayrılıq.....	270
Sevda göylərindən enən göyərçin.....	271
Ömrün ən gözəl vaxtı.....	272
«Bu talelə...».....	272
Sevgililər günü.....	273
«Doldur eşq badəsinə...».....	273

Tərcümələr

Li Bo (Çin)	
Dağ başında məbəd.....	274
Dağda tək oturmuşam.....	274
Gecə düşüncəsi.....	275
Şərq dağlarını xatırlayıram.....	275
Vətəni düşünürəm.....	276
Yay günü dağ başında.....	276
Du Fu (Çin)	
Aylı gecədə qardaşımı düşünürəm.....	277
Payızın ilk günü.....	278
Çon Çxol (Koreya)	
«Ah, necə də gözəldi iki zərif kəpənək...».....	279
«Ay qoca, nəyə görə götürməsən bu yükü...».....	279
«Dağlarda yaşayıram, ay dost, nə vaxtdan bəri...».....	279
«Ay yağış, hey yağırsan payız olsun, ya bahar...».....	280
«Toxundum komunqonun bir sehrlı siminə».....	280
«Sakit suyun üzündə titrəyən kölgəyə bax...».....	280
Tənha durna.....	281
«Bir vaxt uça bilirdim tez-tez qanad çalaraq...».....	282
Sergey Yesenin (Rusiya)	
Gecə.....	282
«Mürgülü zəng səsi...».....	283
«Tarla boş qalıb, biçilib zəmi...».....	283
Qucığaz.....	284
Konstantin Simonov (Rusiya)	
Gözlə məni.....	287
Roman Miminov (Gürcüstan)	
Yaz.....	289
Sevir-sevmir.....	289
Ötən günlər.....	291

Rafiq Yusifoğlu
(Rafiq Yusif oğlu Əliyev)

Könül səltənəti
(Şeirlər və tərcümələr)

Rəssamlar: İlqar Tofiqoğlu
Kübra Salamova
Korrektor: Günel Almaz

Nəşriyyatın direktoru: Hüseyn Hacıyev
Texniki redaktor: Gülbəniz Məmmədova
Dizayn: Müşfiq Hacıyev
Cildçi: Azad Həmzəyev
Montajçı: Elmira İsmayılova

Çapa imzalanmış 14.06.2012-ci il
Kağız formatı 60x84 1/16, çap vərəq 19
Sifariş 133, sayı 500, qiyməti sərbəst
ADPU-nun mətbəəsi
Bakı, Ü.Hacıbəyov küçəsi, 34
Tel: 493-74-10

